

संक्षिप्त समाचार

सक्षमता उत्तीर्ण शिक्षकों को प्रोन्नति ना देकर वेतन संरक्षण के नाम पर सरकार बजा रही डंका,रोष व्याप्त

रजौली। विश्व शिक्षक दिवस पर राज्य सरकार विधान सभा चुनाव से पूर्व विशिष्ट शिक्षकों को विशिष्ट शिक्षक नियमावली में वर्णित वेतन संरक्षण का लाभ देकर अपनी पीठ थपथपा रही है और जनता में भी वाह-वाही पाने के लिए शिक्षा विभाग ने निर्देश और प्रेस विज्ञप्ति जारी कर दी है।जारी प्रेस विज्ञप्ति में विशिष्ट शिक्षक को सक्षमता परीक्षा उत्तीर्ण होने के बाद विशिष्ट शिक्षक योगदान से जो राशि 8 हजार से 15 हजार रुपए तक कम दी जा रही थी,वो अब नियुक्ति तिथि से जोड़कर देगी।परन्तु विशिष्ट शिक्षक का सेवा निरन्तरता,जो इनका अधिकार है।जिसमें पूर्व की प्रोन्नति सम्मिलित हैं,उसपर सरकार कुंडली मारकर बैठी हुई है।सभी विशिष्ट शिक्षकों द्वारा धैर्य के परिचय देने के बाद,अब भी उन्हें उनकी सेवा निरन्तरता से दूर रहना पड़ रहा है।शिक्षकगण अब दबी जुवान में बोलना शुरू कर दिए हैं कि हमलोग अपने शिक्षक संघ की बात को दरकिनार कर सक्षमता परीक्षा में सम्मिलित हुए।शिक्षकों को आशा थी कि सरकार उन्हें प्रोन्नति देगी,किंतु सरकार ने हमें अपने शिक्षक समाज से गदारी का सजा दिया है।हम ज्ञान देते-देते,स्वयं अज्ञानी बन गए थे,जो उस समय सरकार पर राज्यकर्मी बनने के लोभ में विश्वास किया था।इस बाबत रजौली के शिक्षक नेता अजित कुमार से बात करने पर उन्होंने कहा कि सरकार स्वयं नियम बनाती है और उसे ही लागू कर जनता से वाह-वाही बटोर रही है।परन्तु हम शिक्षक सरकार से चुनाव में सेवा निरन्तरता हेतु आस्वस्त्य थे।अब पुनः अपने हक के लिए उच्च न्यायालय के शरण में प्रोन्नति के न्यायादेश को लागू करवाने कंटेपट में जाना ही होगा।हालाँकि बीते छः से नौ महीनों से वेतन संरक्षण से हम शिक्षकगण को आर्थिक पीड़ा से राहत मिलेगी।साथ ही कहा कि उच्च न्यायालय में भी सरकार द्वारा जारी किया गया नया नियम,हमें हमारी प्रोन्नति दिलाने में सहायता प्रदान करेगी।

उत्पाद विभाग की टीम ने चेकपोस्ट पर दो दिन में 4 शराब तस्क़र गिरफ्तार

» इस दौरान चुलाई व विदेशी शराब के अलावा एक मोटरसाइकिल को किया जब्त

» 23 शराबियों को पकड़ा गया,जिसमें तीन व्यक्ति दूसरी बार धराए

रजौली। थाना क्षेत्र में शराबबंदी को लेकर वाहन जांच करने के क्रम में उत्पाद विभाग की टीम ने शनिवार व रविवार को अलग-अलग जगहों पर कारवाइयां की।इस दौरान चार अभियुक्तों को गिरफ्तार किया गया और उनके पास से भारी मात्रा देसी चुलाई और विदेशी शराब जब्त की गई।इस कार्रवाई के अलावे चार चोरी पर वाहन जांच के दौरान कुल 23 शराबी धराए,जिसमें तीन व्यक्ति दूसरी बार शराब के नशे में पाए गए हैं। उत्पाद अधीक्षक अरुण कुमार मिश्र ने बताया कि जाले चोरी पर वाहन जांच लगातार चल रहा है।इसका नेतृत्व उत्पाद निरीक्षक अमृत कुमार गुप्ता कर रहे हैं।उन्होंने बताया कि उत्पाद टीम शनिवार को तीन तस्क़रों को चुलाई और विदेशी शराब बरामद के साथ गिरफ्तार किया गया है।एक यात्री बस से शराब के साथ यात्रा करने वाले नालंदा जिले के परवलपुर थाना अंतर्गत नेहुआ गांव निवासी संतोष कुमार को 500 मिलीलीटर विदेशी शराब के साथ गिरफ्तार किया गया,तो दूसरी ओर गुप्त सूचना के आधार पर जमुआय नदी के समीप से सिरदला थाना क्षेत्र के जमुआय निवासी कुंदन कुमार एवं विपीन कुमार उर्फ गोरे को हीरो ग्लैबर बाइक पर 48 लीटर चुलाई शराब दुलाई करने के दौरान गिरफ्तार किया गया है।फलस्वरूप अवैध चुलाई शराब और शराब ढोने के लिए इस्तेमाल की जाने वाली हीरो ग्लैबर बाइक को जब्त कर लिया गया। दूसरी ओर रविवार को वाहन जांच के दौरान एक यात्री बस से दो बोलल शराब के साथ एक व्यक्ति को गिरफ्तार किया गया है।उन्होंने बताया कि 375 एमएल व 180 एमएल की रॉएल स्टैग शराब के दो बोलतों के साथ सीतामढ़ी जिले के नानपुर थाना क्षेत्र अंतर्गत बिरार गांव के मोहम्मद इश्राक को गिरफ्तार किया गया है।इसके अलावा दो दिनों में विभिन्न यात्री वाहनों से शराब के नशे में सफ़र करने वाले 23 लोगों को हिरासत में लिया गया,जिसमें दूसरी बार शराब पीने वाले तीन व्यक्ति शामिल थे।दूसरी बार शराब पीकर धराए तीनों व्यक्तियों को न्यायिक हिरासत में जेल भेजा गया,वहीं अन्य 20 लोगों को शराब पीने के आरोप में दंडाधिकारी के समक्ष उपस्थित कराया गया,जहां दंडाधिकारी द्वारा मद्य निषेध के तहत जुर्माने की राशि वसूल कर मुक्त कर दिया गया।उक्त कार्रवाई में उत्पाद विभाग के एसआई प्रवीण कुमार और धर्मेन्द्र कुमार के साथ गृहशक जवान शामिल थे।उत्पाद अधीक्षक ने स्पष्ट किया है कि रजौली चेकपोस्ट बिहार-झारखंड सीमा पर स्थित होने के कारण अंतर्राज्यीय शराब तस्करी पर विशेष निगरानी रखी जा रही है और अवैध कारोबार में शामिल लोगों के खिलाफ सख्त कानूनी कार्रवाई जारी रहेगी।गिरफ्तार सभी तस्क़रों को नियमानुसार न्यायिक हिरासत में भेज दिया गया है।

सुरक्षा के बीच हुआ प्रतिमा का विसर्जन

पकरीबरावां (नवादा)। पकरीबरावां प्रखण्ड के मेघीपुर में सुरक्षा के बीच प्रतिमा का विसर्जन किया गया। प्रतिमा विसर्जन में बड़ी संख्या में श्रद्धालु शामिल हुए। इस अवसर पर मेला आयोजित की गई। आस पास के कई गांवों के लोग मेला देखने पहुंचे। गौरतलब है कि मेघीपुर में भव्य पंडाल एवं प्रतिमा बनाकर पूजा अर्चना की गई।

चित्रगुप्त पूजा समिति की बैठक

पकरीबरावां (नवादा)। पकरीबरावां प्रखण्ड मुख्यालय के कायस्थ टोला में चित्रगुप्त पूजा समिति की बैठक हुई। बैठक में प्रतिमा के निर्माण, पूजा की तैयारी सहित अन्य बिंदुओं पर चर्चा की गई। इस अवसर पर चित्रगुप्त पूजा समिति के अध्यक्ष झुलन प्रसाद, कोषाध्यक्ष सतीश कुमार उर्फ बंदू सहित अन्य उपस्थित थे।

भागलपुर में इन्दिरा आईवीएफ ने इन्दिरा पैथलैब्स का शुभारंभ किया



भागलपुर। रेशमी नगरी भागलपुर ने चिकित्सा क्षेत्र में नई उपलब्धि हासिल की है। इन्दिरा आईवीएफ ने यहां अपनी अत्याधुनिक डायग्नोस्टिक इकाई इन्दिरा सेथलैब्स की शुरुआत की। इस अवसर पर आयोजित सर्जिकल वर्कशॉप और उद्घाटन समारोह में अनेक प्रतिष्ठित चिकित्सक और सामाजिक कार्यकर्ता शामिल हुए। कार्यक्रम का उद्घाटन आईएमए अध्यक्ष डॉ. रेखा झा ने किया, जबकि इन्दिरा आईवीएफ बिहार हेड डॉ. दयानिधि कुमार मुख्य अतिथि रहे। वर्कशॉप में हिस्टेरोस्कोपी इन इन्फर्टिलिटी एंड रीसेंट एंडोसॉर्मेट्स विषय पर प्रशिक्षण सत्र आयोजित हुआ, जिसमें डॉक्टरों को नवीन तकनीकों से परिचित कराया गया। डॉ. रेखा झा ने कहा कि इन्दिरा पैथलैब्स की स्थापना भागलपुर में चिकित्सा सेवाओं की गुणवत्ता बढ़ाने की दिशा में महत्वपूर्ण कदम है। वहीं डॉ. दयानिधि कुमार ने कहा कि इन्दिरा आईवीएफ का उद्देश्य बिहार के हर नागरिक को सटीक, सुलभ और विश्वसनीय स्वास्थ्य सेवाएं उपलब्ध कराना है। उन्होंने कहा कि यह लैब तकनीक और भरोसे का नया प्रतीक बनेगी।

शिक्षा से उन्नति, एकता से शक्ति: नवादा में मजलिस-उल-उलेमा वल-उम्मा का शैक्षणिक जागरूकता कैंप

निज संवाददाता

नवादा (बिहार)। मजलिस-उल-उलेमा वल-उम्मा, जिला नवादा के तत्वावधान में “शैक्षणिक जागरूकता कैंप” मस्जिद गोविंदपुर में भव्य रूप से आयोजित किया गया। इस अवसर पर उलमा, वकील, शिक्षक और सामाजिक कार्यकर्ताओं ने शिक्षा, एकता और समाज सुधार पर अपने विचार रखे। मुख्य अतिथि एडवोकेट रकीब खान ने कहा कि विश्व न्यायालय (ICJ) में एक मुस्लिम जज का होना शिक्षा की ताकत का सबूत है, लेकिन अफसोस कि भारत में मुसलमानों के अहम मुकदमों के लिए हमें गैर-मुस्लिम वकीलों पर निर्भर रहना पड़ता है — यह हमारी शैक्षणिक कमजोरी का प्रमाण है।



मुफ्ती सबाहुद्दीन फलाही कासमी ने कहा कि यदि मुस्लिम उम्मत एकजुट हो जाए तो कोई ताकत उसे दबा नहीं सकती। एकता ही आज की सबसे बड़ी जरूरत है। मुफ्ती इनायतुल्लाह कासमी ने



बताया कि मजलिस-उल-उलेमा

कानूनी, शैक्षणिक और सामाजिक

रसोईघर में खाना बनाने के दौरान गैस सिलेंडर से लगी आग, लाखों की संपत्ति जलकर खाक,एक युवक बुरी तरह झुलसा

निज संवाददाता

रजौली। थाना क्षेत्र के विनोबा नगर में रविवार की सुबह लगभग 6:15 बजे रसोईघर में खाना बनाने के दौरान गैस सिलेंडर में आग लगने से एक युवक गंभीर रूप से जख्मी हो गया।वहीं रसोईघर में रखे फ्रिज,मिक्सचर मशीन व बर्तन समेत कई अन्य सामग्री आगलगी से जलकर खाक हो गया।आगलगी से पूरे घर में वृहत पैमाने पर धुआं फैलने से मोहल्ले में अफरा-तफरी का माहौल हो गया।आसपास के लोगों द्वारा अग्निशमन विभाग और डायल 112 की टीम को मदद के लिए बुलाया गया।सूचना पर पहुंची अग्निशमन कर्मी द्वारा रसोईघर से जलते सिलेंडर को घर से बाहर निकालकर आग पर काबू पाया गया।हालाँकि इस दौरान गैस सिलेंडर से गैस का रिसाव होते रहा,जिसे ग्रामीणों ने आबादी वाले क्षेत्र से दूर पानी के हैज में फेंक दिया गया। कैसे हुई घटना :- विनोबा नगर निवासी मिथलेश कुमार ने बताया कि उनका चचेरा भाई मोहित कुमार अपने पिता त्रिवेणी प्रसाद के साथ घर में थारविवार को सुबह खाना बनाने के लिए जैसे ही गैस चूल्हे में माचिस मारी,वैसे ही गैस सिलेंडर में आग लग गया।आग की लपटें



रसोईघर में बिखरा सामान

इतनी ज्यादा तेज थी कि मोहित कुमार बुरी तरह झुलस गया और रसोईघर में रखा सभी सामान आग में जलकर खाक हो गया।पीड़ित ने कहा कि वे शनिवार को सुबह 10:30 बजे रजौली बाईपास स्थित धनंजय वर्णवाल उर्फ थरू के यहां से इंडियन गैस सिलेंडर लेकर आए थे,जिसे रविवार की सुबह खाना बनाने के लिए इस्तेमाल कर रहे थे। अस्पताल में पंखा तक की सुविधा नहीं मिली :- घायल मोहित कुमार को परिजनों के सहयोग से इलाज हेतु अनुमंडलीय अस्पताल ले जाया गया।अस्पताल में इयुटी में रहे चिकित्सक डॉ. राघवेंद्र भारती ने आग से झुलसे युवक का प्राथमिक इलाज किया।युवक का चेहरा,जीभ और दोनों हाथ के अलावे शरीर के अन्य हिस्से आग

के कारण झुलस गया था।वहीं लहर से बेचेन युवक को अस्पताल में खराब पड़े पंखा तक की सुविधा नहीं मिली।अंततः परिजनों ने घर से स्टैंड फैन लाकर युवक को ठंडक में रखकर इलाज करवाना पड़ा।वहीं प्राथमिक इलाज के बाद अस्पताल प्रबंधन से गुस्साए परिजन युवक को बेहतर इलाज हेतु निजी अस्पताल में भर्ती करवाए।इस बाबत प्रभारी डीएस डॉ. दिलीप कुमार ने बताया कि अस्पताल में बर्न वार्ड नहीं है।वहीं शॉर्ट सर्किट के कारण लेबर रूम समेत कुछ कमरों के पंखे खराब हो गया है।जल्द ही खराब पंखे को बदल दिया जाएगा। उपभोक्ता फोरम में केस करने की कही बात :- पीड़ित परिजनों ने कहा कि गैस एजेंसी द्वारा सील किया हुआ सिलेंडर दिया

» अग्निशमन कर्मी और डायल 112 की मदद से गैस सिलेंडर को किया गया बाहर
» अंचलाधिकारी ने कहा पीड़ित परिजनों को मिलेगा मुआवजा

गया था,जिस्के पहले बार उपयोग किए जाने से आगलगी की घटना में उन्हें लाखों रुपए का नुकसान हुआ है और एक व्यक्ति गंभीर रूप से जख्मी हो गया है।परिजनों ने कहा कि आगलगी की घटना के बारे में गैस एजेंसी को सूचना दिए जाने पर भी वे घटनास्थल पर आकर जांच करने से आनाकानी कर रहे हैं।गैस एजेंसी द्वारा बरती गई लापरवाही को लेकर उपभोक्ता फोरम में केस करने की बात कही। क्या कहते हैं अंचलाधिकारी :- इस बाबत अंचलाधिकारी मो. गुफरान मजहरी ने बताया कि गैस सिलेंडर से आगलगी की सूचना मिली है।अंचल में पदस्थापित कर्मचारी को घटनास्थल की जांच हेतु भेजा गया है।साथ ही आश्वासन दिया कि जांच रिपोर्ट के बाद सरकार द्वारा मिलने वाला मुआवजा पीड़ित परिवार को दिया जाएगा।

उत्कृष्ट सेवाओं के बाद सेवानिवृत्त हुए रजौली थाने के दफादार, भावभीनी विदाई

निज संवाददाता

रजौली। रजौली थाने में लगभग तीन दशक तक पूरी ईमानदारी और समर्पण के साथ सेवा देने वाले दफादार रामावतार यादव को उनकी सफल सेवानिवृत्ति के अवसर पर रविवार को थाना परिसर में एक भावभीनी विदाई दी गई। हरदिया गांव निवासी रामावतार यादव को सम्मानित करने के लिए यह समारोह आयोजित किया गया, जिसमें थाने के सभी पुलिसकर्मियों ने भाग लिया।इस अवसर पर थाना अध्यक्ष सह इंसपेक्टर राजेश कुमार ने सेवानिवृत्त दफादार रामावतार यादव के सेवाकाल की जमकर सराहना की। थाना अस्थान ने अपने संबोधन में कहा कि रामावतार यादव जी सिर्फ एक कर्तव्यपरायण पुलिसकर्मी नहीं थे, बल्कि वह हमारे सभी युवा साथियों के लिए एक मार्गदर्शक भी थे।उनकी कार्यशैली हमेशा प्रेरणादायक रही है। उन्होंने थाने के प्रशासनिक और जमीनी कार्यों को पूरी तत्परता से संभाला। उनकी



दफादार की सेवानुवृत्ति के मौके पर सम्मानित करते थानाध्यक्ष व अन्य

लंबी और उत्कृष्ट सेवा के लिए पूरा थाना उनका आभारी है। विदाई समारोह के दौरान, थाना अध्यक्ष ने रामावतार यादव को अंगवस्त्र (शॉल), छाता और उपहार भेंट कर उनके प्रति सम्मान व्यक्त किया और उनके सुखद एवं स्वस्थ भविष्य की कामना की। सम्मान स्वीकार करते हुए रामावतार यादव ने भी सभी पुलिसकर्मियों का हृदय से आभार व्यक्त किया। उन्होंने कहा कि रजौली थाना भरे परिवार जैसा है और यहां बिताए गए सभी पल

मेरे लिए अविस्मरणीय हैं।इस मौके पर एसआई नूर आलम, एसआई समीम खान, एसआई सचिन कुमार, एसएसआई अमित कुमार, एसएसआई पवन कुमार, दफादार बृजनंदन गिरी और चौकीदारों में मिथलेश कुमार, कृष्ण नंदन प्रसाद, मनोज कुमार, सकिंदर राम,संजय कुमार, श्याम बिहारी, छोटे लाल राजवंशी, अनिल पासवान समेत थाने में पदस्थापित सभी पुलिसकर्मी मौजूद थे। सभी ने मिलकर रामावतार यादव की सेवाओं के लिए उन्हें धन्यवाद दिया।

स्कूलों में बेंच-अलमीरा से लेकर नहर सफाई तक, माँझी में विकास कार्यों की झड़ी : विधायक

निज संवाददाता

छपरा।माँझी विधानसभा क्षेत्र में रविवार को माकपा विधायक डॉ. सत्येंद्र यादव ने छह सड़कों का शिलान्यास किया। इस अवसर पर उन्होंने कहा कि क्षेत्र का सर्वांगीण विकास उनका संकल्प है और सड़क निर्माण कार्यों से ग्रामीणों को आवागमन में बड़ी सुविधा मिलेगी। शिलान्यास की गई सड़कों में NH-85 रेलवे ढाला से हरिजन टोली तक, जैतपुर से दुधयला, मरहा ग्रामीण सड़क से बिनटोलिया तक, मौंझी बजारवा सन्दरा पथ से मरहन तक, माँझी गढ़ बाजार से मियापट्टी तक तथा NH-85 से सिसवा खुर्द तक शामिल हैं। विधायक डॉ. यादव ने बताया कि अपने पांच वर्षों के कार्यकाल में



उन्होंने कई सड़कों का निर्माण कराया है ,साथ ही माँझी के सभी स्कूलों में बच्चों के बैठने के लिए बेंच और अलमीरा उपलब्ध कराई गई हैं।उन्होंने कहा कि छह करोड़ रुपये की लागत से गंडक नहर की सफाई करवाई गई, जिससे किसानों को समय पर सिंचाई हेतु पानी मिल रहा है। मौके पर रामबाबू प्रसाद, संतोष कुमार यादव, सेफ रहमान, सुरेश सिंह,मुख्तार यादव, मंदू राय, मुन्ना यादव, आनंद कुमार, बंटी साह सहित अनेक ग्रामीण उपस्थित रहे।

विधानसभा चुनाव के शांतिपूर्ण एवं निष्पक्ष माहौल में संपन्न करने को लेकर प्रशासनिक तैयारी तेज हो गई है। इसी क्रम में रविवार को धमौल थाना परिसर में सीमावर्ती थाना के थानेदारों की एक महत्वपूर्ण बैठक आयोजित की गई। बैठक में धमौल थानाध्यक्ष हिमांशु कुमार के अलावे जमुई जिले के चन्द्रदीप थानाध्यक्ष राजेंद्र साह एवं शेखपुरा जिले के महुली थानाध्यक्ष मौजूद रहे।

निज संवाददाता

पकरीबरावां (नवादा)। विधानसभा चुनाव के शांतिपूर्ण एवं निष्पक्ष माहौल में संपन्न करने को लेकर प्रशासनिक तैयारी तेज हो गई है। इसी क्रम में रविवार को धमौल थाना परिसर में सीमावर्ती थाना के थानेदारों की एक महत्वपूर्ण बैठक आयोजित की गई। बैठक में धमौल थानाध्यक्ष हिमांशु कुमार के अलावे जमुई जिले के चन्द्रदीप थानाध्यक्ष राजेंद्र साह एवं शेखपुरा जिले के महुली थानाध्यक्ष मौजूद रहे।

श्रद्धाभाव से 24 घंटे का अखंड कीर्तन प्रारम्भ

निज संवाददाता

नारदीगंज (नवादा)। प्रखंड के बरियो गांव में 24 घंटे का अखंड कीर्तन श्रद्धाभाव से रविवार को शुरू हुआ। कार्यक्रम का आयोजन गांव में स्थित देवी मंदिर के परिसर में हुआ। सुबह होते ही ग्रामीण व श्रद्धालुओं ने अखंड कीर्तन की तैयारी में जुट गए। कार्यक्रम के पहले गांव के 301 महिलाएं ने माथे पर कलश लेकर जलयात्रा में शामिल हुए। साथ में काफी संख्या में युवा,बच्चे, बूढ़े गाजे बाजे के साथ भक्तिभाव से जलयात्रा में शरीक हुए। यह जलयात्रा शरीक लोग गांव में स्थित देवी मंदिर से पैदल चलकर राजगीर तक भजन कीर्तन करते हुए गये, और वैदिक मंत्रोच्चारण के साथ ग्रामीण व श्रद्धालुओं ने राजगृह स्थित ब्रह्मकुंड में जल भराई की थी। उसके उपरांत कलश को देवी मंदिर के समीप बना यज्ञमंडप में रखे। मुख्य यजमान की भूमिका कोशल कुमार,प्रदीप प्रसाद,आनन्दी प्रसाद ने निभाया। ननौरा निवासी पुरोहित के रुप



नारदीगंज के बरियो गांव में मंडप पर पूजा अर्चना करते श्रद्धालुओं की भीड़

में जगतानन्द पांडेय समेत अन्य ब्राह्मण ने वैदिक मंत्रोच्चारण के साथ विधिवत जल भराई व यज्ञ मंडप में पूजन कराये। ततपरचाएत अखंड कीर्तन 24 घंटे तक के लिए विधिवत श्रद्धालुओं ने शुरू किया। इस दौरान भजन कीर्तन होते रहा। हरे कृष्णा, हरे कृष्णा,कृष्णा, हरे रामा, हरे रामा,हरे रामा, रामा, रामा, हरे हरे के उद्घोष से सारा वातावरण भक्तिमय होते रहा। कार्यक्रम में काफी संख्या में बच्चे, युवा,पुरुषों के अलावा महिलाओं ने उत्साहित होकर

अपनी सहभागिता दिखाया। कहा गया घर,परिवार, समाज,राष्ट्र की खुशहाली, समृद्धि, उन्नति,आरोपयता के साथ अखंडता के लिए अखंड कीर्तन किया जा रहा है। सोमवार को हवन पूजा के उपरांत अखंड कीर्तन का समापन कर प्रसाद का वितरण कर। मौके पर अध्यक्ष पिटू यादव,उपाध्यक्ष प्रदीप महतो,आनन्दी कुमार,प्रमोद यादव,सुभाष यादव संतोष यादव,आलोक प्रसाद,रंकेट कुमार,सुधांशु मनोहर, बबू यादव समेत अन्य लोग शामिल हुए।

धमौल थाना में सीमावर्ती थानों के थानाध्यक्षों की बैठक



बैठक में चुनाव के दौरान विधि-व्यवस्था बनाए रखने, असामाजिक तत्वों पर निगरानी रखने तथा सूचना के आदान-प्रदान को लेकर आपसी

समन्वय पर विशेष जोर दिया गया। सीमावर्ती इलाकों में सुरक्षा व्यवस्था को मजबूत बनाने पर भी चर्चा हुई। थानाध्यक्षों ने बताया कि धमौल थाना

क्षेत्र की सीमा जमुई एवं शेखपुरा जिले से सटी हुई है। ऐसे में चुनाव के दौरान किसी भी अंधिय घटना की रोकथाम एवं शांति व्यवस्था बनाए रखने में सीमावर्ती थानों का सहायक अत्यंत आवश्यक होता है। बैठक में तय हुआ कि सूचना साझा करने की प्रक्रिया को तेज किया जाएगा ताकि संदिग्ध गतिविधियों पर तुरंत कार्रवाई हो सके। प्रशासन ने स्पष्ट किया कि चुनाव आचार संहिता के पालन में किसी प्रकार की कोताही बर्दाश्त नहीं की जाएगी। सीमा क्षेत्रों में विशेष निगरानी एवं चौकसी बढ़ाई जाएगी।

सोना चांदी

सोना	चांदी
10 ग्राम 22 कैरेट	1 किलो चांदी
	
₹ 1,09,450	₹ 1,55,000

आज का इतिहास

2014 : भारत और पाकिस्तान में चार नागरिकों की मौत के कारण पाकिस्तान और भारत की सीमाओं पर आग लग गई।

2012 : प्रसिद्ध भारतीय वकील, नेता एवं पश्चिम बंगाल के 19वें राज्यपाल बी सत्या नारायण रेड्डी का निधन हुआ।

न्यूज बाइट्स

साइबर अपराध पर आधारित फिल्म 'कंट्रोल' 10 अक्टूबर को होगी रिलीज

पटना (नि.सं.)। अभय सिन्हा और धवल गड़ा निर्मित साइबर अपराध पर आधारित फिल्म 'कंट्रोल' 10 अक्टूबर को सिनेमाघरों में रिलीज होगी। डॉ. जयंतिलाल गड़ा की पेन स्टूडियोज और यश्री स्टूडियोज निर्मित फिल्म 'कंट्रोल' 10 अक्टूबर को पूरे देश के सिनेमाघरों में रिलीज होगी।

चुनाव बाद टीआरई-4 की वैकेंसी आने की संभावना

पटना (नि.सं.)। शिक्षा विभाग का बीपीएससी से चौथे चरण के तहत स्कूलों में शिक्षकों की भर्ती का लक्ष्य फिलहाल पूरा होता नहीं दिख रहा है। अब टीआरई 4 (अध्यापक भर्ती परीक्षा) की वैकेंसी विधानसभा चुनाव के बाद आने की संभावना है, क्योंकि अभी तक सभी जिलों से टीआरई 4 के लिए रिक्ति नहीं मिल सकी है। लगभग आधा दर्जन जिलों से रिक्ति मिलना अब भी बाकी है। विभाग का लक्ष्य था कि सितंबर तक तक शिक्षकों की रिक्ति बीपीएससी को भेज दी जाए, ताकि चुनाव आचार संहिता लागू होने के पहले वैकेंसी जारी हो जाए।

विशिष्ट और प्रधान शिक्षकों को वेतन संरक्षण का मिलेगा लाभ

निज संवाददाता | पटना

राज्य के सरकारी स्कूलों में नियोजित से बने विशिष्ट शिक्षकों और प्राथमिक विद्यालय के प्रधान शिक्षकों को वेतन संरक्षण का लाभ मिलेगा। रविवार को शिक्षा विभाग के सचिव ने प्रेस नोट जारी कर यह जानकारी दी है। इस प्रावधान से राज्य के तीन लाख से अधिक शिक्षकों को प्रतिमाह वेतन में चार से पांच हजार रुपए तक का लाभ मिलेगा। शिक्षा विभाग ने कहा है कि सक्षमता प्रथम और द्वितीय परीक्षा उत्तीर्ण स्थानीय निकाय के 2 लाख 45 हजार शिक्षक, जो विशिष्ट शिक्षक के रूप में योगदान कर चुके हैं। उन्हें विद्यालय में योगदान की तिथि से वेतन संरक्षण (पे प्रोटेक्शन) का लाभ मिलेगा। इन शिक्षकों को अक्टूबर 2025 माह के वेतन के साथ ही योगदान की तिथि से बकाया वेतन वृद्धि का लाभ मिलेगा। साथ ही

दार्जिलिंग में भारी बारिश से तबाही, सात जगहों पर भूस्खलन, 13 की मौत

एजेंसी | दार्जिलिंग (पश्चिम बंगाल)

बारिश ने पश्चिम बंगाल के दार्जिलिंग जिले में भारी तबाही मचा दी है। शनिवार रात हुई मूसलधार वर्षा के बाद दार्जिलिंग में सात अलग-अलग स्थानों पर भीषण भूस्खलन हुआ। मिरिक-सुखियापोखरी रोड के किनारे पहाड़ी का बड़ा हिस्सा ढह जाने से कई घर मलबे में दब गए। इस हादसे में अब

मुख्य चुनाव आयुक्त ज्ञानेश कुमार बिहार चुनाव की तैयारियों का जायजा लेने के लिए दो दिवसीय दौरे पर, किया प्रेस कॉन्फ्रेंस 22 नवंबर से पहले संपन्न हो सकते हैं चुनाव

बिहार विधानसभा चुनाव 2025

निज संवाददाता | पटना

बिहार चुनाव से पहले मुख्य चुनाव आयुक्त ज्ञानेश कुमार के बिहार दौरे का रविवार को दूसरा दिन है, जहां वह चुनाव की तैयारियों का जायजा ले रहे हैं। इसी कड़ी में उन्होंने रविवार को प्रेस कॉन्फ्रेंस की और चुनाव आयोग की तैयारियों के बारे में बताया। उन्होंने बिहार के मतदाताओं का मैथिली भाषा में अभिवादन किया। उन्होंने वोटर्स को आह्वान करते हुए कहा कि जैसे हम त्योहारों को मनाते हैं, उसी तरह लोकतंत्र के पर्व को उत्सव के साथ मनाएं। उन्होंने लोगों से वोट करने के लिए कहा।

बिहार के 90,217 बीएलओ का काम देश के लिए अनुरूपीय

सीईसी ने कहा कि बिहार के 90217 बूथ लेवल ऑफिसर ने ऐसा काम किया, जो पूरे देश के लिए अनुकरणीय है। विश्व को वैशाली ने ही गणतंत्र का रास्ता दिखाया था। वैसे ही बूथ लेवल ऑफिसर लोकतंत्र का रास्ता दिखाएंगे। उन्होंने 22 नवंबर को समाप्त हो रही है। इससे पहले ही चुनाव संपन्न होंगे। चुनाव आयोग के अधिकारी सभी राजनीतिक दलों के साथ बैठक कर

बिहार में किसी भी बूथ पर 1200 से ज्यादा नहीं होंगे वोटर

बिहार से होगी नवाचार की शुरुआत

1. पहली बार बूथ लेवल एजेंट्स (बीएलए) की ट्रेनिंग हुई। दिल्ली में 700 बीएलए का प्रशिक्षण संपन्न हुआ।

2. एक बूथ पर 1200 से ज्यादा वोटर नहीं होंगे। वोटिंग के लिए ज्यादा इंतजार नहीं करना होगा।

3. बूथ लेवल ऑफिसर के लिए भी फोटो आईडी कार्ड उपलब्ध कराया जाएगा।

4. पोलिंग बूथ के कमरे के बाहर मोबाइल जमा कर वोट डालने की सुविधा होगी। सभी 90 हजार पोलिंग बूथ पर ये सुविधा होगी।

4. मतदाताओं को दी जाने वाली वोटर रिकॉर्ड बूथ की संख्या बड़े अक्षरों में होगी, जिससे बूथ दूढ़ना आसान होगा।

बिहार से होगी नवाचार की शुरुआत

सीईसी ज्ञानेश कुमार ने कहा, बिहार में वन स्टॉप डिजिटल प्लेटफॉर्म भी बिहार में लागू कराया जाएगा। बूथ से 100 मीटर की दूरी से हर प्रत्याशी अपने एजेंट को लगा सकते हैं। 100 प्रतिशत वेब कास्टिंग हर पोलिंग स्टेशन पर की जाएगी। ईवीएम पर जो बैलेट पेपर होते हैं वो ब्लैक एंड व्हाइट होती थी। इससे पहचान में दिक्कत होती है। इसलिए बिहार के चुनाव से अब सीरियल नंबर का फॉन्ट और उम्मीदवारों की रंगीन फोटो होगा।

100 प्रतिशत होगी वेब कास्टिंग

सीईसी ज्ञानेश कुमार ने कहा, बिहार में वन स्टॉप डिजिटल प्लेटफॉर्म भी बिहार में लागू कराया जाएगा। बूथ से 100 मीटर की दूरी से हर प्रत्याशी अपने एजेंट को लगा सकते हैं। 100 प्रतिशत वेब कास्टिंग हर पोलिंग स्टेशन पर की जाएगी। ईवीएम पर जो बैलेट पेपर होते हैं वो ब्लैक एंड व्हाइट होती थी। इससे पहचान में दिक्कत होती है। इसलिए बिहार के चुनाव से अब सीरियल नंबर का फॉन्ट और उम्मीदवारों की रंगीन फोटो होगा।

चुके हैं। इसके अलावा सभी जिम्मेदार अधिकारियों के साथ भी बैठक हुई है। एसआईआर में आधार न लेने पर उन्होंने कहा कि आधार नागरिकता का प्रमाण नहीं होता है। सुप्रीम कोर्ट के

कई आदेशों के तहत आधार जन्म का प्रमाण नहीं है। आधार एक्ट के तहत भी आधार न तो नागरिकता, जन्मतिथि और निवास का ही प्रमाण है। उन्होंने कहा कि सुप्रीम कोर्ट के

आदेश के बाद हम इसे स्वीकार कर रहे हैं, लेकिन कोर्ट ने भी कहा है कि यह नागरिकता का प्रमाण नहीं है। मतदान की पहली शर्त है कि वह भारत का नागरिक हो और उसकी उम्र 18 वर्ष से अधिक

मुख्यमंत्री ने किया क्रिकेट स्टेडियम का उद्घाटन

निज संवाददाता | नालंदा

नालंदा में मुख्यमंत्री नीतीश कुमार विधानसभा चुनाव की घोषणा से पहले अपने गृह जिले पहुंचे। राजगीर में उन्होंने भव्य क्रिकेट स्टेडियम का उद्घाटन किया। इससे पहले हिलसा के रामबाबू हाई स्कूल परिसर में आयोजित जन संवाद कार्यक्रम में मुख्यमंत्री ने कहा कि बिहार आज विकास की नई ऊंचाइयों की ओर अग्रसर है और इसके लिए प्रधानमंत्री नरेंद्र मोदी के सहयोग के प्रति वह आभार प्रकट करते हैं। मुख्यमंत्री ने कहा कि केंद्र और राज्य के संयुक्त प्रयास से बिहार में कई विकास योजनाएं तेजी से धरातल पर उतर रही हैं। साथ ही उन्होंने विपक्ष पर भी तीखा हमला बोला और कहा, अब हम न बाएं जाएंगे, न दाएं, सिर्फ जनता के लिए काम करेंगे। नीतीश कुमार ने कहा कि जब महागठबंधन की सरकार थी, तब कुछ लोग सत्ता में रहकर केवल पैसा कमाने में लगे थे।

विकास योजनाओं का किया जिक्र

कार्यकर्ता संवाद के दौरान मुख्यमंत्री ने सरकार की प्रमुख योजनाओं – जल-जीवन-हरियाली, मुख्यमंत्री वृद्धजन पेंशन योजना और सात निश्चय योजना का उल्लेख किया। उन्होंने कहा कि सरकार का लक्ष्य बिहार को आत्मनिर्भर और आधुनिक राज्य बनाना है। उन्होंने बताया कि राजगीर में खेले इंडिया यूथ गेम्स का आयोजन होना पूरे बिहार के लिए गौरव की बात है।

“मैं सबके लिए काम करता हूँ, लेकिन कुछ लोग सिर्फ अपने परिवार के लिए काम करते हैं।” उन्होंने कहा कि जब हमारे साथ रहकर भी कुछ लोगों ने गड़बड़ी की, तब हमने उनसे अलग होने का फैसला किया।

मुख्यमंत्री ने राज्य सरकार की नई

इंटर-मीट्रिक : वार्षिक परीक्षा 2026 के लिए 12 अक्टूबर तक भरा जाएगा फॉर्म

पटना (नि.सं.)। बिहार बोर्ड से इंटर-मीट्रिक 2026 की परीक्षा में शामिल होने वाले विद्यार्थियों का आवेदन फॉर्म अब 12 अक्टूबर तक भरा जाएगा। बोर्ड ने विद्यार्थियों को एक ओर मौका देते हुए आवेदन फॉर्म भरने की तिथि बढ़ा दी है। बोर्ड ने सभी जिला शिक्षा पदाधिकारी और जिला कार्यक्रम पदाधिकारी को सूचना जारी की है। इससे पहले आवेदन फॉर्म भरने की अंतिम तिथि 5 अक्टूबर निर्धारित थी। बोर्ड ने कहा है कि मेट्रिक के लिए समिति की वेबसाइट <https://exam.biharboardonline.org> पर मूल पंजीयन कार्ड अपलोड करते हुए ऑनलाइन आवेदन फॉर्म भर सकते हैं। इंटरमीडिएट के लिए समिति के पोर्टल biharboardonline.com पर मूल सूचीकरण प्रमाण पत्र अपलोड कर ऑनलाइन आवेदन फॉर्म भर सकेंगे।

पटना (नि.सं.)। बिहार बोर्ड से इंटर-मीट्रिक 2026 की परीक्षा में शामिल होने वाले विद्यार्थियों का आवेदन फॉर्म अब 12 अक्टूबर तक भरा जाएगा। बोर्ड ने विद्यार्थियों को एक ओर मौका देते हुए आवेदन फॉर्म भरने की तिथि बढ़ा दी है। बोर्ड ने सभी जिला शिक्षा पदाधिकारी और जिला कार्यक्रम पदाधिकारी को सूचना जारी की है। इससे पहले आवेदन फॉर्म भरने की अंतिम तिथि 5 अक्टूबर निर्धारित थी। बोर्ड ने कहा है कि मेट्रिक के लिए समिति की वेबसाइट <https://exam.biharboardonline.org> पर मूल पंजीयन कार्ड अपलोड करते हुए ऑनलाइन आवेदन फॉर्म भर सकते हैं। इंटरमीडिएट के लिए समिति के पोर्टल biharboardonline.com पर मूल सूचीकरण प्रमाण पत्र अपलोड कर ऑनलाइन आवेदन फॉर्म भर सकेंगे।

मुख्यमंत्री करेंगे पटना मेट्रो का उद्घाटन

आज से मेट्रो में सफर शुरू



• प्रथम चरण में तीन स्टेशन पर किया जाएगा संचालन

किराया 10 से 60 रुपये तक होने की संभावना

पटना मेट्रो का किराया 5 से 6 श्रेणियों में तय होगा। कम दूरी वाले को थोड़ी ज्यादा राशि देनी पड़ सकती है, जबकि लंबी दूरी वाले यात्रियों को राहत मिलेगी। फेयर फिक्सेशन कमेटी इसके लिए अंतिम प्रस्ताव तैयार कर रही है। मुख्य सचिव अमृतलाल मीणा के नेतृत्व में कमेटी काम कर रही है।

थोड़ा अधिक समय लगेगा। रेड लाइन पर फिलहाल मेट्रो को वॉकी-टॉकी के सहारे चलाया जाएगा। जैसे ही सिग्नल सिस्टम चालू होगा, मेट्रो 10 से 15 मिनट में यह दूरी तय कर सकेगी।

कॉरिडोर-1 के तहत पटना जंक्शन से रुकनपुरा और मीठापुर तक 9.35 किलोमीटर लंबा टनल बनेगा। इस पर 2565.80 करोड़ रुपये खर्च होंगे। पहले चरण में रुकनपुरा, राजा बाजार और चिड़ियाघर स्टेशन का निर्माण किया जाएगा, जिस पर 1147.50 करोड़ खर्च होंगे। दूसरे चरण में विकास भवन, विद्युत भवन और पटना जंक्शन स्टेशन सहित टनल निर्माण पर 1418.30 करोड़ खर्च होंगे।

चार आईएस अधिकारियों को मिली नयी जिम्मेदारी

पटना (नि.सं.)। राज्य सरकार ने आईएस अधिकारियों के कर्तव्यों में बदलाव करते हुए चार अधिकारियों को नई जिम्मेदारी सौंपी है। सामान्य प्रशासन विभाग की रविवार को जारी अधिसूचना के अनुसार, मधुबनी नगर निगम के आयुक्त अमिल कुमार चौधरी को गृह विभाग में विशेष सचिव नियुक्त किया गया है। उधर जहानाबाद के बंदोबस्त पदाधिकारी उपेन्द्र प्रसाद को सामान्य प्रशासन विभाग में अपर सचिव बनाया गया है। वहीं, सामान्य प्रशासन विभाग के अपर सचिव संजय कुमार को बिहार विकास मिशन का मुख्य महाप्रबंधक नियुक्त किया गया है। फिशनगंज के डीडीसी रमेश गुप्ता को बिहार राज्य बीज निगम लिमिटेड का प्रबंध निदेशक बनने की जिम्मेदारी दी गई है। इन नए आदेशों के साथ संबंधित अधिकारी अपने-अपने विभागों में नई जिम्मेदारी संभालेंगे और विभागीय कार्यों की देखरेख करेंगे।

लघु जल संसाधन विभाग बिहार सरकार

जल से खिल रहा खेत-खलिहान किसानों के चेहरे पर लौटी मुस्कान

सात निश्चय 2 के अंतर्गत "हर खेत तक सिंचाई का पानी"

वित्तीय वर्ष 2021-22 से 2024-25 तक आहर-पईन, वीयर/चैक डैम एवं उदवह की 2280 योजनायें स्वीकृत

1289 योजनाओं को पूर्ण करते हुए 1.71 लाख हेक्टेयर सिंचाई क्षमता को पुनर्स्थापित/सृजित किया गया

हर खेत तक सिंचाई का पानी, तभी होगी खुशहाली

PR No. - 016722 (MWRD)D. 2025-26

संक्षिप्त

समाचार

नकली कमांडो पुलिस अवैध वस्ली करते धराया, गिरफ्तार
बेतिया। बेतिया पुलिस जिला के सीमावर्ती सिकटा बॉर्डर के पास चौक पर पुलिस कमांडो के वर्दी में दुकान वाले से पैसे की अवैध वसूली करते फर्जी सिपाही को पुलिस ने गिरफ्तार किया है। गिरफ्तार नकली सिपाही की पहचान बेतिया पुलिस जिला के शिकारपुर थाने के रखही गांव निवासी रफे आलम के रूप में हुई है। गिरफ्तार नकली कमांडो पुलिस का वर्दी पहन कर जगह जगह में ड्यूटी भी कर रहा था। थानाध्यक्ष नीतीश कुमार मौर्य ने रविवार को बताया कि चुनाव को देखते हुए सिकटा बाजार के बॉर्डर चौक पर एसएसआई सुभाष कुमार के नेतृत्व में जवानों के तैनात किया गया था। इसी दौरान बॉर्डर चौकों के दुकानदारों से अवैध वसूली कर रहा था। पैसा नहीं देने पर झूठे केस में फंसाने की धमकी दे रहा था। जिसकी शिकायत जब लोगों द्वारा किया गया तो जांच हुई जांच में वह फर्जी कमान भी दिखाया। जिसके बाद उसे गिरफ्तार कर लिया गया। उसके पास से एक कैंब्रेर वर्दी, एक खाकी वर्दी जिसमें बिहार पुलिस का बैच एवं नेम प्लेट लगा हुआ है। दो बेल्ट, तीन बैरट कैप, पिस्तौल तथा कारतूस रखने वाला कवर समेत तीन बैकों का एटीएम कार्ड जब्त किया गया है। गिरफ्तार फर्जी सिपाही ने पूछताछ में स्वीकार किया है कि वो वर्दी का प्रयोग अवैध वसूली के लिए करता था। वहीं परवाली वर्दी जिसमें बिहार पुलिस का बैच एवं नेम प्लेट लगा हुआ है। पुलिस ने इस मामले में एफआईआर दर्ज कर गिरफ्तार फर्जी सिपाही को न्यायिक हिरासत में भेज दिया है।

चारा लाने जा रही तीन लड़कियों के बाद के पानी में बहने से दो की मौत, एक को लोगो ने बचाया

बेतिया। पश्चिम चंपारण ज़िला में लगातार बारिश के बाद आई बाढ़ में रविवार की सुबह बेतिया पुलिस जिला के सिकटा थाने के भवानीपुर गांव की तीन जिसमें दो सगी बहन पानी के तेज बहाव में बह गईं। जानकुरी के अनुसार जिससे दोनों खास बहनों की मौत हो गई है। वहीं एक को स्थानीय लोगों ने बचा लिया है। दोनों बहने एक साथ मवेशियों के लिए चारा लाने जा रही थी। इसी बीच टूटे हुए सड़क पर बह रहे तेज पानी के बहाव में बह गईं। इस घटना के बाद गांव में कोहराम मच गया। काफी मशक्कत के बाद दोनों को पानी से निकाला गया लेकिन तब तक दोनों की मौत हो चुकी थी। किशोरियों की पहचान भवानीपुर गांव के शंख आलम की पुत्री राँबिन खातून व रुक्ना खातून के रूप में हुई है। घटना की सूचना पर सिकटा थाने के थानाध्यक्ष नितिश कुमार मौर्य ने मौके पर पहुंचकर दोनों के लाश को पोस्टमार्टम के लिए जीएमसीएच बेतिया भेज दिया। स्थानीय ग्रामीणों ने इस संवाददाता को बताया कि तीन किशोरी चारा काटने जा रही थी। उसी दौरान तीनों पानी में बह गईं। जिसमें ग्रामीणों ने तैयब मिर्चा की पुत्री हुसनेआरा खातुन को बचा लिया। वहीं सगी दो बहनों की मौत पानी से निकालने से पहले हो गई थी। इस घटना से इलाका में कोहराम मचा हुआ है।

सड़क परियोजनाओं का श्रम संसाधन मंत्री ने किया शिलान्यास

भागलपुर। बिहार के श्रम संसाधन विभाग के मंत्री एवं भागलपुर के प्रभारी मंत्री संतोष कुमार सिंह ने रविवार को भागलपुर में दो महत्वपूर्ण सड़क परियोजनाओं का शिलान्यास किया। पहली परियोजना के तहत लोहिया पुल से अलीगंज तक फोरलेन सड़क का निर्माण किया जाएगा, जिस पर 50.17 करोड़ रुपये की लागत आएगी। वहीं दूसरी बड़ी परियोजना अमरपुर भागलपुर फोरलेन सड़क निर्माण की है। जिसके लिए 101.56 करोड़ रुपये खर्च किए जाएंगे। शिलान्यास कार्यक्रम में मंत्री संतोष कुमार सिंह के साथ उप विकास आयुक्त प्रदीप कुमार सिंह, भागलपुर नगर निगम की महापौर डॉक्टर वसुंधरा लाल, उप महापौर सलाउद्दीन हसन समेत कई जनप्रतिनिधि और स्थानीय लोग उपस्थित रहे। कार्यक्रम के दौरान मंत्री का पुष्प गुच्छ और अंगवस्त्र देकर गर्मजोशी से स्वागत किया गया। मौके पर मंत्री संतोष कुमार सिंह ने कहा कि इन सड़कों के निर्माण से भागलपुर के दक्षिण क्षेत्र के लोगों को आवागमन में काफी राहत मिलेगी और विकास की नई राह खुलेगी।

भ्रष्टाचारियों के खिलाफ कार्रवाई का दिखावा कर रही सरकार: प्रवीण कुशवाहा

भागलपुर। भागलपुर में रविवार को आयोजित एक प्रेस वार्ता के दौरान कांग्रेस नेता प्रवीण सिंह कुशवाहा ने कहा कि बिहार सरकार भ्रष्टाचारियों पर कार्रवाई करने का दिखावा कर रही है। उन्होंने कहा कि बिहार सरकार द्वारा आपराधिक गतिविधियों या भ्रष्टाचार से अर्जित संपत्ति को जब्त करने की नई प्रक्रिया सिर्फ एक दिखावा है। श्री कुशवाहा ने सवाल उठाया कि जब मुख्यमंत्री नीतीश कुमार के खासमखास मंत्री के अधीन कार्यरत तीन इंजीनियरों के यहां करोड़ों की अवैध संपत्ति मिली, तब सरकार ने क्या कार्रवाई की? उन्होंने कहा कि नीतीश कुमार यह दावा करते हैं कि बिहार से भ्रष्टाचार खत्म हो गया है, जबकि सच्चाई यह है कि आज भी आम लोगों को अपने काम के लिए सरकारी दफ्तरों में रिश्वत देनी पड़ती है। उन्होंने कहा कि बिहार में प्रशासनिक व्यवस्था पूरी तरह ध्वस्त हो चुकी है। जनता भ्रष्टाचार, अपराध और महंगाई से परेशान है। उन्होंने केंद्र और राज्य सरकार दोनों पर सवाल उठाते हुए कहा कि सरकार जनता के मुद्दों से ध्यान भटकाने का काम कर रही है।

सड़क दुर्घटना में पिक-अप चालक की मौत

भागलपुर। जिले के भवानीपुर थाना क्षेत्र के राष्ट्रीय राजमार्ग 31 पर भागलपुर खाड़िया सीमा के समीप एक पिकअप ड्राइवर को तेज रस्तार टैंकर के ड्राइवर ने टक्कर मार दी। टक्कर लगने से ड्राइवर की मौके पर मौत हो गई। हादसा उस वक्त हुआ जब पिकअप ड्राइवर गाड़ी को साइड में खड़ा कर लघुशुंका कर रहा था। उसी दौरान टैंकर गाड़ी के ड्राइवर ने पिकअप में पीछे से टक्कर मार दी। जिससे खड़ी पिकअप ड्राइवर पर पलट गया और मौके पर ही उसकी मौत हो गई। मृतक की पहचान बेगूसराय जिला के साहेबपुर कमाल थाना क्षेत्र के बखडडा निवासी स्वर्गीय विजय यादव के 25 वर्षीय पुत्र नीतीश कुमार के रूप में हुई है।

पुल निर्माण की मांग को लेकर ग्रामीणों ने दिया धरना



भागलपुर। जिले के जगदीशपुर प्रखंड के तहसुर और सैदपुर घाट पर पुल निर्माण की मांग को लेकर स्थानीय ग्रामीणों का धरना प्रदर्शन रविवार को भी जारी रहा। धरना दे रहे ग्रामीणों का कहना है कि लंबे समय से पुल निर्माण की मांग की जा रही है। लेकिन अब तक कोई कार्रवाई नहीं की गई है। ग्रामीण रवि कुमार ने बताया कि पुल नहीं होने के कारण लोगों को जगदीशपुर जाने में काफी दिक्कतों का सामना करना पड़ता है। अगर किसी ग्रामीण की तबीयत खराब हो जाए तो उसे अस्पताल ले जाने में घंटों का समय लग जाता है। धरने पर बैठे लोगों का कहना है कि इस पुल के बनने से तहसुर, सैदपुर और आसपास के कई गांवों के लोगों को सीधा फायदा होगा। आवाजाही सुगम होने से बच्चों की पढ़ाई, व्यापार और स्वास्थ्य सेवाओं में भी सुधार आएगा।हालांकि ग्रामीणों का आरोप है कि पिछले कई दिनों से आमरण अनशन पर बैठे रहने के बावजूद कोई अधिकारी मौके पर नहीं पहुंचे हैं। लोगों ने चेतावनी दी है कि अगर जल्द ही प्रशासन ठोस कदम नहीं उठाया तो आंदोलन को और तेज किया जाएगा।

आईटीबीपी असिस्टेंट कमांडेंट ने पटियाला में की खुदकुशी

निज संवाददाता। भागलपुर

भागलपुर जिले के ललमटिया थाना क्षेत्र के पासी टोला निवासी आईटीबीपी के असिस्टेंट कमांडेंट ने पटियाला में फांसी लगाकर खुदकुशी कर ली। मृतक की पहचान आयुष दीपक (46) के तौर पर हुई है। घटना शुक्रवार की है। मृतक के साले के बयान के आधार पर मामला दर्ज किया है।

कमरे से सुसाइड नोट मिला: पुलिस को मौके से एक सुसाइड नोट भी मिला। इसमें उन्होंने अपनी बहन के साथ हुई मारपीट का जिक्र किया है। नोट के अनुसार, भागलपुर के ललमटिया थाना के तत्कालीन प्रभारी राजीव रंजन ने उनकी बहन को बालों से पकड़कर पीटा और कपड़े फाड़े थे। सुसाइड नोट में लिखा, 'इतने बड़े पद पर होते हुए भी वह अपनी बहन के मामले में कुछ नहीं कर पाए। इसी बात से परेशान होकर यह कदम उठाया।'

केस दर्ज कर जांच में जुटी पटियाला पुलिस: पटियाला के जांच अधिकारी थानेदार गुरविंदर सिंह ने बताया कि आरोपी थाना प्रभारी राजीव रंजन के खिलाफ आत्महत्या के लिए उकसाने की धारा के तहत केस दर्ज किया गया है। आरोपी की जल्द गिरफ्तारी की जाएगी।

पंजवारा थाने में है पोस्टिंग: वहीं, राजीव रंजन अभी बांका के पंजवारा थाने में पोस्टेड हैं। उन्होंने इस मामले में कुछ भी कहने से इनकार कर दिया है।

दरवाजा तोड़कर निकाली



◆ **सुसाइड नोट में बहन से मारपीट का जिक्र, तत्कालीन ललमटिया थाना प्रभारी पर केस**

डेड बॉडी: चंडीगढ़ सेक्टर-33 निवासी शिकायतकर्ता आकाश जैन ने बताया कि मेरी बहन खुशबू जैन की शादी रोहिणी आयुष दीपक से हुई थी। बहनोई की पोस्टिंग पटियाला में थी। इयूटी के दौरान वहीं रहते थे। 3 अक्टूबर सुबह बहन ने पति को फोन किया, लेकिन उन्होंने कॉल रिसीव नहीं किया। जिसके बाद बहन ने आईटीबीपी कर्मचारी विकास सिंह को फोन किया। इसके बाद कर्मचारी विकास उसके जीजा आयुष दीपक के कमरे पर गया। कमरे का गेट बंद होने के चलते जब खिड़की से अंदर झांक कर देखा तो पंखे से उनकी डेड बॉडी लटकती थी। इसके बाद

दरवाजा तोड़कर फंदे से डेड बॉडी को उतारकर बाहर निकाला गया। एक सुसाइड नोट भी बरामद हुआ, जिसमें उन्होंने अपनी मौत का जिम्मेदार लाल मटिया थाना के तत्कालीन प्रभारी राजीव रंजन को बताया है।

जानिए क्या है पूरा मामला: ललमटिया पुलिस 18 मई 2025 को अवैध शराब की बरामदगी के लिए छापेमारी करने पासी टोला पहुंची थी। पुलिस ने एक तस्कर के घर से 20 लीटर देसी शराब बरामद की। तस्कर को गिरफ्तार करने की कोशिश की गई। विरोध में कई घरों से महिलाओं ने पुलिस टीम पर पत्थरबाजी शुरू कर दी। जिसमें तीन पुलिसकर्मी जखमी हो गए थे। पत्थरबाजी की सूचना पर डीएसपी 2 राकेश कुमार, नाथनगर इंस्पेक्टर राजीव रंजन सिंह, ललमटिया थानाध्यक्ष पुलिस बल के साथ पासी टोला पहुंचे और करीब दस महिला व पुरुषों को हिरासत में लिया था।

रेलवे बोर्ड ने रानाघाट-बनगांव खंड के दोहरीकरण के लिए 396 करोड़ से अधिक की मंजूरी दी

कोलकाता । रानाघाट-बनगांव खंड पूर्व रेलवे के सियालदह मंडल का एक प्रमुख खंड है, जो अंतरराष्ट्रीय सीमा के निकट बनगांव स्टेशन को सियालदह-कृष्णानगर मुख्य लाइन से कम दूरी पर जोड़ता है, जिससे निकटवर्ती जिलों नदिया और उत्तर 24 परगना के बीच माल और स्थानीय यात्रियों की त्वरित आवाजाही संभव हो पाती है। रानाघाट-बनगांव खंड के दोहरीकरण से खंड के विभिन्न स्टेशनों के पूर्व दूरस्थ क्षेत्रों से माल और यात्रियों की निर्बाध आवाजाही संभव हो सकेगी। कूपर हॉल्ट, नवा रायनगर हॉल्ट, गंगानापुर, माझेग्राम, अकाईपुर हॉल्ट, गोपालनगर और सतबेरिया से पश्चिम बंगाल के अन्य हिस्सों के साथ-साथ देश के अन्य राज्यों तक रेल संपर्क स्थापित किया जाएगा। रेलवे बोर्ड ने रानाघाट-बनगांव दोहरीकरण कार्य (32.93 किमी)



के लिए 396.04 करोड़ की स्वीकृत दी है , जो इस परियोजना को शीघ्र पूरा करने में सहायक सिद्ध होगी। इस खंड के दोहरीकरण कार्य में कुल 9 स्टेशन और 2 सीमित ऊँचाई वाले सबसे (एलएचएस) शामिल होंगे, जिनमें से एक सबसे को रानाघाट और माझेग्राम के बीच और दूसरे सबसे को माझेग्राम और गोपालनगर के बीच बनाया जाएगा। रानाघाट

जंक्शन सियालदह-कृष्णानगर-लालगोला मुख्य लाइन और स्थित एक स्टेशन है, जबकि बनगांव सियालदह/कोलकाता-दमदम बनगांव-पेट्रोल (बांग्लादेश सीमा के पास) खंड पर स्थित एक जंक्शन स्टेशन है। भौतिक रूप से ये दोनों स्टेशन नदिया और उत्तर 24 परगना जिलों के सुदूर छोर पर स्थित हैं, जो अब सिंगल लाइन रेलवे नेटवर्क से जुड़े हैं। लेकिन बढ़ती आबादी और तेज रस्द और यात्री आवाजाही की आवश्यकता को देखते हुए, तेज कनेक्टिविटी की सख्त जरूरत होगी। हाल ही में रानाघाट और सियालदह के बीच बनगांव होते हुए (रानाघाट-बनगांव मार्ग से) एसी इंफ्राम्यू लोकल ट्रेन सेवा शुरू की गई है, जिससे इस क्षेत्र में यात्री सेवा में भी वृद्धि हुई है और रानाघाट और बनगांव



को बढ़ती है। लेकिन बढ़ती आबादी और तेज रस्द और यात्री आवाजाही की आवश्यकता को देखते हुए, तेज कनेक्टिविटी की सख्त जरूरत होगी। हाल ही में रानाघाट और सियालदह के बीच बनगांव होते हुए (रानाघाट-बनगांव मार्ग से) एसी इंफ्राम्यू लोकल ट्रेन सेवा शुरू की गई है, जिससे इस क्षेत्र में यात्री सेवा में भी वृद्धि हुई है और रानाघाट और बनगांव

को जाने के बाद, सिंगल लाइन खंड की तरह ट्रेनों को क्रॉसिंग के लिए कोई रुकावट नहीं होगी और रानाघाट और बनगांव के बीच तेज आवाजाही स्थापित हो जाएगी।

इस खंड के दोहरीकरण से 0.88 मिलियन टन प्रति वर्ष अतिरिक्त माल यातायात के अवसर भी पैदा होंगे और रानाघाट एवं बनगांव के बीच दोहरी लाइन के इस खंड पर प्रत्येक दिशा में प्रतिदिन 10 अतिरिक्त यात्री रेलगाड़ियों की सेवाएं उपलब्ध होंगी, जिसके परिणामस्वरूप 8.66 करोड़ की अतिरिक्त आय होगी। इस खंड के दोहरीकरण से इस क्षेत्र के निवासियों के लिए सामाजिक लाभ भी बढ़ेगा, क्योंकि माल एवं यात्री रेलगाड़ियों की निर्बाध आवाजाही होगी और जीवनयापन में आसानी होगी।

डायन का आरोप लगाकर महिला की पिटाई

भागलपुर। भागलपुर में गोंतिया(पाटीदार) ने डायन का आरोप लगाकर एक महिला की लाठी-डंडे से बेरहमी से पिटाई कर दी। गंभीर रूप से घायल महिला को जवाहरलाल नेहरू मेडिकल कॉलेज अस्पताल में भर्ती कराया गया है। घटना सनहौला थाना क्षेत्र के सकरामा गांव की है। घायल महिला की पहचान सुमन देवी(34) के तौर पर हुई है। पति गुड्डू पासवान ने बताया कि गोंतिया (पाटीदार) धूनी पासवान, सूरज, सुमित, सुनीलाल और भोजल पासवान सुबह 3 बजे घर में घुस गए। सभी लाठी-डंडे से लैस थे।

कुछ ट्रेनों के प्रायोगिक ठहराव					
यात्रियों की सुविधा के लिए, निम्नलिखित ट्रेनें संबंधित स्टेशनों पर निम्नानुसार प्रायोगिक आधार पर ठहराव प्रदान करेंगी:					
ट्रेन नं. और नाम	स्टेशन	आ.	प्र.	ठहराव (प्रभावी तिथि)	
12369 हावड़ा–देहरादून कुंभ एक्सप्रेस (यात्रा शुरू होने की प्रभावी तिथि 05.10.2025)	पटना साहिब	20.26	20.28	05.10.2025	
12370 देहरादून–हावड़ा कुंभ एक्सप्रेस (यात्रा शुरू होने की प्रभावी तिथि 05.10.2025)	पटना साहिब	17.53	17.55	06.10.2025	
53403 रामपुरहाट–गया पैसंजर (यात्रा शुरू होने की प्रभावी तिथि 05.10.2025)	कुरैती पतनर	18.20	18.21	05.10.2025	
	कछियाना हाल्ट	18.29	18.30	05.10.2025	
22311 गोइड़ा–लोकमान्य तिलक टर्मिनस एक्सप्रेस (यात्रा शुरू होने की प्रभावी तिथि 05.10.2025)	बड़हिया	11.28	11.30	05.10.2025	
22312 लोकमान्य तिलक टर्मिनस–गोइड़ा एक्सप्रेस (यात्रा शुरू होने की प्रभावी तिथि 09.10.2025)	बड़हिया	14.24	14.26	10.10.2025	
12331 हावड़ा–जम्मू तवी हिमगिरी एक्सप्रेस (यात्रा शुरू होने की प्रभावी तिथि 07.10.2025)	बड़हिया	07.33	07.35	08.10.2025	
12332 जम्मू तवी–हावड़ा हिमगिरी एक्सप्रेस (यात्रा शुरू होने की प्रभावी तिथि 05.10.2025)	बड़हिया	02.35	02.37	07.10.2025	
18183 टाटानगर–बक्सर एक्सप्रेस (यात्रा शुरू होने की प्रभावी तिथि 05.10.2025)	मनकठा	16.19	16.21	05.10.2025	
18184 बक्सर–टाटानगर एक्सप्रेस (यात्रा शुरू होने की प्रभावी तिथि 05.10.2025)	मनकठा	08.20	08.22	05.10.2025	
13401 भागलपुर–दानापुर इंटरसिटी एक्सप्रेस (यात्रा शुरू होने की प्रभावी तिथि 05.10.2025)	डुमरी हाल्ट	08.39	08.41	05.10.2025	
13402 दानापुर–भागलपुर इंटरसिटी एक्सप्रेस (यात्रा शुरू होने की प्रभावी तिथि 05.10.2025)	डुमरी हाल्ट	18.49	18.51	05.10.2025	

परिणामस्वरूप: निम्नलिखित ट्रेनों की समयसूची संबंधित स्टेशनों पर निम्नानुसार संशोधित की जाएगी: ● **12370 देहरादून–हावड़ा कुंभ एक्सप्रेस:** संशोधित समयसूची: बख्तियारपुर: आ.–18.17/प्र.–18.19, मोकामा: आ.–18.45/प्र.–18.47 ● **53403 रामपुरहाट–गया पैसंजर:** संशोधित समयसूची: गरसंड़ा हाल्ट: आ.–18.24/प्र.–18.25, सिरारी: आ.– 18.34/प्र.–18.36, एकसारी हाल्ट: आ.–18.42/प्र.–18.43, शेखपुरा: आ.–18.47/प्र.–18.49, कस्तला कासमबाद: आ.–18.57/प्र.–18.58 ● **18183 टाटानगर–बक्सर एक्सप्रेस:** संशोधित समयसूची: बड़हिया: आ.–16.30/प्र.–16.32, हाथीदा: आ.–16.39/प्र.–16.41, मोकामा : आ.–16.47/प्र.–16.49 ● **13401 भागलपुर–दानापुर इंटरसिटी एक्सप्रेस:** संशोधित समयसूची: बड़हिया: आ.–08.47/प्र.–08.49, हाथीदा: आ.–08.56/प्र.–08.58

मुख्य यात्री परिवहन प्रबंधक

पूर्व रेलवे

हमें यहाँ देखें : 📠 @EasternRailway 📍 @easternrailwayheadquarter

संक्षिप्त

समाचार

भाई को बचाने में बहन की डूबकर मौत, खेत के पास आहर में हुआ हादसा, आधे घंटे बाद मिला शव



बक्सर। बक्सर के मुरार थाना क्षेत्र के ओझा बरांव गांव में शनिवार को एक सात वर्षीय बच्ची की डूबने से मौत हो गई। बच्ची ने अपने छोटे भाई को बचाने के लिए पानी से भरे गड्ढे में छलांग लगा दी थी। इस हादसे में भाई को सुरक्षित बाहर निकाल लिया गया, लेकिन बहन की जान नहीं बचाई जा सकी। मृतका की पहचान सुहानी के रूप में हुई है। मृत बच्ची के परिजन विजय यादव ने बताया कि उनके पांच वर्षीय पुत्र मुकुंद कुमार और बेटी खेतों के पास घूम रहे थे। तभी खेलते समय मुकुंद का पैर फिसल गया और वह पानी से भरे गड्ढे में गिर गया। भाई को डूबता देख बहन भी उसे बचाने के लिए तुरंत गड्ढे में कूद पड़ी। आसपास के लोगों ने शोर सुनकर दोनों को बाहर निकालने का प्रयास किया। ग्रामीणों ने मुकुंद को बचा लिया, लेकिन बच्ची को ढूंढने में लगभग आधा घंटा लग गया। बच्ची को पानी से बाहर निकालकर सामुदायिक स्वास्थ्य केंद्र चौगाई ले जाया गया। जहां डॉक्टर पंकज कुमार ने जांच के बाद उसे मृत घोषित कर दिया। घटना की सूचना मिलते ही मुरार थाना प्रभारी नेहा कुमारी मौके पर पहुंचीं। उन्होंने बच्ची के शव को कब्जे में लेकर पोस्टमॉर्टम के लिए भेज दिया। प्रखंड के सीओ ने परिजनों को सरकारी प्रावधानों के अनुसार निर्धारित मुआवजा देने का आश्वासन दिया है। इस घटना से पूरे गांव में मातम पसरा हुआ है। लोग बच्ची की बहादुरी और भाई को बचाने के उसके प्रयास की चर्चा कर रहे हैं।

रंगदारी, मारपीट मामले में लोहा व्यवसायी प्रिंस सिंह गिरफ्तार ठेकेदार से मारपीट का वीडियो वायरल होने के बाद कार्रवाई

बक्सर। बक्सर शहर में रंगदारी मांगने और ठेकेदार से मारपीट करने के मामले में पुलिस ने रामबाग मोहल्ला निवासी लोहा व्यवसायी प्रिंस सिंह को गिरफ्तार कर लिया है। यह कार्रवाई ठेकेदार संतोष कुमार चौबे (निवासी—जवही दियर) की लिखित शिकायत के आधार पर की गई। संतोष कुमार नगर परिषद बक्सर के तहत नाली और सड़क निर्माण का कार्य करा रहे थे। उनका आरोप है कि प्रिंस सिंह और उसके सहयोगियों ने उन्हें अमेजन ऑफिस के एक कमरे में बुलाकर रंगदारी की मांग की। शिकायत के मुताबिक, जब संतोष कुमार ने रंगदारी देने से इनकार किया तो आरोपियों ने उनके साथ लाठी-डंडे से बेहमती से मारपीट की। इतना ही नहीं, प्रिंस सिंह ने अपनी कमर से पिस्टौल निकालकर उसे जान से मारने की धमकी दी और उनके गले से करीब 25 ग्राम वजन की सोने की चेन भी छीन ली। इस घटना ने पूरे इलाके में सनसनी फैला दी है। इसी बीच, घटना का एक वीडियो सोशल मीडिया पर तेजी से वायरल हो गया है। वीडियो में साफ दिखाई देता है कि कुछ लोग बंद कमरे में संतोष चौबे को धमकाते हुए उसे पैरों पर गिरकर माफी मांगने को कह रहे हैं। भयभीत संतोष चौबे उसके पैरों में गिरकर माफी मांगते भी नज्र आते हैं। यही नहीं, वीडियो में एक स्थानीय BJP नेता भी आरोपी के सहयोगी के सामने माफी मांगते दिखते हैं। वायरल वीडियो के बाद पुलिस ने इसे गंभीरता से लिया और जांच शुरू कर दी। प्रिंस सिंह लंबे समय से बक्सर का रसूखदार व्यवसायी माना जाता है और उसके खिलाफ पहले भी कई गंभीर मामले दर्ज हो चुके हैं। अक्सर वह पुलिस की गिरफ्त से बच निकलता था, लेकिन इस बार वह कानून के फिकरे से नहीं बच पाया। बक्सर SP शुभम आर्य ने बताया कि मामले में FIR दर्ज कर ली गई है और आगे की कार्रवाई की जा रही है। नगर थानाध्यक्ष मनोज सिंह ने कहा कि वायरल वीडियो की भी जांच चल रही है और दोषी पाए जाने पर किसी को बख्शा नहीं जाएगा। इस मामले में पांच नामजद और अन्य अज्ञात लोगों को अभियुक्त बनाया गया है। स्थानीय लोगों का कहना है कि यह घटना नगर क्षेत्र में अपराधियों के बढ़ते हौसले को दर्शाती है। हालांकि, पुलिस की त्वरित कार्रवाई से लोगों में यह संदेश गया है कि कानून से ऊपर कोई नहीं है। प्रिंस सिंह की गिरफ्तारी को लेकर आमा जनता राहत महत्सव कर रही है और उम्मीद जता रही है कि इस बार अपराधियों को सख्त सजा मिलेगी।



विसर्जन के दौरान तालाब में डूबने से किशोर की मौत, नदियों में सुरक्षा व्यवस्था सुनिश्चित करने की मांग

बक्सर। बक्सर के कृष्णब्रह्म थाना क्षेत्र अंतर्गत अरियांव गांव में शुक्रवार रात दुर्गा प्रतिमा विसर्जन के दौरान एक हादसा हो गया। तालाब में डूबने से गांव के 14 वर्षीय किशोर की मौत हो गई। मृतक की पहचान शशि साह का बेटा रोहित कुमार के रूप में हुई है। घटना रात करीब 9:30 बजे की बताई जा रही है। प्रतिमा विसर्जन कार्यक्रम में बड़ी संख्या में ग्रामीण मौजूद थे। इसी दौरान रोहित अचानक तालाब में गिर गया। शुरुआत में लोगों को लगा कि वह स्नान कर रहा है, लेकिन जब वह काफी देर तक बाहर नहीं आया तो अफरा-तफरी मच गई। स्थानीय लोगों ने तुरंत तालाब में उतरकर उसकी खोजबीन शुरू की। काफी मशकत के बाद किशोर का शव पानी से बाहर निकाला गया। आनन-फानन में रोहित को दुमरांव अनुमंडल अस्पताल ले जाया गया, जहां डॉक्टरों ने जांच के बाद उसे मृत घोषित कर दिया। अस्पताल परिसर में बड़ी संख्या में ग्रामीण और परिजन जमा हो गए, सभी की आंखों में आंसू थे। सूचना मिलने पर कृष्णब्रह्म थाना पुलिस मौके पर पहुंची। पुलिस ने शव को अपने कब्जे में लेकर पोस्टमॉर्टम के लिए भेज दिया है। पुलिस अधिकारियों ने बताया कि यह घटना प्रथम दृष्टया एक हादसा प्रतीत होती है। पोस्टमॉर्टम रिपोर्ट आने के बाद आगे की कार्रवाई की जाएगी। स्थानीय ग्रामीणों ने प्रशासन से मांग की है कि प्रतिमा विसर्जन के दौरान तालाबों और नदियों में सुरक्षा व्यवस्था सुनिश्चित की जाए। उनका कहना है कि यदि विसर्जन स्थल पर पर्याप्त रोशनी और निगरानी की व्यवस्था होती, तो शायद इस तरह के हादसे को टाला जा सकता था। किशोर की असाध्यिक मौत से पूरा अरियांव गांव गमगीन है। दुर्गा पूजा का उत्सव का माहौल पल भर में मातम में बदल गया, जिससे दशरह का जश्न एक परिवार के लिए आजीवन दर्द बन गया है।

घर-घर तक पहुंचाएं पोषण और पढ़ाई

बक्सर। अनुमंडल कार्यालय में सदर एसडीएम अविनाश कुमार ने राष्ट्रीय पोषण माह के अंतर्गत ब्लॉक कन्वर्जेंस एक्शन प्लान की बैठक की। बैठक में राष्ट्रीय पोषण माह (17 सितंबर से 16 अक्टूबर) के दौरान आयोजित किए जाने वाले विभिन्न कार्यक्रमों और जागरूकता गतिविधियों की जानकारी दी गई। इस दौरान मोटापा नियंत्रण, संतुलित आहार और स्वस्थ जीवनशैली अपनाने के उपायों पर चर्चा हुई। प्रारंभिक बाल्यावस्था देखभाल एवं शिक्षा को मजबूत करने और पोषण भी पढ़ाई भी विषय को जन-जन तक पहुंचाने की रूपरेखा को विचार किया गया। बैठक में शिशु एवं बाल आहार प्रथाओं पर जागरूकता फैलाने, पुरुष सहभागिता बढ़ाने तथा स्थानीय खाद्य पदार्थों के महत्व को उजागर करने के लिए विशेष जन-जागरण अभियान चलाने पर सहमति मिली। इसके अलावा, सहयोगी गतिविधियों और डिजिटलीकरण के माध्यम से योजनाओं को अधिक पारदर्शी और प्रभावी बनाने पर भी विचार-विमर्श किया गया। बैठक में सभी बीडीओ, प्रभारी चिकित्सा पदाधिकारी, प्रखंड शिक्षा पदाधिकारी, प्रखंड आपूर्ति पदाधिकारी, प्रखंड पंचायत राज पदाधिकारी, प्रखंड कल्याण पदाधिकारी, प्रखंड कृषि पदाधिकारी, मनरेगा के कार्यक्रम पदाधिकारी, जीविका बीपीएम, लोक स्वास्थ्य अभिवंत्रण प्रमंडल के सहायक अभियंता, आईसीडीएस की महिला पर्यवेक्षिका और सभी प्रखंड समन्वयक, सदर पीएचसी के बीएचएम प्रिंस सिंह समेत अन्य पदाधिकारी मौजूद रहे। अधिकारियों ने जागरूकता लास पर जोर दिया।

रामलीला का समापन, पूजा समितियों ने प्रस्तुत की धार्मिक-सामाजिक झांकियां

निज संवाददाता। बक्सर

बक्सर में 21 दिवसीय ऐतिहासिक रामलीला का समापन शनिवार रात भरत मिलाप के मंचन के साथ हुआ। इस अवसर पर बक्सर का यमुना चौक अयोध्या नगरी में परिवर्तित हो गया। लंका विजय के बाद भगवान श्रीराम अपने भाई लक्ष्मण के साथ यमुना चौक पहुंचे, जहां उनका मिलन भरत और शत्रुघ्न से हुआ। इस भावुक क्षण को देखते ही पूरा चौक “जय श्री राम” के नारों से गुंज उठा। श्रद्धालु भगवान का जयकारा लगाते हुए झुमने लगे। दूर-दराज से आए भक्तों ने इस दिव्य दृश्य का आनंद लिया, कई लोग छतों और बालकनी से पुष्पवर्षा करते नजर आए।

मजिस्ट्रेट के साथ पुलिस बल तैनात: भरत मिलाप देखने के लिए पूरा शहर उमड़ पड़ा था। देर रात 11 बजे तक यमुना चौक जाने



वाले सभी मार्ग श्रद्धालुओं की भीड़ से पूरी तरह जाम हो गए। भीड़ को नियंत्रित करने और सुरक्षा व्यवस्था बनाए रखने के लिए प्रशासन ने कड़े इंतजाम किए थे। मौके पर मजिस्ट्रेट के साथ भारी संख्या में पुलिस बल तैनात था।

सामाजिक झांकियां की

गई प्रस्तुत: समापन अवसर पर जिले के विभिन्न मोहल्लों और पूजा समितियों द्वारा धार्मिक और सामाजिक झांकियां प्रस्तुत की गईं। बुटेली टीम का प्रदर्शन विशेष आकर्षण का केंद्र रहा, जिनकी ऊंचाई महज दो से तीन फीट थी। इन कलाकारों ने बक्सर



के धार्मिक महत्व को दर्शाते हुए तड़का वध की जीवंत झांकी प्रस्तुत की। शहर की बच्चियों ने महिषासुर मर्दिनी की मनमोहक झांकी पेश की, जबकि कई बच्चे राधा-कृष्ण और राम-सीता के रूप में नजर आए, जिससे पूरा वातावरण भक्तिमय हो गया। दुर्गा

पूजा समितियों ने सामाजिक संदेशों से जुड़ी झांकियां भी प्रस्तुत कीं। इनमें होलिका दहन, सामाजिक कुरीतियों का अंत, पर्यावरण संरक्षण और प्रदूषण नियंत्रण जैसे महत्वपूर्ण विषय शामिल थे। इन झांकियों ने दर्शकों को धार्मिकता के साथ-साथ सामाजिक सुधार का

मजिस्ट्रेट के साथ पुलिस बल तैनात

भी संदेश दिया।
श्रद्धालुओं में उमंग और उत्साह: 21 दिवसीय रामलीला का यह समापन बक्सर वासियों के लिए एक ऐतिहासिक क्षण साबित हुआ। यमुना चौक पर आयोजित भरत मिलाप ने जहां धार्मिक आस्था को मजबूत किया, वहीं प्रस्तुत झांकियों ने समाज में एक सकारात्मक संदेश देने का कार्य किया। देर रात तक चौक में जय श्रीराम के नारे और भक्तिमय वातावरण बना रहा।बक्सर की यह रामलीला न सिर्फ धार्मिक आस्था का प्रतीक है, बल्कि सामाजिक जागरूकता और संस्कृति के संरक्षण का भी अद्भुत उदाहरण पेश करती है।

युवक को गोली मारने के मामले में की गई एफआईआर

निज संवाददाता। आरा

भोजपुर में पूजा पंडाल के पास बुधवार की रात हुए गोलीकांड में पुलिस ने जांच तेज कर दी है। घायल युवक के बयान पर दो नामजद समेत तीन अज्ञात के खिलाफ प्राथमिकी दर्ज की गई है। घटना के दो दिन बाद भी मुख्य आरोपी पुलिस की पकड़ से बाहर है। घटना नवादा थाना क्षेत्र के केजौ रोड की है। घायल की पहचान तरारी थाना क्षेत्र के डिलिया करथ सकला निवासी राकेश कुमार के पुत्र रंजन कुमार के तौर पर हुई है। वर्तमान में गोढ़ना रोड में परिवार के साथ रहता है। बुधवार की देर रात करीब बारह बजे दोस्तों के साथ मेला घूमने निकला था। इसी दौरान दुर्गा पूजा पंडाल के पास उसका फुफेरा भाई केजौ रोड निवासी विष्णु कुमार और उसके साथी अभिषेक उर्फ गोलू से विवाद हो गया।

घटने के नीचे लगी बुलेट: रंजन ने पुलिस को दिए बयान में



बताया कि उसका भाई विष्णु नशे की हालत में हंगामा कर रहा था। शांत रहने को कहा कि झगड़ा करने लगा। विवाद बढ़ने पर गोलू ने पिस्टल निकालकर गोली चला दी। जो बाएं पैर के घुटने के नीचे लगी। इलाज के लिए परिजनों ने सदर अस्पताल में एडमिट कराया। पुलिस ने घटनास्थल से बुलेट का खोखा बरामद किया है। पंडाल परिसर में लगे सीसीटीवी फुटेज की जांच की जा रही है। नवादा थाना प्रभारी ने बताया कि आरोपियों की गिरफ्तारी के लिए संभावित ठिकानों पर छापेमारी की जा रही है। जल्द ही सभी को गिरफ्तार कर लिया जाएगा।

बक्सर सदर से अभिमन्यु सिंह कुशवाहा को बनाया प्रत्याशी बसपा के जिला अध्यक्ष ने दी जानकारी, कार्यकर्ताओं में दिखा उत्साह

निज संवाददाता। बक्सर

बहुजन समाज पार्टी (बसपा) ने बिहार विधानसभा चुनाव के लिए बक्सर सदर विधानसभा सीट से अभिमन्यु सिंह कुशवाहा को अपना प्रत्याशी घोषित किया है। पार्टी सुप्रीमो और उत्तर प्रदेश की पूर्व मुख्यमंत्री मायावती ने इसकी औपचारिक घोषणा की। पार्टी के राष्ट्रीय समन्वयक आकाश आनंद ने भी इस नाम पर मुहर लगाई। बक्सर जिला अध्यक्ष सुभाष गौतम ने बताया कि पार्टी हाईकमान ने अभिमन्यु सिंह कुशवाहा पर भरोसा जताते हुए उन्हें बक्सर सदर विधानसभा का प्रत्याशी बनाने का निर्देश दिया है। उन्होंने यह भी जानकारी दी कि बसपा द्वारा बिहार की कई विधानसभा सीटों पर पहले ही प्रत्याशी घोषित किए जा चुके हैं और शेष सीटों पर भी जल्द ही निर्णय लिया जाएगा।

कार्यकर्ताओं ने एक-दूसरे को खिलाई मिठाई: इस घोषणा के बाद बक्सर स्थित बसपा कार्यालय में कार्यकर्ताओं और समर्थकों में उत्साह का माहौल देखा गया। पार्टी नेताओं और कार्यकर्ताओं ने एक-दूसरे को मिठाई खिलाकर खुशी जाहिर की। इस अवसर पर अभिमन्यु सिंह कुशवाहा और जिला अध्यक्ष का फूल-मालाओं से स्वागत किया गया। कार्यालय में “बहन मायावती जिंदाबाद” और “बसपा जिंदाबाद” के नारे गुंजते रहे। प्रत्याशी घोषित होने पर अभिमन्यु सिंह कुशवाहा ने मायावती, आकाश आनंद और पार्टी के सभी



वरिष्ठ नेताओं का आभार व्यक्त किया। उन्होंने कहा, “मैं उस विश्वास को दट्टने नहीं दूंगा और बक्सर विधानसभा सीट जीतकर बसपा की झोली में डालूंगा।”

20 सालों से विकास के नाम पर का आरोप: कुशवाहा ने भाजपा और महागठबंधन पर निशाना साधते हुए कहा कि पिछले 20 वर्षों से बक्सर में इन दलों की जीत होती रही है, लेकिन विकास के नाम पर जिले को उठा गया है। उन्होंने जोर देकर कहा कि जनता अब बदलाव चाहती है और बसपा ही इस बदलाव की ताकत बनेगी। उन्होंने यह भी बताया कि वे लगातार अपनी टीम के साथ जनता के बीच काम कर रहे हैं और लोगों का रुझान बसपा के पक्ष में साफ दिख रहा है। बक्सर में बसपा की सक्रियता और अभिमन्यु सिंह कुशवाहा की उम्मीदवारी ने राजनीतिक हलचल तेज कर दी है। पार्टी कार्यकर्ता अब जीत का संकल्प लेकर मैदान में उतरने की तैयारी कर रहे हैं।

रामायण केंद्र पर लेजर शो शुरू, विश्वामित्र चिकित्सा सेवा केंद्र का भी हुआ लोकार्पण

निज संवाददाता। बक्सर

बक्सर में केंद्रीय मंत्री अश्विनी कुमार चौबे ने रामरेखा घाट स्थित रामायण केंद्र में आधुनिक लेजर लाइट एंड साउंड शो का शुभारंभ किया। इसी अवसर पर उन्होंने किला मैदान में महर्षि विश्वामित्र भवन और विश्वामित्र चिकित्सा सेवा केंद्र का भी लोकार्पण किया। मंत्री ने कहा कि बक्सर को आध्यात्मिक और ऐतिहासिक पहचान के राष्ट्रीय व अंतर्राष्ट्रीय स्तर पर स्थापित करना उनका संकल्प है। चौबे ने बताया कि इस रामायण केंद्र का शिलान्यास 22 जनवरी 2024 को किया गया था, जिस दिन अयोध्या में श्रीरामलीला नए मंदिर में विराजमान हुए थे। इस परियोजना की लागत 6 करोड़ रुपये है। आधुनिक लेजर लाइट एंड साउंड शो का परीक्षण ट्रायल 11 मार्च 2024 को हुआ था, जिसमें तत्कालीन बिहार सरकार के पर्यटन मंत्री डॉ. प्रेम कुमार सहित कई गणमान्य

व्यक्ति उपस्थित थे।

निःशुल्क स्वास्थ्य सुविधा भी दी जाएगी: इस पूरे प्रोजेक्ट का उद्देश्य बक्सर की आध्यात्मिक महत्ता को अंतर्राष्ट्रीय पहचान दिलाना है। इसके लिए “श्रीराम कर्मभूमि न्यास” की स्थापना की गई, जिसने प्रधानमंत्री नरेंद्र मोदी से बक्सर को रामायण सर्किट से जोड़ने का आग्रह किया था। प्रधानमंत्री ने इस आग्रह को स्वीकार कर बक्सर को राष्ट्रीय मानचित्र पर स्थापित करने का कार्य किया। न्यास सिद्धाश्रम बक्सर के गौरव को पुनःस्थापित करने के लिए प्रयासरत है। विश्वामित्र चिकित्सा सेवा केंद्र का संचालन श्रीराम कर्मभूमि न्यास और सेवाभारती के सहयोग से होगा। यह केंद्र कैंसर और अन्य असाध्य बीमारियों से ग्रस्त रोगियों को टेलीमैडिसिन के माध्यम से विशेषज्ञ डॉक्टरों से परामर्श और निःशुल्क उपचार सेवाएं उपलब्ध कराएगा।

बक्सर की धार्मिक पहचान होगी



मजबूत: चौबे ने कहा कि बक्सर, जिसे प्राचीन काल में सिद्धाश्रम के नाम से जाना जाता था, धार्मिक और सांस्कृतिक दृष्टि से

अत्यंत महत्व रखता है। यह प्रथम मनुज अवतार भगवान वामन की जन्मभूमि और महर्षि विश्वामित्र की तपोभूमि रही है। यहीं

वह भूमि है जहां भगवान श्रीराम ने महर्षि विश्वामित्र एवं अन्य ऋषियों से देव दुर्लभ सहास दिव्यास्त्रों की शिक्षा प्राप्त की थी। इसी पुण्य भूमि पर रामराज्य की अवधारणा ने आकार लिया और यहीं से श्रीराम की अभ्युदय यात्रा प्रारंभ हुई थी। उन्होंने कहा कि सिद्धाश्रम बक्सर को भगवान श्रीराम की प्रथम कर्मभूमि एवं रणभूमि के रूप में विश्व स्तर पर पहचान दिलाना आवश्यक है। बिहार के अंग क्षेत्र से महर्षि श्रुंगी के पूजन आह्वान के साथ श्रीराम की आविर्भाव यात्रा प्रारंभ हुई थी और आगे बक्सर से उनकी तपस्या व कर्मभूमि का इतिहास जुड़ा रहा है। लेजर लाइट एंड साउंड शो और विश्वामित्र चिकित्सा सेवा केंद्र के लोकार्पण को लेकर स्थानीय लोगों में उत्साह देखने को मिला। उपस्थित जनसमूह ने कहा कि इससे केवल बक्सर की धार्मिक पहचान मजबूत होगी, बल्कि स्वास्थ्य सेवाओं के क्षेत्र में भी एक नई दिशा मिलेगी।

संक्षिप्त समाचार

पुनपुन नदी में नहाने के दौरान डूबा युवक

मसौढ़ी। पुनपुन थाना क्षेत्र के श्रीपालपुर गांव में पुनपुन नदी में स्नान करने के क्रम में एक युवक को डूबकर लापता होने का मामला प्रकाश में आया है.वैसे उसकी मौत होने की संभावना जतायी जा रही है.समाचार प्रेषण तक लापता युवक की तलाश स्थानीय गोताखोरों द्वारा की जा रही थी. स्थानीय लोगों ने बताया कि युवक स्नान करने के लिए नदी घाट पर जैसे ही उतरा,वैसे ही तेज पानी की धार में बह गया.नदी में पानी अधिक होने के कारण युवक की डूबकर लापता हो गया. युवक की पहचान पुनपुन थाना क्षेत्र के श्रीपालपुर गांव निवासी 30वर्षीय मिथुन मांझी के रूप में हुई है.इधर, युवक को डूबने की खबर सुनते ही परिजनों का रो रोकर बुरा हाल है तो गांव में मातम पसर गया है.

बिजली तार से बकरी चराने गयी महिला की मौत

मसौढ़ी. पुनपुन थाना क्षेत्र के अलावलपुर गांव में रविवार को बकरी चराने गयी एक महिला की कट्टर प्रवाहित तार की चपेट में आने से मौत हो गई।मृतका अलावलपुर गांव निवासी लोचन बिंद की 40 वर्षीया पत्नी मुन्नी देवी थी। परिजन ने बताया कि रविवार को बकरी चराने के लिए बध्मर में गई थी।बकरी बांधने के दौरान उसका हाथ लटक रहे कट्टर प्रवाहित तार से सट गया।इससे घटनास्थल पर ही उनकी मौत हो गई। कुछ देर बाद एक ग्रामीण उधर से गुजर रहे थे।तब उन्होंने उनकी पत्नी को मृत अवस्था में पड़ा देखा और घटना की सूचना दी। तब वे लोग पहुंचे।सूचना मिलने पर पुलिस घटनास्थल पर पहुंची और शव का पोस्टमार्टम करवाया गया।

जालसाजों ने महिला का एटीएम कार्ड बदल 81हजार उड़ाये

मसौढ़ी। शहर में जालसाजी की घटना लगातार सामने आ रही है.सक्रिय जालसाज गिरोह ने रविवार को थाना क्षेत्र के मेनरोड स्थित स्मार्ट बाजार के पास एक महिला को अपना निशाना बनाया और एटीएम कार्ड बदल कर एक 81हजार रूपये की निकासी कर ली. इस संदर्भ में थाना क्षेत्र के सीडी पर गांव निवासी भावान सिंह की पुत्री कंचन कुमारी जो कि वर्तमान में सोनकुकरा मुहल्ले में अपना घर बना कर रह रही है। कंचन कुमारी ने पुलिस को जालसाजी की शिकायत दी है. सूचक ने पुलिस को दिए शिकायत में कहा है कि रविवार की शाम वह एटीएम कार्ड लेकर मेन रोड स्थित स्मार्ट बाजार के नीचे यूको बैंक के एटीएम से पैसा निकासी करने गयी थी.इसी क्रम में जालसाजों ने महिला को अपना निशाना बनाया और झांसे में लेकर एटीएम कार्ड बदल उक्त रकम की अवैध निकासी कर ली.निकासी का मैसेज मोबाइल पर आने के बाद कंचन कुमारी तुरंत बैंक पहुँचीं और अपना खाता ब्लॉक करवाया.मसौढ़ी थाना क्षेत्र में लगातार जालसाजी की घटना सामने आने पर स्थानीय लोगों ने पुलिस प्रशासन से अपराधियों को चिह्नित कर उचित कार्रवाई करने की मांग की है.पुलिस ने मामले की जांच शुरू कर दी है।

ग्रामीणों ने गांव में शराब बेचने पर पूर्ण प्रतिबंध लगाने का लिया निर्णय

मसौढ़ी । बेरों पंचायत के बेरों गांव में नशामुक्ति की दिशा में बड़ा कदम उठाया है। बिहार में शराबबंदी को पूर्ण रूप से सफल बनाने को लेकर रविवार को ग्रामीणों ने एक बैठक की।बैठक में भारी संख्या मे महिला पुरुष व बच्चे ग्रामसभा की बैठक कर गांव में शराब बेचने पर पूर्ण प्रतिबंध लगाने का निर्णय लिया।इस प्रतिबंध पर सभी ग्रामीणों ने अपनी सहमति दी बैठक में लोगों ने गांव में कच्ची शराब निर्माण और बिक्री नहीं होने देने की शपथ ली।इस मौके पर पूर्व सरपंच संदीप पासवान छोटे कुमार ललन रविदास मनोज कुमार पोषण मोची सहित काफी संख्या में ग्रामीण लोग मौजूद रहे।

जमीनी विवाद में 18 वर्षीय युवक की पीट-पीटकर हत्या



मनेर। पटना जिले के खासपुर गांव में शनिवार रात जमीनी विवाद को लेकर 18 वर्षीय युवक विक्की कुमार की पीट-पीटकर हत्या कर दी गई। मृतक रंजय राय के पुत्र थे। मृतक की मां ने अपने गोतिया के पांच लोगों पर बेटे की हत्या का आरोप लगाया है। पुलिस ने शव का पोस्टमार्टम कर परिजनों को सौंप दिया है। अपर थाना प्रभारी मनोज कुमार ने बताया कि प्रारंभिक जांच में जमीनी विवाद के कारण हत्या की आशंका जताई जा रही है। युवक के शरीर पर कई चोट के निशान और गर्दन पर घाव पाए गए हैं। एफएसएल की टीम ने घटनास्थल पर पहुंचकर साक्ष्य जुटाए। पुलिस ने इस मामले में प्रारंभिकी दर्ज कर अनुसंधान शुरू कर दिया है। मृतक की मां ने बताया कि घटना के समय वह घर पर नहीं थीं और लौटने पर बेटे को मृत पाया। मृतक के पिता की मानसिक स्थिति ठीक नहीं है। पुलिस ने कहा कि पोस्टमार्टम और एफएसएल रिपोर्ट के बाद ही मौत का सही कारण स्पष्ट होगा।

सक्षमता पास विशिष्ट शिक्षकों को योगदान की तिथि से मिलेगा वेतन संरक्षण का लाभ
» प्रदेश के 2 लाख 45 हजार शिक्षक होंगे लाभान्वित
» अक्टूबर के वेतन के साथ वेतन वृद्धि का लाभ देने का आदेश

पटना।सक्षमता परीक्षा पास करने वाले स्थानीय निकाय के शिक्षकों को वेतन संरक्षण का लाभ मिलेगा। इसको लेकर शिक्षा विभाग ने विशिष्ट शिक्षकों को योगदान की तिथि से इसका लाभ देने का आदेश दिया है। विदित हो कि राज्य सरकार ने नियोजित शिक्षकों को विशिष्ट शिक्षक बनाने के लिए सक्षमता परीक्षा आयोजित किया था। जिसमें राज्य के करीब 2लाख 45 हजार शिक्षकों ने साक्षमता प्रथम एवं द्वितीय परीक्षा पास किया है। जो शिक्षक विशिष्ट शिक्षक के रूप में योगदान कर चुके हैं उन्हें राज्य सरकार ने विद्यालय में योगदान की तिथि से वेतन संरक्षण का लाभ देने का आदेश दिया है। शिक्षा विभाग ने कहा है कि जिन विशिष्ट शिक्षकों को वेतन संरक्षण का लाभ देने है उन्हें अक्टूबर माह के वेतन के साथ ही बकाया वेतन वृद्धि का लाभ दिया जाएगा। इसी तरह तृतीय, चतुर्थ एवं पंचम सक्षमता परीक्षा उत्तीर्ण होने वाले स्थानीय निकाय के शिक्षकों को भी विद्यालय में योगदान की तिथि से वेतन संरक्षण का लाभ प्रदान किया जाएगा।

भाजपा ने जनता से सुझाव लेने के लिए शुरू किया ‘सुझाव पेटी रथ’ अभियान

निज संवाददाता

पटना। बिहार विधानसभा चुनाव से पहले जनता से सीधे जुड़ने और उनके विचारों को पार्टी के घोषणा पत्र में शामिल करने के उद्देश्य से भाजपा ने नया अभियान शुरू किया है। आज प्रदेश भाजपा अध्यक्ष डॉ. दिलीप जायसवाल ने पटना से पूरे राज्य में विशेष ‘सुझाव पेटी रथों’ को हरी झंडी दिखाकर रवाना किया। साथ ही पार्टी की नई वेबसाइट ‘विकसित बिहार’ का भी शुभारंभ किया गया। ऑनलाइन सुझाव भी होंगे स्वीकार नई वेबसाइट के माध्यम से अब राज्य के लोग ऑनलाइन भी अपने सुझाव पार्टी तक भेज सकते हैं। नागरिक शिक्षा, स्वास्थ्य, कृषि, युवाओं के रोजगार, महिला सशक्तिकरण, उद्योग और बुनियादी ढांचा जैसे विषयों पर जनता अपने विचार साझा कर सकती है। जनता से जुड़ने का उद्देश्य प्रदेश अध्यक्ष डॉ. दिलीप जायसवाल ने बताया कि भाजपा की मैनिफेस्टो कमेटी ने सुझाव संग्रह अभियान की शुरुआत की है। उन्होंने कहा कि एनडीए सरकार ने बिहार के विकास,



गरीब कल्याण, महिला सशक्तिकरण और किसान हित में किए गए कार्यों को और आगे बढ़ाने के लिए जनता से पारदर्शी तरीके से सुझाव मांगे जा रहे हैं। जनता खुद तय कर सके कि ‘विकसित बिहार’ कैसा होना चाहिए। हर जिले और गांव में रथ यात्रा भाजपा की यह रथ यात्रा हर जिले, हर विधानसभा क्षेत्र और गांव-शहर के चौराहों तक पहुंचेगी। आम लोग सुझाव पेटी में अपने विचार डालकर पार्टी के घोषणा पत्र को आकार

देने में भागीदार बन सकेंगे। 20 अक्टूबर तक लिया जाएगा सुझाव प्रदेश अध्यक्ष ने बताया कि पार्टी 20 अक्टूबर तक जनता से सुझाव एकत्र करेगी। इसके बाद भाजपा की घोषणा पत्र समिति इन सुझावों का विश्लेषण कर केंद्र नेतृत्व की मौजूदगी में घोषणा पत्र जारी करेगी। इस बार भाजपा का घोषणापत्र गरीब कल्याण केंद्रित होगा और वादों को लागू करने के लिए पहले से तैयार खाका होगा।

गंगा सोंस के नाम एक दिन: राष्ट्रीय डॉल्फिन दिवस पर गूंजा संरक्षण का संदेश

निज संवाददाता

पटना।पर्यावरण, वन एवं जलवायु परिवर्तन विभाग, बिहार सरकार के तत्वावधान में राष्ट्रीय डॉल्फिन दिवस के अवसर पर रविवार को पहली बार राष्ट्रीय डॉल्फिन शोध केंद्र में बड़े उत्साह और धूमधाम से किया गया। कार्यक्रम के मुख्य अतिथि थे अभय कुमार, अपर प्रधान मुख्य वन संरक्षक-सह-मुख्य वन्यजीव प्रतिपालक, बिहार, जबकि विशिष्ट अतिथि के रूप में संजय गांधी जैविक उद्यान, पटना के निदेशक हेमंत पाटिल उपस्थित रहे। संस्थान के अंतरिम निदेशक डॉ. गोपाल शर्मा ने स्वागत भाषण में स्टाइड शो के माध्यम से गंगा डॉल्फिन संरक्षण की दिशा में बिहार एवं भारत सरकार की ओर से उठाए जा रहे कदमों पर विस्तार से प्रकाश डाला। उन्होंने कहा कि दीघा घाट



से फतुहा त्रिवेणी घाट तक डॉल्फिन पेट्रोलिंग की सख्त आवश्यकता है, ताकि लोगों में जागरूकता और संरक्षण की भावना के साथ शिकार पर रोक लगाई जा सके। पटना जू निदेशक हेमंत पाटिल ने अपने उद्बोधन में बताया कि गंगा डॉल्फिन केवल भारतीय उपमहाद्वीप में पाई

जाती है, इसलिए इसका संरक्षण हमारी सामूहिक जिम्मेदारी है। मुख्य अतिथि अभय कुमार ने कहा कि यह संस्थान बिहार और देश के लिए गर्व का विषय है और इसे ‘सेंटर ऑफ एक्सीलेंस’ के रूप में विकसित किया जाएगा। उन्होंने बताया कि राज्य सरकार ने यहां 45 पदों की

» राष्ट्रीय डॉल्फिन शोध केंद्र में धूमधाम से मनाया गया
» मुख्य अतिथि अभय कुमार ने कहा, ‘यह केंद्र बनेगा सेंटर ऑफ एक्सीलेंस’

स्वीकृति दी है, जिनकी नियुक्ति जल्द की जाएगी। उन्होंने कहा कि डॉल्फिन, जिसे आमतौर पर ‘सोंस’ कहा जाता है, वह मछली नहीं बल्कि एक स्तनधारी प्राणी है। मछुआरों के प्रशिक्षण हेतु यह केंद्र एक मील का पथर साबित होगा।

नाटक “गांधी जी का सपना स्वच्छ भारत हो अपना” की हुई प्रस्तुति



निज संवाददाता

फुलवारी शरीफ। सर्वमंगला सांस्कृतिक मंच के साप्ताहिक नूकड़ नाटक की श्रृंखला में महेश चौधरी लिखित एवं मिथलेश कुमार पांडे निर्देशित नाटक - “गांधी जी का सपना स्वच्छ भारत हो अपना” की प्रस्तुति की गई। नाटक की शुरुआत- अमन कुमार के स्वरबद्ध गीत- रघुपति राघव राजा राम, पतित

पावन सीताराम... से की गई। नाटक के माध्यम से यह दिखाया गया कि पूरी दुनिया को अहिंसा का पाठ पढ़ाने वाले आजादी के महानायक राष्ट्रपिता महात्मा गांधी जी के सपनों को साकार करने के लिए सख्खता के प्रति जागरूक रहे, इसके पहले खुद में बदलाव लाएं तभी दुनिया बदलेगी। नाटक के कलाकार महेश चौधरी मिथिलेश कुमार पांडे, सौरभ,अमन, करण आदि थे।

केंद्रीय गृह राज्य मंत्री नित्यानंद राय ने आरजेडी पर जमकर किया हमला

निज संवाददाता

पटना। भाजपा प्रदेश कार्यालय में रविवार को केंद्रीय गृह राज्य मंत्री नित्यानंद राय ने प्रेस कॉन्फ्रेंस आयोजित कर राष्ट्रीय जनता दल और तेजस्वी यादव पर तीखे हमले किए। उन्होंने आरजेडी शासनकाल के दौरान बिहार में अपराध और अपहरण की घटनाओं का जिक्र करते हुए इसे ‘जंगल राज’ बताया। नित्यानंद राय ने कहा कि आरजेडी के 15 साल के शासनकाल में 32 हजार से अधिक अपहरण की घटनाएं दर्ज हुईं। उस समय बिहार में



अपहरण एक उद्योग बन चुका था। हत्याओं के मामले लाखों में थे, लेकिन एफआईआर दर्ज नहीं होती थी। 59 नरसंहार भी उसी दौरान हुए। उन्होंने सवाल उठाया कि क्या यह जंगल राज नहीं था। उन्होंने बताया कि उस दौर में गरीबों और पुलिसकर्मियों पर हमले आम बात थे। बच्चे स्कूल जाने से डरते थे। उन्होंने 2000 के दशक के एक उदाहरण का जिक्र करते हुए बताया कि किसलय नामक बच्चे के अपहरण के बाद प्रधानमंत्री अटल बिहारी वाजपेयी को भी बिहार की स्थिति पर टिप्पणी करनी पड़ी थी। तेजस्वी यादव पर

निशाना साधते हुए नित्यानंद राय ने कहा कि लालू यादव के घर से अपराधियों को संरक्षण मिलता था और अब तेजस्वी उसी ‘जंगल राज’ की विरासत को आगे बढ़ाना चाहते हैं। उन्होंने चेतावनी दी कि बिहार की जनता उन्हें चुनाव में उसी अहंकार का जवाब देगी। नित्यानंद राय ने साल 2020 की विधानसभा चुनाव के दौरान आरजेडी के गुंडों द्वारा मचाए गए तांडव का भी जिक्र किया। उन्होंने तेजस्वी यादव को चुनौती देते हुए कहा कि अगर हिम्मत है तो जंगल राज की सच्चाई स्वीकार करें और चुनावी मैदान में उतरे।

पुलिस ने चलाया वाहन चेकिंग अभियान, दर्जनों वाहन जब्त



निज संवाददाता

मसौढ़ी। वरीय पुलिस अधिकारी के निर्देश पर मसौढ़ी पुलिस ने रविवार को बड़े पैमाने पर वाहन चेकिंग अभियान चलाया। अभियान के दौरान कई वाहनों से जुर्माना वसूला गया और आधा दर्जन बाइक जब्त की गईं। अभियान से वाहन चालकों में हड़कंप मच गया।थाना के समीप मेन रोड और कर्पूरी चौक से गुजरने वाले अधिकंश दोपहिया वाहनों की कागजात एवं डिस्क्री की जांच की गई। बिना आवश्यक कागजात वाले वाहनों को तुरंत जब्त किया गया।थानाध्यक्ष अनिल कुमार ने बताया कि यह अभियान अपराध नियंत्रण

» आधा दर्जन बाइक जब्त और कई वाहन चालकों से जुर्माना वसूला गया
» अभियान में हेलमेट, सीट बेल्ट और वाहन कागजात की जांच की गई

एवं सड़क सुरक्षा सुनिश्चित करने के उद्देश्य से चलाया जा रहा है। जांच के दौरान वाहन चालकों को हेलमेट पहनने, कार चालकों को सीट बेल्ट लगाने, वाहन की गति नियंत्रित रखने और वाहन के सभी कागजात दुरुस्त रखने के निर्देश दिए गए। विशेष ध्यान बाइक पर तीन सवारियों पर रखा गया।

साइबर क्राइम पर आधारित हिंदी थ्रिलर ‘कंट्रोल’ 10 अक्टूबर को सिनेमाघरों में : अभय सिन्हा

निज संवाददाता

पटना। डॉ. जयंतिलाल गड़ा की पेन स्टूडियोज और यशी स्टूडियोज मिलकर एक रोमांचक साइबर क्राइम थ्रिलर ‘कंट्रोल’ लेकर आ रहे हैं, जो 10 अक्टूबर 2025 को पूरे देश के सिनेमाघरों में रिलीज होगी। फिल्म का निर्देशन सफदर अब्बास ने किया है, जबकि निर्माण अभय सिन्हा और धवल गड़ा ने किया है। इस बहुप्रतीक्षित फिल्म की जानकारी आज पटना में आयोजित प्रेस कॉन्फ्रेंस के दौरान निर्माता अभय सिन्हा ने दी। उन्होंने बताया कि “कंट्रोल” सिर्फ एक फिल्म नहीं, बल्कि आज की डिजिटल दुनिया में इंसाan की असली कमजोरी को उजागर करने वाली एक सामाजिक चेतावनी है। अभय सिन्हा ने कहा कि “आज हर व्यक्ति अपने डिजिटल उपकरणों से बंधा हुआ है। हमारा डेटा, हमारी पहचान और हमारी निजी जानकारी ही सबसे बड़ा अदृश्य खतरे पर रोशनी डालती है, जो हमारी रोजमर्रा की स्क्रीन के पीछे छिपा हुआ है।” वहीं, फिल्म के मुख्य अभिनेता ठाकुर अनुप सिंह ने अपने किरदार को लेकर कहा कि “मेजर अभिमन्यु



तकनीकी यथार्थ, भावनात्मक गहराई और मनोरंजन का एक सशक्त संगम है।” अभय सिन्हा ने बताया कि फिल्म का टेगलाइन “आपका डेटा, उनकी ताकत है” सिर्फ एक लाइन नहीं, बल्कि एक चेतावनी है। उन्होंने कहा — “हम इस फिल्म के जरिए दर्शकों को न सिर्फ मनोरंजन, बल्कि जागरूकता देना चाहते हैं। आज हर व्यक्ति का डेटा किसी और की शक्ति बन चुका है। यह फिल्म उस अदृश्य खतरे पर रोशनी डालती है, जो हमारी रोजमर्रा की स्क्रीन के पीछे छिपा हुआ है।” वहीं, फिल्म के मुख्य अभिनेता ठाकुर अनुप सिंह ने अपने किरदार को लेकर कहा कि “मेजर अभिमन्यु

शास्त्री की भूमिका निभाना एक चुनौतीपूर्ण अनुभव था। वह एक ईमानदार, साहसी सेना अधिकारी हैं जो देश की रक्षा करते-करते अपने ही देश के नागरिकों को बचाने के लिए साइबर साजिश के जाल में फंस जाते हैं। यह किरदार सिर्फ एक सैनिक का नहीं, बल्कि उस हर व्यक्ति का प्रतीक है जो सच और छल के बीच जूझ रहा है।” रोहित राय, जो फिल्म में एक नकारात्मक किरदार निभा रहे हैं, ने कहा कि “आज के डिजिटल युग में असली ताकत हथियार या पैसा नहीं, बल्कि सूचना और डेटा है। मेरा किरदार एक ऐसा मास्टरमाइंड है जो लोगों की पहचान और तकनीक का इस्तेमाल हथियार की तरह करता है। यह किरदार जितना

खतरनाक है, उतना ही यथार्थ से जुड़ा हुआ भी है।” ‘कंट्रोल’ एक चेतावनी है, एक दर्पण है और एक प्रश्न भी — क्या हम अपने जीवन पर वास्तव में नियंत्रण रखते हैं? 10 अक्टूबर को जब यह फिल्म सिनेमाघरों में उतरेगी, तो यह सिर्फ एक थ्रिलर नहीं, बल्कि डिजिटल युग की सबसे बड़ी सच्चाई से रूबरू कराने वाली फिल्म साबित होगी। आपको बता दें कि फिल्म में प्रिया आनंद एक भावनात्मक केंद्र के रूप में दिखाई देंगी, जो कहानी में संवेदना और जुड़ाव का आयाम जोड़ती हैं। इनके अलावा राजेश शर्मा, यशपाल शर्मा, डेनजिल रिमथ, सिद्धार्थ बनर्जी, करण सिंह छाबड़ा, रोहन जोशी, रद्वशीष मजुमदार और पलाक जैसवाल जैसे प्रतिभाशाली कलाकार भी फिल्म में अहम भूमिकाओं में नजर आएंगे। फिल्म के ट्रेलर में पहले ही दर्शकों को हाई-ऑक्टेन एक्शन और तकनीकी सरप्राइस का मिश्रण देखने को मिला है, जहां सत्य और छल, अराजकता और नियंत्रण के बीच संघर्ष दिखाया गया है। पी आर ओ रंजन सिन्हा हैं। प्रेस वार्ता में यशी स्टूडियोज के आदित्य सिन्हा व पंकज तिवारी उपस्थित थे

संक्षिप्त समाचार

लूट कांड का खुलासा, दो आरोपित गिरफ्तार

पूर्वी सिंहभूम। सुंदरनगर थाना क्षेत्र में 19 सितंबर को हुए एक शौकीन कपल के साथ लूटपाट कांड का पुलिस ने खुलासा करने में सफलता हासिल की है। गम्हरिया के शुभांकर रावत और उनकी गर्लफ्रेंड योगिता बोबड़े के साथ हुई इस वारदात में दो आरोपितों को गिरफ्तार कर लिया गया है। उनके पास से लूट का सामान भी बरामद किया गया है, जबकि तीसरे आरोपित की गिरफ्तारी के लिए पुलिस की छापेमारी जारी है। घटना उस समय घटी जब शुभांकर और योगिता टाउनगर स्टेशन से मानगो बस स्टैंड जाने के लिए ऑटो में सवार हुए थे। आरोपितों ने उन्हें बस स्टैंड के बजाय सुंदरनगर थाना क्षेत्र के टाटा-हाता रोड स्थित भुरीडिह रेलवे फाटक के पास सुनसान इलाके में ले जाकर लूटपाट की। तीनों आरोपियों ने पीड़ितों के साथ मारपीट की और चाकू दिखाकर तीन मोबाइल फोन, 19 हजार रुपये नकद, एक बैग और लेडीज पर्स छीन लिया। विरोध करने पर शुभांकर को चाकू से भी घायल किया गया। पीड़ितों ने किसी तरह मुख्य सड़क तक पहुंचकर ग्रामपों की मदद से पुलिस को सूचना दी। 20 सितंबर को योगिता बोबड़े के आवेदन पर मामला दर्ज किया गया था। पुलिस ने मामले की जांच के लिए विशेष टीम गठित की और गुप्त सूचना के आधार पर बागबेड़ा थाना क्षेत्र से दो युवक सचिन महतो (24) और सोहन गोप (22) को गिरफ्तार किया। उनके कब्जे से रेडमी मोबाइल, पीड़िता का काला बैग, गुलाबी लेडीज पर्स और घटना में प्रयुक्त ऑटो (जेएच05 ईए 7665) बरामद किया गया। जांच में पता चला कि इनमें से एक आरोपित पहले भी बागबेड़ा थाना कांड संख्या (20/2019) में संलिप्त रह चुका है। रविवार को सुंदरनगर थाना प्रभारी अजित कुमार मुंडा ने बताया कि तीसरे आरोपित की पहचान हो चुकी है और उसे भी जल्द गिरफ्तार कर लिया जाएगा। उन्होंने कहा कि यह सफलता पुलिस की सक्रियता और पीड़ितों की सह्युबूद्ध का परिणाम है। इस कार्रवाई में अंचल निरीक्षक जादूगोड़ा सुरेश प्रसाद, अनुसंधानकर्ता मिथुन स्वर्णकार, जितेंद्र कुमार सहित थाना के अन्य पुलिसकर्मों शामिल थे।

ब्राउन शुगर के साथ एक आरोपित गिरफ्तार

पूर्वी सिंहभूम। सीतारामडेरा थाना पुलिस ने रविवार को कुंआ मैदान के पास ब्राउन शुगर बेचते हुए एक युवक को गिरफ्तार किया। आरोपी का नाम राजू लोहार है, जो उरांव बस्ती का रहने वाला है। डीएसपी हेड क्वार्टर वन भोला प्रसाद ने बताया कि आरोपित के पास से 98 पुड़िया ब्राउन शुगर और 2200 नकद बरामद हुए हैं। जांच में यह सामने आया कि राजू पहले भी साकची इलाके में इसी तरह का अवैध कारोबार करता रहा है और साकची पुलिस ने उसे गिरफ्तार कर जेल भेजा था। आठ महीने जेल में रहने के बाद भी राजू ने नशे के इस अवैध कारोबार को नहीं छोड़ा। हाल ही में उसने आदित्यपुर से ब्राउन शुगर मंगाकर सीतारामडेरा क्षेत्र में बेचना शुरू कर दिया था। पुलिस पड़ताछ में आरोपित ने कई अन्य सप्लायरों के नाम भी बताए हैं, जिन पर जल्द ही कार्रवाई की जाएगी। राजू लोहार को गिरफ्तार कर जेल भेज दिया गया। प्रेस कॉन्फ्रेंस में सीतारामडेरा थाना प्रभारी निरंजन कुमार भी मौजूद थे।

रोटरी क्लब और पुलिस विभाग की संयुक्त पहल पर स्वास्थ्य जांच शिविर आयोजित

पूर्वी सिंहभूम। साकची स्थित पुलिस अस्पताल में रविवार को रोटरी क्लब ऑफ जमशेदपुर स्टील सिटी और जमशेदपुर पुलिस के संयुक्त तत्वावधान में एक दिवसीय स्वास्थ्य जांच शिविर का आयोजन किया गया। इस शिविर का उद्घाटन वरिष्ठ पुलिस अधीक्षक पीयूष पांडेय ने किया। आयोजन का उद्देश्य पुलिसकर्मियों के स्वास्थ्य की नियमित जांच सुनिश्चित करना और उन्हें स्वस्थ जीवनशैली अपनाने के प्रति जागरूक करना था। शिविर में विशेषज्ञ डॉक्टरों की टीम ने पुलिसकर्मियों की निःशुल्क जांच और परामर्श प्रदान किया। आरोग्यम जांच केंद्र की ओर से ब्लड, शुगर, बीपी, पीएफटी, हाइट-वेट और ऑडियोमैट्री जैसी जांचें 50 प्रतिशत छूट के साथ कराई गईं। सामान्यतः 2500 कीमत वाले पैकेज को इस अवसर पर मात्र 500 में उपलब्ध कराया गया। वहीं, जन औषधि केंद्र के माध्यम से जांच के बाद आवश्यक दवाएं भी निःशुल्क वितरित की गईं। रोटरी क्लब ऑफ जमशेदपुर स्टील सिटी के सचिव जितेश कुमार चौधरी ने बताया कि शिविर में जनरल फिजिशियन, कार्डियोलॉजिस्ट, डेंटल, गायनेकोलॉजिस्ट, पीडियाट्रिक और जनरल सर्जन सहित कई विशेषज्ञ डॉक्टरों ने अपनी सेवाएं दीं। अब तक करीब 150 पुलिसकर्मियों की जांच की जा चुकी है, जबकि कुल 250 पुलिसकर्मियों की जांच का लक्ष्य रखा गया है। शिविर के दौरान स्वास्थ्य विशेषज्ञों ने पुलिसकर्मियों को संतुलित आहार, नियमित व्यायाम और तनाव प्रबंधन से जुड़े सुझाव भी दिए। उन्होंने कहा कि कठिन ड्यूटी के बावजूद सेहत को प्राथमिकता देना आवश्यक है। रोटरी क्लब और पुलिस विभाग की ओर से यह पहल भविष्य में भी नियमित रूप से दोहराने का आश्वासन दिया गया, ताकि पुलिसकर्मियों के स्वास्थ्य की देखभाल निरंतर बनी रहे।

घर का खिड़की तोड़कर लाखों की चोरी

पूर्वी सिंहभूम। गोलमुरी थाना क्षेत्र के बजरंगनगर में शनिवार देर रात चोरों ने एक घर को निशाना बनाते हुए लाखों रुपये की चोरी की वारदात को अंजाम दिया। स्वर्गीय गणेश शर्मा के घर से चोरों ने करीब पांच लाख रुपये मूल्य के गहने, पांच मोबाइल फोन और नकदी पर हाथ साफ कर दिया। घटना के समय घर के सभी सदस्य गहरी नींद में सोए हुए थे। जानकारी के अनुसार, चोरी की यह वारदात रात करीब 1:30 बजे से 4 बजे के बीच की है। चोर घर की खिड़की तोड़कर अंदर दाखिल हुए और अलमारी में रखे कीमती सामान और नकदी लेकर फरार हो गए। सुबह जब परिवार के सदस्यों की नौद खुली, तो घर का सारा सामान बिखरा पड़ा मिला और चोरी की घटना का खुलासा हुआ। घटना की जानकारी मिलते ही परिजनों ने तत्काल गोलमुरी थाना पुलिस को खबर को सूचना दी। मौके पर पहुंची पुलिस ने घटनास्थल का निरीक्षण किया और स्वर्गीय गणेश शर्मा के पुत्र सुजीत शर्मा एवं रंजीत शर्मा के बयान पर अज्ञात चोरों के खिलाफ मामला दर्ज किया गया। पुलिस ने आसपास के क्षेत्रों में लासीटीवी कैमरों के फुटेज खंगालने की प्रक्रिया शुरू कर दी है ताकि आरोपितों की पहचान की जा सके। इस वारदात से बजरंगनगर इलाके में रहशत और नाराजगी का माहौल है। स्थानीय लोगों ने रात के समय पुलिस गश्ती बढ़ाने और सुरक्षा व्यवस्था को सुदृढ़ करने की मांग की है। गोलमुरी थाना प्रभारी संजय सुमन ने बताया कि चोरी की लिखित शिकायत प्राप्त हुई है और पुलिस जांच में जुटी है। उन्होंने आश्वासन दिया कि जल्द ही अपराधियों की गिरफ्तारी कर घटना का खुलासा किया जाएगा।



दीपक वर्मा ने संभाला CISF पूर्वी क्षेत्र मुख्यालय, रांची में महानिरीक्षक का पद

संवाददाता।

रांची। दीपक वर्मा ने केंद्रीय औद्योगिक सुरक्षा बल (सीआईएसएफ) के पूर्वी क्षेत्र मुख्यालय, रांची में महानिरीक्षक के रूप में पदभार संभाला। 1993 में सिविल सेवा परीक्षा के माध्यम से सीआईएसएफ में शामिल हुए दीपक वर्मा ने अपने 32 वर्षों के विशिष्ट करियर में विभिन्न महत्वपूर्ण पदों पर अपनी सेवाएं दी हैं। महानिरीक्षक बनने से पहले उन्होंने पूर्वी और उत्तर-पूर्वी क्षेत्र के हवाई अड्डा क्षेत्र में उप महानिरीक्षक के रूप में 20 हवाई अड्डों को देखरेख की। उनके कार्यकाल में गुवाहटी हवाई अड्डे पर विमानन सुरक्षा प्रशिक्षण संस्थान (ASTI) स्थापित किया गया और पटना हवाई अड्डे पर नए एंकीकृत टर्मिनल भवन का प्रभार संभाला गया। इसके अलावा



लेंगपुई और आइजोल (मिजोरम) में सीआईएसएफ की उपस्थिति सुनिश्चित की। वर्मा ने अपनी शैक्षणिक उपलब्धियों में जवाहरलाल नेहरू विश्वविद्यालय, नई दिल्ली से एमए और एमफिल की उपाधि प्राप्त की। रांची विश्वविद्यालय के सेंट कोलंबस कॉलेज से भूगोल में स्वर्ण पदक विजेता और प्रथम श्रेणी में उत्तीर्ण हुए। उन्होंने जेआरएफ/नेट भी उत्तीर्ण किया और व्याख्यान व छात्रवृत्ति के लिए पात्र हुए। अपने करियर में उन्होंने बंदरगाह, तेल क्षेत्र, करेंसी नोट प्रेस, बिजली क्षेत्र, इस्पात क्षेत्र, प्रशिक्षण अकादमी और हवाई अड्डा क्षेत्र में

यूनिट कमांडर के रूप में कार्य किया। उन्होंने त्रिपुरा, असम और मिदनापुर के नक्सल प्रभावित क्षेत्रों में महत्वपूर्ण प्रतिष्ठाओं की सुरक्षा सुनिश्चित की। दीपक वर्मा सीआईएसएफ परामर्श शाखा के सलाहकार भी हैं। उन्होंने आईआईटी खड़गपुर, एनआईटी दुर्गापुर, टिस्को जमशेदपुर, दुर्गापुर प्रोजेक्ट लिमिटेड, अल्माटी बांध और विक्टोरिया मेमोरियल कोलकाता जैसी प्रतिष्ठाओं में सुरक्षा परामर्श दिया। इसके अलावा तान महल, बीएसपी भिलाई, ओएनजीसी नाजिरा, बीएसएनएल शिलांग, विश्व भारती शांति निकेतन आदि का तकनीकी

सर्वेक्षण भी किया। उन्होंने बोस्टन (यूएसए) में पोस्ट ब्लास्ट जांच कोर्स किया और आत्मघाती हमले को रोकने का प्रशिक्षण प्राप्त किया। हैदराबाद में राष्ट्रीय औद्योगिक सुरक्षा अकादमी में आपदा प्रबंधन प्रशिक्षण का नेतृत्व भी किया। उनकी उत्कृष्ट सेवाओं के लिए उन्हें 2018 में सीआईएसएफ स्थापना दिवस पर महानिदेशक की प्रशंसा डिस्क से सम्मानित किया गया। इसके अलावा उन्होंने नई दिल्ली में सीआईएसएफ के डीआईजी/टेक्निकल और डीआईजी/खुफिया शाखा में भी महत्वपूर्ण योगदान दिया।

रांची के पंजाबी भवन में आयोजित नेत्र चिकित्सा शिविर में 150 मरीजों का हुआ निःशुल्क इलाज



एजेंसी। रांची

रांची स्थित पंजाबी भवन में भगवान महावीर आई हॉस्पिटल के की ओर से निःशुल्क नेत्र चिकित्सा शिविर का आयोजन किया गया, जिसमें 150 से अधिक लोगों की आंखों की जांच की गयी। संचालनकर्ता अरुण चावला ने बताया कि शिविर में आंखों में खुजली, मोतियाबिंद, काला मोतिया, आंखों से पानी गिरना, लाल होना व चोट आदि रोगों की जांच की गई। जांच के बाद 14 मरीजों में मोतियाबिंद पाया गया,जिनका इलाज अस्पताल में किया जाएगा। डॉक्टरों

ने जिन मरीजों को चश्मा पहनने की सलाह दी, उन्हें पंजाबी हिंदू बिरादरी की ओर से निःशुल्क चश्मा दिया गया। इससे पहले शिविर के उद्घाटन अवसर पर भगवान महावीर आई हॉस्पिटल के पूर्व अध्यक्ष पूरणमल जैन का स्वागत पंजाबी हिंदू बिरादरी के अध्यक्ष सुधीर उगल और राजेश खन्ना ने शॉल व पुष्पगुच्छ देकर किया। इस अवसर पर मुख्य रूप से नागरमल सेवा सदन के अध्यक्ष अरुण छावखरिया, अजय भंडारी, विनोद अग्रवाल, गोविंद मोदी, सुनील गुप्ता, अजय सखुजा, राजेश मेहरा, विजय खन्ना सहित अन्य गणमान्य लोग मौजूद थे।

मारवाड़ी युवा मंच और जागृति महिला शाखा ने वाँकथॉन का किया आयोजन

स्वस्थ हृदय के लिए सुबह पैदल चलना बहुत लाभदायक : ऋषभ रामपुरिया

एजेंसी। रांची

मारवाड़ी युवा मंच, रांची दक्षिण शाखा और जागृति महिला शाखा के संयुक्त तत्वाधान में रविवार को वाँकथॉन कार्यक्रम का आयोजन हिन्नु चौक से एयरपोर्ट पार्क तक किया गया। इस दौरान एयरपोर्ट पार्क के पास आमजनों के रक्तचाप, मधुमेह और वजन की निशुल्क जांच की गयी। एयरपोर्ट पार्क के पास हार्मनी हेल्थ केयर की टीम ने लगभग 80 लोगों की जांच की। कार्यक्रम के दौरान नेचुरल जूस का वितरण भी सदस्यों के बीच किया गया। जूस में करेला, आवला, लौकी, खीरा, पुदीना, धनिया पत्ता, नींबू सहित अन्य लाभकारी फल एवं सब्जियां शामिल थीं। मारवाड़ी युवा



मंच के अध्यक्ष ऋषभ रामपुरिया ने इस मौके पर कहा कि स्वस्थ हृदय के लिए सुबह पैदल चलना बहुत लाभदायक होता है। मंच के राष्ट्रीय कार्यक्रम को मारवाड़ी युवा मंच, रांची दक्षिण शाखा एवं महिला जागृति शाखा ने भव्यता के साथ

अपने शाखा में संपन्न कराया। मंच के पूर्व सदस्य स्वर्गीय मुकेश शारदा की स्मृति में पौधारोपण का कार्यक्रम भी एयरपोर्ट पार्क के थाना परिसर में किया गया। कार्यक्रम के अतिथि श्यामू पंडित की ओर से पौधारोपण कर उसका शुभारंभ किया गया।

दो मिनट का मौन रखकर और पौधारोपण दिवंगत मुकेश शारदा को मंच के सदस्यों ने श्रद्धांजलि अर्पित की। इससे पूर्व कार्यक्रम का विधिवत उद्घाटन हिन्नु चौक के समीप मां दुर्गा के मंदिर परिसर से मंच के अध्यक्ष ऋषभ रामपुरिया, सचिव राघव शारदा, कोषाध्यक्ष रामचंद्र अग्रवाल, महिला जागृति शाखा की अध्यक्ष प्रमिला श्रॉफ, सचिव खुशबू शारदा ने अतिथि एवं पूर्व अध्यक्ष का स्वागत कर किया। इस कार्यक्रम को सफल बनाने में मंच के पूर्व अध्यक्ष रोहित शारदा, बालवीर जैन, संजय कुमार अग्रवाल,कृष्ण कुमार अग्रवाल, संजय अग्रवाल, राजीव केडिया , मोनू नाहटा अनिल सपराफ, मम्मजी जैन सहित अन्य शामिल थे।

झारखंड के गढ़वा जिले में 185 मिमी बारिश दर्ज

एजेंसी। रांची

झारखंड के गढ़वा जिले के भवनाथपुर में पिछले 24 घंटे के दौरान 185 मिलीमीटर बारिश रिकार्ड की गई। यह जानकारी मौसम विभाग ने रविवार को दी। विभाग के अनुसार राज्य के जिन उत्तर पश्चिमी जिलों में अत्यधिक बारिश रिकार्ड की गई उनमें गढ़वा जिले के रमना में 143 मिलीमीटर, नगर कंटरा में 115 मिलीमीटर, खरौंधी में 84.5, सगमा प्रखंड में 78.6, बिशनपुर में 76.2, बढिया में 70, गढ़वा में 56 मिमी, सोनुआ में 52.2 मिमी,मसानजोर में 46.8 और रामगढ़ जिले के भुर्कुंडा में 45 मिमी सहित अन्य इलाकों में बारिश रिकार्ड की गई। विभाग के अनुसार झारखंड के पश्चिमी बिहार के दक्षिण और दक्षिण पूर्वी उत्तर प्रदेश एवं उत्तरी छत्तीसगढ़ के ऊपर बना निम्न दबाव का क्षेत्र उत्तर पूर्व की ओर होते हुए बिहार की ओर कमजोर पड़ गया है। इससे आने वाले दिनों



में मौसम साफ रहने की संभावना है। झारखंड में बारिश की संभावना नहीं है। पिछले 24 घंटे के दौरान राज्य में सबसे अधिक तापमान गोड्डा में 30 डिग्री और सबसे कम तापमान लातेहार में 20 डिग्री सेल्सियस रिकार्ड किया गया। इस दौरान रांची में अधिकतम तापमान 25.2 डिग्री, जमशेदपुर में 27.5 डिग्री, डाल्टनगंज में 29 डिग्री , बोकारो में 29 .1 डिग्री, चाईबासा

में अधिकतम तापमान 29.1 डिग्री सेल्सियस रिकार्ड किया गया। वहीं रविवार को रांची और आसपास के इलाकों में सुबह से मौसम साफ रहा और धूप खिली रही। धूप खिलने से राहत मिली। रांची और इसके आसपास के इलाकों में पिछले तीन-चार दिनों से हो रही रुक-रुक कर बारिश से आम जीवन प्रभावित हो रहा था। मौसम साफ होने से लोगों ने राहत की सांस ली।

मारवाड़ी महिला सम्मेलन का दो दिवसीय सृजन स्पार्कल दिवाली मेला छह से

एजेंसी। रांची

अखिल भारतीय मारवाड़ी महिला सम्मेलन सृजन शाखा की ओर से दीपावली के उपलक्ष्य में छह और सात अक्टूबर को अग्रसेन भवन में सृजन स्पार्कल दिवाली मेला लगाया जा रहा है। अग्रसेन भवन में शाखा अध्यक्ष नेहा सरावगी, सचिव रीता मोदी, कोषाध्यक्ष निधी शर्मा ने संयुक्त रूप से प्रेस वार्ता कर इसकी जानकारी दी। शाखा की पदाधिकारियों ने रविवार को बताया कि सृजन स्पार्कल मेले का उद्घाटन छह अक्टूबर को दोपहर 12:30 बजे मुख्य अतिथि सांसद महुआ माजी करेंगी।

मेले में 55 स्टॉल्स लगाए जायेंगे। इसमें कोलकाता, समगढ़, तिलैया, रांची की बहने स्टॉल लगायेंगी। स्टॉल में एथनिक वियर, प्यूजन वेयर, बेड कवर, भागवान की पोशाक, बंदनाना, हैंगिंग ज्वेलरी और हाथों से बने सजाने वाले सामान उपलब्ध होंगे। मेला

सांसद करेंगी उद्घाटन



में लोग प्रातः 11:00 बजे से शाम 7:00 बजे तक आ सकेंगे।

प्रवेश शुल्क मात्र 10 रुपये प्रति व्यक्ति रखा गया है। पदाधिकारियों ने बताया कि उद्घाटन अवसर पर विशिष्ट अतिथि के रूप में नीरा बथवाल (निवर्तमान राष्ट्रीय अध्यक्ष) अखिल भारतीय मारवाड़ी महिला मंच, रूपा अग्रवाल (निवर्तमान

राष्ट्रीय सचिव) अखिल भारतीय मारवाड़ी महिला मंच, अमिता केडिया, पूजा डालमिया, राशी सरावगी, शालू सिंघानिया, नम्रता बगला, सोनल अग्रवाल, रवेता सरावगी, अनामिका केडिया, आकृति सिंघानिया, राधिका अग्रवाल, सोनम सरावगी, शिखा सुरेका, सोनल जैन सहित अन्य सदस्य मौजूद रहेंगे।

रांची में तुपुदाना नेपाली कॉलोनी के मुहाने पर गंदगी का अंबार, स्थानीय लोगों ने प्रशासन को टहराया जिम्मेदार

एजेंसी। रांची

झारखंड की राजधानी रांची के तुपुदाना के नेपाली कॉलोनी में गंदगी का अंबार लगा है। यहां की टूटी-फूटी सड़कें और सड़ांध मारती गंदगी स्थानीय प्रशासन की निष्क्रियता और दावों की पोल खोल रही है। नालियों का गंदा पानी भी सड़कों पर बह रहा है, जिससे स्थानीय निवासियों को परेशानी हो रही है। तुपुदाना रिंग रोड के नीचे और नेपाली कॉलोनी के मुहाने पर गंदगी का ऐसा साम्राज्य फैला है कि यहां से गुजरना अब लोगों के लिए संकट बन चुका है। पुन के नीचे और आसपास का पूरा इलाका बदबूदार पानी, सड़े कचरे

और कीचड़ से भर गया है। राहगीर नाक पर कपड़ा (रूमाल) रखकर गुजरने को मजबूर हैं। लेकिन रांची नगर निगम और स्थानीय जनप्रतिनिधि पूरी तरह मौन हैं। शीघ्र सफाई और जल निकासी की ठोस व्यवस्था नहीं की गई, तो रिंग रोड से नेपाली कॉलोनी तक का यह इलाका जल्द ही बीमारी जोन बन जाएगा। यहां पुल के नीचे जलजमाव और कचरे का अंबार महीनों से जस का तस मटमैला गंदा पानी के रूप में स्थिर पड़ा है। जल निकासी नहीं होने के कारण लगातार बहकर आने वाली गंदगी अब सड़ांध मारने लगी है। स्थानीय लोगों का कहना है कि नगर निगम सिर्फ कागज पर सक्रिय



है, जमीन पर सफाई का कोई काम नहीं दिखता। मनोज नाग का कहना है कि सड़क, सफाई और शुद्ध पेयजल तुपुदाना की मूलभूत समस्याएं बन चुकी हैं। विधायक, सांसद और अधिकारियों को कई बार शिकायत दी गई, लेकिन

नतीजा शून्य है। लोग बीमारियों के खतरे के साप में जी रहे हैं। इस बार लगातार होनेवाली बारिश और सफाई में लापरवाही ने आमजनों का जीना और भी दूषर कर दिया है। स्थानीय निवासी रिक्की तोपनो का कहना है कि अगर पुल के नीचे

पानी पार होने के लिए पाइप लगाया गया होता, तो यह हालात नहीं बनते। सफाई के नाम पर नगर निगम जीरो काम कर रहा है। विमला भेंगरा ने नाराजगी जताते हुए कहा कि जब यही स्थिति बगल के होटल के पास हुई थी, तो तत्काल सफाई कर दी गई, लेकिन यहां दो कदम की दूरी पर किसी को फर्क नहीं पड़ता। यह साफ-साफ भेदभाव है।

विक्रम सिंह ने बताया कि शतरंजी बाहर हाइड्रेशन टावर के पास और नेपाली कॉलोनी जाने वाली सड़क के मुहाने पर तो हालात और भी खराब हैं। सड़क किनारे कचरे के ढेर सड़ांध फैला रहे हैं। कांग्रेस पार्टी के स्थानीय विधायक राजेश कच्छप ने फोन

पर कहा कि यह मामला संज्ञान में है। तुपुदाना के नेपाली कॉलोनी का सड़क निर्माण कार्य जल्द होगा। साथ ही पुल के नीचे की समस्या का भी हल निकाला जाएगा।स्थानीय कांग्रेस विधायक राजेश कच्छप ने फोन पर कहा कि मामला संज्ञान में है। तुपुदाना के नेपाली कॉलोनी का सड़क निर्माण कार्य जल्द होगा। साथ ही पुल के नीचे की समस्या का भी हल निकाला जाएगा।

संक्षिप्त

समाचार

नदी में डूबे तीसरे बच्चे का शव मिला, प्रतिमा विसर्जन के दौरान पानी के तेज बहाव में बह गए थे

नालंदा। नालंदा में नदी में डूबे बच्चे का शव तीसरे दिन मिला है। घटनास्थल से 500 मीटर दूर स्थानीय गोताखोरों ने निकाला। शुक्रवार को प्रतिमा विसर्जन के दौरान हथियाखाड़ पंचाने नदी में चार किशोर डूब गए थे। जिसमें से एक बच्चे को बचा लिया गया था। जबकि तीन किशोर तेज बहाव में बह गए थे। मृतकों की पहचान बिहार थाना क्षेत्र के झौंगनगर निवासी मंदीप कुमार(16), मोहित कुमार(16) और सागर कुमार(15) के तौर पर हुई है। मंदीप और मोहित का शव शनिवार को बरामद किया गया था। घटना दीपनगर थाना क्षेत्र की है। रेस्क्यू में देरी के बाद परिजनों ने शुक्रवार की रात और शनिवार के दिन में आगजनी कर बिहार शरीफ-राजगीर फोरलेन को जाम कर दिया गया था।

जांच में जुटी पुलिस: दीपनगर थानाध्यक्ष राजमणि ने बताया कि तीनों बच्चों के शव को नदी से बाहर निकाल लिया गया है। दो बच्चे के शव का पोस्टमार्टम करारकर परिजनों को सौंप दिया गया है। तीसरे के शव को पोस्टमार्टम के लिए मॉडल अस्पताल बिहार शरीफ भेज दिया गया। पुलिस मामले की छानबीन कर रही है। दरअसल झौंगनगर काली पूजा समिति की ओर से बिना अनुमति के ही हथियाखाड़ के पास प्रतिमा विसर्जन किया जा रहा था। पूजा समिति के कुछ लोग मां काली की आरती में लीन थे। वहीं कुछ बच्चे नदी में उतरकर नहाने चले गए। तभी चार बच्चे अचानक नदी की तेज धार में बहने लगे। जिनमें एक बच्चा सकुशल बाहर निकल गया। जबकि तीन बच्चे नदी की तेज धार में बह गए थे।

पत्रकार लोकतंत्र की रीढ़, समाज को सही दिशा देने की सबसे बड़ी शक्ति: एसडीपीओ कमलेश कुमार

निज संवाददाता। इमामगंज

प्रखंड मुख्यालय स्थित होटल नीलांचल पैलेस में बिहार श्रमजीवी पत्रकार यूनियन, शेरघाटी अनुमंडल इकाई के तत्वावधान में इमामगंज पत्रकार संघ द्वारा दो पालियों में भव्य बैठक का आयोजन किया गया। कार्यक्रम का शुभारंभ दीप प्रज्वलन से हुआ, जिसमें मुख्य अतिथि एसडीपीओ कमलेश कुमार, बीडीओ संजय कुमार, नगर पंचायत के कार्यपालक पदाधिकारी आशुतोष रंजन पांडेय, सर्किल इंस्पेक्टर बॉरेड पासवान, थानाध्यक्ष अमित कुमार और चिकित्सा पदाधिकारी डॉ. अपराजिता गोल्डेन सहित कई अधिकारी और पत्रकार मौजूद थे। पहली पाली की बैठक में अधिकारियों ने संविधान में निहित पत्रकारों के अधिकारों पर विस्तार से चर्चा की। मुख्य अतिथि एसडीपीओ कमलेश कुमार ने अपने संबोधन में कहा कि “पत्रकार समाज की सच्ची आवाज हैं। आपकी कलम लोकतंत्र की सबसे बड़ी ताकत है। आजादी की लड़ाई से लेकर आज तक पत्रकारों ने देश को दिशा देने का कार्य किया है। चुनौतियाँ चाहे जितनी भी हों, सच्ची पत्रकारिता समाज को मजबूत करती है। प्रशासन हर परिस्थिति में पत्रकारों के साथ है और आपकी समस्याओं का समाधान प्राथमिकता से किया जाएगा।” बीडीओ संजय कुमार ने कहा कि “पत्रकार शासन और जनता के बीच सबसे मजबूत कड़ी हैं। ग्रामीण क्षेत्रों की समस्याओं को उजागर कर वे प्रशासन को सही दिशा में कार्य करने में मदद करते हैं। ईमानदारी से की गई पत्रकारिता ही समाज में विश्वास बनाए रखती है।” कार्यपालक पदाधिकारी आशुतोष रंजन पांडेय ने डिजिटल युग में पत्रकारिता की चुनौतियों पर चर्चा करते हुए कहा कि “नियक्ष पत्रकार समाज का अहंता होते हैं। सच्चाई और जिम्मेदारी से किया गया काम ही उनकी

बिहार श्रमजीवी पत्रकार यूनियन की बैठक संपन्न, अधिकारियों ने कहा— चुनौतियों के बावजूद सच्चाई को जीवित रखना ही पत्रकारिता का धर्म

पहचान है।” उन्होंने पत्रकारों के सम्मान में एक कविता भी प्रस्तुत की और कहा कि “पत्रकार वह शक्ति हैं, जिनकी कलम से समाज जागता है।” इस दौरान पत्रकारों ने अपने कार्यक्षेत्र में आने वाली चुनौतियों और समस्याओं को अधिकारियों के समक्ष रखा। प्रशासनिक अधिकारियों ने सभी समस्याओं के समाधान का भरोसा दिया। दूसरी पाली में शेरघाटी अनुमंडल के पत्रकारों ने संगठन की मजबूती, पहचान पत्र जारी करने और पत्रकारों की सुरक्षा व सुविधाओं को लेकर विस्तृत चर्चा की। सर्वसम्मति से यह निर्णय लिया गया कि संगठन की एकजुटता और सशक्तिकरण पर विशेष ध्यान दिया जाएगा तथा आपसी मतभेदों को भुलाकर एकता के साथ काम किया जाएगा। मुख्य अतिथियों का सम्मान: कार्यक्रम के अंत में इमामगंज पत्रकार संघ की ओर से मुख्य अतिथियों को माला, अंगवस्त्र और गौतम बुद्ध की छायाचित्र भेंटकर सम्मानित किया गया। बैठक की अध्यक्षता पत्रकार अजय कुमार ने की, जबकि संचालन पत्रकार जय प्रकाश कुमार ने किया। इस अवसर पर वरीय पत्रकार सूर्य प्रताप सिंह, इमरान अली, निर्भय कुमार पांडेय, देवेन्द्र प्रसाद, जितेंद्र कुमार, शिवनंदन प्रसाद, प्रभात सोनी, अनुराग पांडेय, नवीन कुमार मिश्रा, सौरभ कुमार मिश्रा, अरुणजय प्रजापति, अमित कुमार सिंह, प्रमोद कुमार, रामानंद सिंह, कमल कुमार वर्मा, दयानंद कुमार सहित दर्जनों पत्रकार मौजूद रहे।

मोहित हत्या मामले में तीन आरोपी और एक महिला गिरफ्तार

निज संवाददाता। गयाजी

मुफरिसल थाना क्षेत्र के भुसुंडा गांव में बीते गुरुवार की रात पूजा पंडाल के पास हुई युवक मोहित की हत्या मामले में पुलिस ने 24 घंटे के भीतर तीन आरोपियों समेत एक महिला को गिरफ्तार कर लिया है। पुलिस ने इनके पास से हत्या में प्रयुक्त मोटरसाइकिल भी बरामद की है। हालांकि, घटना में इस्तेमाल हथियार अब तक नहीं मिला है और मुख्य आरोपी अब भी फरार बताया जा रहा है।

यह घटना 3 अक्टूबर की देर रात की है, जब पूजा पंडाल के समीप मोहित को गोली मार दी गई थी। गोली लगने से उसकी मौके पर ही मौत हो गई। सूचना मिलते ही वजीरगंज एसडीपीओ और मुफरिसल थानाध्यक्ष पुलिस बल के साथ मौके पर पहुंचे, क्षेत्र की घेराबंदी की गई और शव को पोस्टमार्टम के लिए मगध मेडिकल कॉलेज भेजा गया। इसके बाद वादी के आवेदन पर मुफरिसल थाना में कांड संख्या 1045/25 दर्ज कर जांच शुरू की

मुख्य आरोपी अब भी फरार

गई। हत्या की बात कबूल की आरोपियों ने एसएसपी आनंद मिश्रा के निर्देश पर एसडीपीओ वजीरगंज के नेतृत्व में विशेष टीम गठित की गई। एफएसएल और तकनीकी टीम को भी जांच में लगाया गया। एडीपीओ सुनील कुमार पांडे ने

बताया कि गुप्त सूचना और तकनीकी जांच के आधार पर तीन आरोपियों को गिरफ्तार किया गया। पूछताछ में उन्होंने हत्या की बात स्वीकार की है। आरोपियों ने बताया कि मारे गए मोहित के साथ पहले चाउमिन खाने को लेकर विवाद हुआ था। इसी रंजिश में उन्होंने साथियों के साथ

मिलकर गोली मार दी। गिरफ्तारों में तीन युवक और एक महिला शामिल: गिरफ्तार उर्फ जगदीप कुमार, कुलदीप पासवान और एक महिला शामिल हैं — तीनों भुसुंडा गांव के ही रहने वाले हैं। पुलिस अब इनके आपराधिक इतिहास की जांच में जुटी है। साथ ही घटना में शामिल अन्य अभियुक्तों की गिरफ्तारी के लिए लगातार छापेमारी जारी है। पुलिस के अनुसार, बरामद बाइक का उपयोग हत्या के दौरान किया गया था। परिजनों को हिरासत में लेने की बात सामने आई: सूत्रों के अनुसार, पुलिस ने मुख्य आरोपी के परिजनों को भी हिरासत में लिया है, जिनमें एक महिला भी शामिल है। सूत्रों का यह भी कहना है कि पुलिस जिन लोगों को आरोपी बता रही है, उन्हें घटना के कुछ देर बाद ही थाने ले जाया गया था। बताया जा रहा है कि थानाध्यक्ष एस्कै द्विवेदी ने स्वयं क्षेत्रीय विधायक के समक्ष यह स्वीकार किया था कि आरोपी के भाई, पिता और मां को थाने लाया गया था।

विधवा महिला के घर से दो लाख रुपये की नकदी चोरी

निज संवाददाता। वजीरगंज

नगर पंचायत क्षेत्र से स्पटे पूरा गांव में चोरी की घटनाएं लगातार बढ़ती जा रही हैं। तीन दिनों के भीतर दूसरी बार चोरों ने बड़ी वारदात को अंजाम दिया है। ताजा मामले में चोरों ने एक विधवा महिला के घर धावा बोलकर बेटी की शादी के लिए खेत बेचकर रखे गए दो लाख रुपये चोरी कर लिए। मित्ती जानकरी के अनुसार, मृतक शैलेश सिंह की पत्नी निभा देवी ने बताया कि उन्होंने बेटी की शादी के लिए खेत बेचकर दो लाख रुपये बक्से में रखे थे। शुक्रवार की रात चोर छत के रास्ते घर में घुसे और कमरे का ताला तोड़कर नकदी लेकर फरार हो गए। ग्रामीणों ने बताया कि रात करीब दो बजे के आसपास गली

में दो सदिग्ध लोगों को भागते देखा गया। घटना की जानकारी मिलते ही प्रशिक्षु डीएसपी सह थानाध्यक्ष अभिनव कुमार दल-बल के साथ मौके पर पहुंचे और जांच-पड़ताल शुरू कर दी। हालांकि, अभी तक पीड़िता द्वारा कोई लिखित आवेदन नहीं दिया गया है। थानाध्यक्ष ने कहा कि आवेदन मिलते ही मामला दर्ज कर आवश्यक कानूनी कार्रवाई की जाएगी। गौरतलब है कि इसी गांव में तीन दिन पहले ही शिक्षक शशिभूषण प्रसाद सिंह के घर भी चोरी की घटना हुई थी, जिसमें चोरों ने करीब तीन लाख रुपये के सामान पर हाथ तफा किया था। लगातार हो रही चोरियों से ग्रामीणों में दहशत का माहौल है और पुलिस की गश्ती व्यवस्था पर सवाल उठने लगे हैं।

असामाजिक तत्वों ने जरासंध की तोड़ी प्रतिमा, पुलिस जांच में जुटी

निज संवाददाता। गयाजी

जिले के धनावा गांव में शनिवार की रात असामाजिक तत्वों ने जरासंध की आदमकद प्रतिमा को क्षतिग्रस्त कर दिया। रविवार की सुबह जब ग्रामीण मॉर्निंग वॉक के लिए निकले तो देखा कि प्रतिमा के दोनों हाथ तोड़े गए हैं और चेहरे को भी नुकसान पहुंचाया गया है। यह खबर फैलते ही पूरे चंद्रवंशी समाज में गुस्सा फैल गया और उन्होंने गया-डोभी मुख्य मार्ग को जाम कर दिया। ग्रामीणों का आरोप है कि कुछ शरारती तत्व आगामी विधानसभा चुनाव से पहले समाज में जातीय तनाव फैलाने की कोशिश कर रहे हैं। प्रतिमा स्थापना समिति के अध्यक्ष सुरेंद्र सिंह ने कहा कि यह समाज में उन्माद फैलाने की

सोची-समझी साजिश है। उन्होंने पुलिस प्रशासन से दोषियों की शीघ्र पहचान कर सख्त कार्रवाई की मांग

करेगा। राजेश कुमार चंद्रवंशी और उत्तम चंद्रवंशी ने कहा कि जरासंध समाज के लिए पूज्यनीय हैं। उनकी प्रतिमा के साथ की गई यह हरकत समाज की भावनाओं पर गहरा प्रहार है। उन्होंने कहा कि इस घटना को किसी भी सूरत में हल्के में नहीं लिया जाएगा और दोषियों को जल्द गिरफ्तार किया जाना चाहिए। घटना की जानकारी मिलते ही बौधगया थाना पुलिस मौके पर पहुंची और ग्रामीणों से बातचीत की। थानाध्यक्ष मनोज कुमार ने बताया कि पीड़ित पक्ष से लिखित शिकायत ली जा रही है। पुलिस आसपास के इलाकों में लगे सीसीटीवी कैमरों की जांच कर रही है ताकि असामाजिक तत्वों की पहचान की जा सके। उन्होंने कहा कि दोषियों के खिलाफ सख्त कार्रवाई की जाएगी।

बसपा की बैठक में तैयारियां तेज, 11 अक्टूबर को भूरा खेल मैदान में बहुजन संकल्प रैली

निज संवाददाता। गुरुआ (गयाजी)

जिले के गुरुआ प्रखंड में रविवार दोपहर बाईपास रोड स्थित बसपा कार्यालय में कार्यकर्ताओं की बैठक संपन्न हुई। बैठक का मुख्य उद्देश्य आगामी विधानसभा चुनाव को ध्यान में रखते हुए 11 अक्टूबर को भूरा खेल मैदान में आयोजित होने वाली बहुजन संकल्प रैली को सफल बनाना था। बैठक में जिला प्रभारी राघवेंद्र नारायण यादव ने बताया कि इस रैली में पार्टी के राष्ट्रीय को-ऑर्डिनेटर एवं राज्यसभा सांसद रामजी गौतम तथा केंद्रीय प्रभारी अनिल कुमार शामिल होंगे। उन्होंने

सभी कार्यकर्ताओं से आह्वान किया कि मिलकर रैली को ऐतिहासिक बनाया जाए। बसपा अध्यक्ष मदन दास ने कहा कि पिछले विधानसभा चुनाव में गुरुआ क्षेत्र से बसपा के उम्मीदवार तीसरे स्थान पर रहे थे। इसलिए इस बार पार्टी को एकजुट होकर बेहतर परिणाम हासिल करने की आवश्यकता है। बैठक में प्रदेश महासचिव दिलीप कुमार, प्रदेश सचिव अशोक आनंद, जिला अध्यक्ष अनंत कुमार, बजाहत परवेज खान, रीशन पासवान, विकास पासवान, केपी कौशल, गणिता यादव सहित कई अन्य कार्यकर्ता उपस्थित थे।

आहर में मिला बच्चे का शव, हत्या का आरोप

निज संवाददाता। वजीरगंज

प्रखंड के पतेड़ मंगरावा पंचायत अंतर्गत सुहनी आहर में रविवार की सुबह एक शव उपलब्ध देख ग्रामीणों ने हंगामा मचा दिया। उसी समय उसकी पहचान अमैठा निवासी शंकर सुमन ने बताया कि बच्चा दो दिनों से गायब था और उसकी तलाश की जा रही थी, आहर में जैसे ही शव मिला उसकी पहचान हो गई, जिसे पुलिस की मौजूदगी में बाहर निकाला गया। शंकर यादव के दो पुत्र एवं तीन पुत्रियां थी, जिसमें यह बच्चा बड़ा था। वे एक साधारण किसान हैं, बच्चे की मौत पर पूरे परिवार का

रो - रोक बुरा हाल हो गया।

वहीं थानाध्यक्ष सह प्रशिक्षु डीएसपी अभिनव कुमार ने बताया कि फिलहाल शव का पोस्टमार्टम करारकर परिजनों को सुपूर्द कर दिया गया है, लेकिन परिजन हत्या कर शव को ठिकाना लगाने की बात कर रहे थे। पीड़ित परिवार से आवेदन

मिलने एवं पोस्मार्टम रिपोर्ट आने पर अग्रेतर कानूनी कार्रवाई की जाएगी। शव मिलने की सूचना पर क्षेत्र के सैकडों ग्रामीण स्थल पर पहुंच गये तथा पुलिस से उद्बेदन की मांग की। मौके पर जप सदस्य छोदू दास भी पहुंचे तथा जायजा लिया।

ग्रामीण कार्य विभाग मंत्री ने किया अंबेडकर प्रतिमा का अनावरण

निज संवाददाता। टिकारी (गयाजी)

टिकारी अनुमंडल कार्यालय के पास स्थित डॉ. अंबेडकर छात्रावास परिसर में रविवार दोपहर भारत रत्न डॉ. भीमराव अंबेडकर की आदमकद प्रतिमा का अनावरण किया गया। बिहार सरकार के ग्रामीण कार्य विभाग मंत्री डॉ. अशोक चौधरी ने मुख्य अतिथि के रूप में प्रतिमा का अनावरण किया। इस अवसर पर बेलागंज विधायक मनोरमा देवी और टिकारी विधायक डॉ. अनिल कुमार विशिष्ट अतिथि के रूप में उपस्थित रहे। अतिथियों ने बाबा साहेब के आदर्शों को नमन करते हुए कहा कि उनका जीवन समानता, शिक्षा और सामाजिक न्याय का प्रतीक रहा है। उनके विचार भी समाज के अंतिम व्यक्ति तक विकास की रोशनी पहुंचाने की प्रेरणा देते हैं। मंत्री डॉ. अशोक चौधरी ने कहा कि बाबा साहेब ने जातिगत भेदभाव का कड़ा विरोध किया, जिसे उन्होंने स्वयं अनुभव किया। उन्होंने इसे मानव समाज की सबसे

बड़ी कुरीति बताया और इसके खिलाफ अपने प्रयासों का उदाहरण प्रस्तुत किया। कार्यक्रम में नेता मनोज भारती, अरविंद वर्मा, शिक्षक सिद्धार्थ कुमार सहित कई शिक्षाविद और स्थानीय नेता उपस्थित रहे।

मुख्यमंत्री ग्रामीण सेतु योजना के तहत मोरहर नदी पर पुल का शिलान्यास

निज संवाददाता। टिकारी (गयाजी)

गया के टिकारी प्रखंड में मुख्यमंत्री ग्रामीण सेतु योजना के अंतर्गत मोरहर नदी पर आरसीसी उच्चस्तरीय पुल का शिलान्यास किया गया। यह पुल मुसी और पूरा पंचायतों को जोड़कर स्थानीय लोगों के आवागमन को सरल और सुरक्षित बनाएगा। रविवार शाम को पूर्व मंत्री और टिकारी विधायक डॉ. अनिल कुमार ने स्थानीय प्रतिनिधियों और ग्रामीणों की उपस्थिति में शिलान्यास किया। उन्होंने कहा कि

यह पुल टिकारी प्रखंड के विकास में महत्वपूर्ण भूमिका निभाएगा। पुल के निर्माण से क्षेत्र के हजारों लोगों को आवागमन में सुविधा मिलेगी और स्थानीय अर्थव्यवस्था को भी बढ़ावा मिलेगा। विधायक ने बताया कि आपात स्थितियों, जैसे दुर्घटना या स्वास्थ्य संकट में, पुल ग्रामीणों को त्वरित सहायता उपलब्ध कराने में मददगार साबित होगा। शिलान्यास कार्यक्रम के दौरान डॉ. अनिल कुमार ने स्थानीय प्रतिनिधियों और सैकड़ों ग्रामीणों के साथ निर्माण स्थल का भी मुआयना किया।

राज्य स्तरीय कबड्डी प्रतियोगिता का भव्य आगाज 38 जिलों के 684 खिलाड़ी ले रहे भाग,पहले ही दिन रोमांचक मुकाबले

निज संवाददाता। गयाजी

गया कॉलेज खेल परिसर स्थित खेल भवन में रविवार को बिहार राज्य खेल प्रतिभा खेला मशाल के तहत राज्य स्तरीय कबड्डी प्रतियोगिता का शुभारंभ हुआ। तीन दिवसीय यह आयोजन अंडर-14 और अंडर-16 आयु वर्ग के खिलाड़ियों के लिए खेल विभाग की सबसे प्रतिष्ठित प्रतिस्पर्धाओं में गिना जा रहा है। कार्यक्रम का उद्घाटन जिला खेल पदाधिकारी सुरभि बाला, अल्पसंख्यक कल्याण सहायक निदेशक राहुल कुमार, प्रतियोगिता संयोजक आनंद शंकर तिवारी और मोती करीमी द्वारा संयुक्त रूप से दीप प्रज्वलित कर किया गया। इस मौके पर उपस्थित अधिकारियों ने कहा कि यह आयोजन युवाओं की प्रतिभा निखारने का सुनहरा मंच है और राज्य के ग्रामीण व शहरी खिलाड़ियों के बीच नई ऊर्जा भरने का काम करेगा।

38 जिलों से 684 खिलाड़ी शामिल: इस राज्यस्तरीय प्रतियोगिता में बिहार के सभी 38 जिलों से कुल 684 खिलाड़ी भाग ले रहे हैं। 5 से 7 अक्टूबर तक चलने वाले इस आयोजन में दोनों वर्गों के दर्जनों मुकाबले रोजाना खेले जा रहे हैं। उद्घाटन के पहले ही दिन खेल परिसर खिलाड़ियों, प्रशिक्षकों और

दर्शकों से गुलजार रहा। **पहला मुकाबला बना आकर्षण का केंद्र:** अंडर-16 वर्ग के पहले मैच में बक्सर और दरभंगा की टीमों के बीच जबरदस्त मुकाबला हुआ। खेल की शुरुआत से ही दोनों टीमों के बीच कांटे की टक्कर देखने को मिली। बक्सर ने शुरुआती बढ़त बनाई, जबकि

दरभंगा ने अंत तक दमदार वापसी की कोशिश की। रोमांचक मुकाबले में अंततः बक्सर की टीम ने 28-26 के स्कोर से जीत दर्ज की। खिलाड़ियों के कोशल और चपलता को देखकर दर्शक लगातार तालियां बजाते रहे। **आज होंगे एक दर्जन मुकाबले:** प्रतियोगिता संयोजक

आनंद शंकर तिवारी ने बताया कि उद्घाटन दिवस पर लगभग एक दर्जन मैच खेले जा रहे हैं। शाम तक अंडर-14 और अंडर-16 दोनों वर्गों में खिलाड़ियों के बीच जोरदार भिड़ंत जारी रहेगी। सभी खिलाड़ी अपने जिलों का सम्मान बढ़ाने के लिए मैदान में पूरा दमखम दिखा रहे हैं। **खेल परिसर में उत्सव जैसा माहौल:** गया कॉलेज खेल परिसर में सुबह से ही खिलाड़ियों, प्रशिक्षकों और अभिभावकों की आवाजाही शुरू हो गई थी। खेल परिसर को रंग-बिरंगे झंडों और बैनरों से सजाया गया है। खिलाड़ियों की सुविधा के लिए पेयजल, विश्राम स्थल, मेडिकल टीम और तकनीकी अधिकारियों की व्यवस्था की गई है। सुरक्षा व्यवस्था को देखते हुए पुलिस बल की तैनाती भी की गई है। **मेडिकल टीम मुस्तैद, स्वास्थ्य जांच जारी:** खिलाड़ियों की सुरक्षा और स्वास्थ्य को ध्यान में

रखते हुए स्वास्थ्य विभाग की ओर से शहरी प्राथमिक स्वास्थ्य केंद्र, इकबाल नगर द्वारा मेडिकल कैप लगाया गया है। इसमें एएनएम ममता कुमारी, एलटी यश राजन, सुषमा कुमारी, मंजू कुमारी सहित अन्य कर्मी तैनात हैं। आपात स्थिति के लिए जेपीएन अस्पताल से एंबुलेंस सेवा 102 भी उपलब्ध कराई गई है। **प्रतिभा खोज की बड़ी पहल:** जिला खेल पदाधिकारी सुरभि बाला ने कहा कि “राज्य स्तर पर यह आयोजन ग्रामीण और शहरी क्षेत्रों के खिलाड़ियों को समान अवसर देने का प्रयास है। यहां से चयनित खिलाड़ी भविष्य में राष्ट्रीय स्तर पर बिहार का प्रतिनिधित्व करेंगे।” पहले दिन के मुकाबलों ने यह साफ कर दिया कि आने वाले दो दिन कबड्डी प्रेमियों के लिए बेहद जोश और रोमांच से भरपूर रहेंगे। खिलाड़ी जीते की जकड़े के साथ मैदान में डूटे हैं, तो दर्शक अपने जिलों का हौसला बढ़ाने में पीछे नहीं हैं।

वर्ल्ड कप से पहले ही रोहित विराट का करियर होगा खत्म?

नई दिल्ली, एजेंसी। रोहित शर्मा और विराट कोहली को ऑस्ट्रेलिया के खिलाफ वनडे सीरीज के लिए भारतीय टीम में शामिल किया गया है। रोहित-कोहली ने इंडियन प्रीमियर लीग 2025 के बाद से कोई प्रतिस्पर्धी क्रिकेट नहीं खेला है। ऐसे में उनकी मैदान पर वापसी का फैन्स को बेसब्री से इंतजार है। ये इंतजार 19 अक्टूबर को खत्म होगा, जब भारतीय टीम ऑस्ट्रेलिया के खिलाफ तीन मैचों की वनडे सीरीज का पहला मुकाबला खेलेगी।

बड़ी बात ये है कि रोहित शर्मा ऑस्ट्रेलिया दौरे पर स्पेशलिस्ट बल्लेबाज के तौर पर खेलेंगे क्योंकि अब उन्हें वनडे टीम की कसानी से हटा दिया गया है। रोहित की जगह शुभमन गिल टेस्ट के बाद वनडे टीम के भी नए कप्तान बने हैं। अजीत अगरकर की अगुवाई वाली चयन समिति के इस फैसले ने फैन्स को हैरान कर दिया है। फैन्स सवाल पूछ रहे हैं कि शानदार प्रदर्शन के बावजूद रोहित शर्मा से कसानी क्यों छीनी गई।

रिपोर्ट के अनुसार भारतीय क्रिकेट नियंत्रण बोर्ड और टीम प्रबंधन ने 2027 के वनडे वर्ल्ड कप के लिए एक दीर्घकालिक ब्लूप्रिंट तैयार किया है। इस दौरान ये राय भी बनी कि शुभमन गिल को वनडे टीम का कप्तान बनाया जाए। इस ट्रांजिशन के लिए सबसे बड़ी चुनौती रोहित शर्मा को मैनेज करना था, जिन्होंने इसी साल अपनी कसानी में भारत को आईसीसी चैंपियंस ट्रॉफी 2025 का खिताब

जिताया था।

मैच नहीं खेलना रोहित के खिलाफ गया

बीसीसीआई के अधिकारियों का मानना था कि अगला वनडे वर्ल्ड कप अभी दो साल दूर है और रोहित शर्मा केवल वनडे फॉर्मेट में खेलते हैं, जिसके चलते उन्हें पर्याप्त मैच प्रैक्टिस नहीं मिल पाती। रोहित ने सभी फिटनेस मानकों को पूरा किया है, लेकिन हालिया समय में वो क्रिकेटिंग एक्शन से दूर रहे हैं जो उनके खिलाफ गया।

चीफ सेलेक्टर अजीत अगरकर ने प्रेस कॉन्फ्रेंस के दौरान इशारों-इशारों में इसके संकेत भी दिए। रोहित शर्मा ने आखिरी बार प्रतिस्पर्धी क्रिकेट आईपीएल 2025 में मुंबई इंडियंस के लिए खेला था, जबकि उनका पिछला इंटरनेशनल मैच आईसीसी चैंपियंस ट्रॉफी 2025 में था।

शुरुआत में बीसीसीआई के भीतर मतभेद थे क्योंकि रोहित का कसानी रिकॉर्ड शानदार रहा है। लेकिन जैसे-जैसे ऑस्ट्रेलिया दौरा नजदीक आया, बदलाव के पक्ष में सहमति बन गई। रिपोर्ट में यह



भी बताया गया कि विराट कोहली की स्थिति भी रोहित शर्मा जैसी ही है क्योंकि दोनों इस वक्त केवल वनडे क्रिकेट ही खेल रहे हैं। जहां रोहित 38 वर्ष के हैं, वहीं विराट 36 साल के हैं। ऐसे में बोर्ड ने भविष्य को ध्यान में रखते हुए फैसला लिया है। एक वरिष्ठ अधिकारी ने कहा, अगर हम चीजों को और टालते रहेंगे तो यह और जटिल हो जाएगी। दो खिलाड़ियों में से एक 38 के हैं और दूसरे 36 के। ऐसे में शुरुआती दांव लगाना मुश्किल है। युवा खिलाड़ी भी फॉर्म या फिटनेस खो सकते हैं, लेकिन यह अपेक्षाकृत सुरक्षित विकल्प है।

रोहित-कोहली को लेकर अगरकर ने क्या कहा?

अजीत अगरकर ने प्रेस कॉन्फ्रेंस में कहा कि रोहित शर्मा और विराट कोहली 2027 के वर्ल्ड कप में खेलने के लिए प्रतिबद्ध नहीं हैं। अगरकर बताता चाहते थे कि उस टूर्नामेंट के लिए

रोहित और विराट की टीम में जगह की गारंटी नहीं दी जा सकती है। अगरकर ने कहा कि बीसीसीआई की पॉलिसी है कि टीम में सेलेक्शन के लिए घरेलू क्रिकेट खेलना होगा। ये देखना होगा कि आने वाले समय में विराट कोहली और रोहित शर्मा घरेलू वनडे टूर्नामेंट (विजय हजारे ट्रॉफी) में खेलते हैं या नहीं।

दोनों खिलाड़ियों पर यदि बीसीसीआई की ओर से घरेलू मैच खेलने का ज्यादा प्रेशर बनाया जाता है तो वे निकट भविष्य में बड़ा फैसला ले सकते हैं। पूर्व भारतीय क्रिकेटर आकाश चोपड़ा का मानना है कि विराट कोहली और रोहित शर्मा को टेस्ट क्रिकेट से संन्यास नहीं लेना चाहिए था क्योंकि इससे उन्हें काफी गेम टाइम मिलता। आकाश कहते हैं कि कोहली और रोहित शर्मा को अब लगातार रन बनाने होंगे, नहीं तो कोई और उनकी जगह टीम में आ सकता है।

बीसीसीआई अब टीम को ऐसे खिलाड़ियों के इर्द-गिर्द तैयार करना चाहती है जो 2027 वर्ल्ड कप में कमाल कर सके। शुभमन गिल को कप्तान बनाना इसी रणनीति का हिस्सा है। रोहित शर्मा और विराट कोहली भारतीय क्रिकेट के दो बड़े सितारे हैं, लेकिन अब चयन समिति ने संकेत दे दिया है कि भारतीय टीम की नजरें युवा खिलाड़ियों पर हैं। यह बदलाव भावनात्मक रूप से कठिन जरूर है, लेकिन यह भारतीय क्रिकेट में नई शुरुआत भी हो सकती है।



वनडे टीम का कप्तान बनने के बाद गिल ने भरी हुंकार

2027 वर्ल्ड कप जीतना है लक्ष्य

नई दिल्ली, एजेंसी। रोहित शर्मा की जगह शुभमन गिल के कप्तान बनने के साथ ही भारत ने वनडे क्रिकेट के एक नए युग में कदम रखा है और इस 25 वर्षीय खिलाड़ी ने अपने इरादे साफ कर दिए हैं। दक्षिण अफ्रीका में 2027 में होने वाला वनडे विश्व कप ही उनका अगला टारगेट है। भारतीय टीम वनडे वर्ल्ड कप 2023 के फाइनल में पहुंच गई थी जहां उसे फाइनल में हार का सामना करना पड़ा था। शुभमन गिल की कसानी में भारत ने वेस्टइंडीज को पहले टेस्ट मुकाबले में पारी और 140 रन से हरा दिया और इसके ठीक बाद उन्हें भारतीय वनडे टीम का कप्तान बनाया गया। वनडे टीम का कप्तान बनने के बाद गिल ने बताया कि ये उनके लिए गर्व की बात है और उन्होंने अपने प्लान का भी खुलासा कर दिया। शुभमन गिल ने बीसीसीआई मीडिया से कहा कि अपने देश की वनडे में कसानी करना, उस टीम की कसानी करना जिसने इतना कुछ हासिल किया है सबसे बड़ा सम्मान है। इससे मुझे बहुत गर्व महसूस हो रहा है और मुझे उम्मीद है कि मैं अच्छे प्रदर्शन कर पाऊंगा। भारतीय सेलेक्टरस ने वनडे वर्ल्ड कप 2027 को देखते हुए ये बड़ा कदम उठाया। गिल अब भारतीय टेस्ट और वनडे टीम के कप्तान हैं और टी20 टीम के वो उप-कप्तान हैं। गिल ने आगे कहा कि मुझे लगता है कि विश्व कप से पहले हमारे पास लगभग 20 वनडे मैच हैं और जाहिर है सबसे बड़ा लक्ष्य दक्षिण अफ्रीका में होने वाला विश्व कप है। हम जो भी खेलेंगे और टीम का हर खिलाड़ी अपना सर्वश्रेष्ठ प्रदर्शन करेगा। हम विश्व कप से पहले एक शानदार सीजन बिताने की पूरी कोशिश करेंगे और उम्मीद है कि हम इसे जीतेंगे।

ऑस्ट्रेलिया के हरजस ने खेली तूफानी पारी

वनडे में ट्रिपल सेंचुरी, 35 छवकों के साथ बनाए 314 रन...



नई दिल्ली, एजेंसी। वनडे इंटरनेशनल क्रिकेट में सबसे बड़ा व्यक्तिगत स्कोर रोहित शर्मा का है, जिन्होंने श्रीलंका के खिलाफ 264 रन बनाए थे। ऑस्ट्रेलिया के हरजस सिंह ने 50 ओवरों के मुकाबले में ट्रिपल सेंचुरी लगाकर सनसनी मचा दी। उन्होंने न्यू साउथ वेल्स प्रीमियर क्रिकेट टूर्नामेंट में 314 रनों की धुआंधार पारी खेली। 141 गेंदों में खेली इस पारी में उन्होंने 35 छक्के भी लगाए, यानी 210 रन तो उन्होंने सिर्फ छवकों से ही बना डाले। 20 वर्षीय हरजस सिंह ने शनिवार को दूसरे दौर के मैच में वेस्टर्न सबर्ब्स की ओर से खेलते हुए सिडनी के खिलाफ ये ट्रिपल सेंचुरी जड़ी। वह मुकाबले में तीसरे नंबर पर बल्लेबाजी करने आए थे, इससे पहले निकोलस कटलर और जोशुआ क्लार्क के बीच 70 रनों की साझेदारी हुई थी।

हरजस सिंह ने शुरुआत में संभलकर बल्लेबाजी की, और जब एक बार उनकी आंख जम गई तो छक्के-चौकों की बरसात शुरू कर दी। हरजस सिंह ने 33 गेंदों में अपना अर्धशतक पूरा किया था। पचास रन पूरे करने के बाद फिर वह थोड़ी देर के लिए धीमे हुए, उन्होंने 74

गेंदों में अपना शतक पूरा किया। लेकिन इसके बाद तो मैदान पर उनका अलग ही रूप देखने को मिला, उन्होंने हर गेंदबाज की पिटाई शुरू कर दी।

सिर्फ बाउंड्री से बनाए 258 रन हरजस सिंह ने 314 रनों की पारी में 35 छक्के और 12 चौके लगाए, यानी उन्होंने 210 रन छवकों से और 48 रन चौकों से बनाए। मतलब उन्होंने 258 रन तो सिर्फ बाउंड्री से बना डाले। पहले शतक में उन्होंने 74 गेंदें खेलीं, लेकिन दूसरा शतक सिर्फ 29 गेंदों में आ गया था। हरजस ने 132 में अपनी ट्रिपल सेंचुरी पूरी की, वह आखिरी ओवर में 314 रन बनाकर आउट हुए। हरजस की तूफानी पारी के सहारे वेस्टर्न सबर्ब्स ने 483 रनों का विशाल स्कोर बनाया।

ऑस्ट्रेलिया के लिए 19 वर्ल्ड कप खेल चुके हैं हरजस सिंह

हरजस 2024 अंडर-19 वर्ल्ड कप में ऑस्ट्रेलिया टीम का हिस्सा थे, जिसमें उन्होंने भारत के खिलाफ फाइनल में 55 रन बनाए थे। ट्रिपल सेंचुरी लगाने के बाद हरजस सिंह ने कहा, मैं शतक बनाने से ही खुश था, क्योंकि मैंने अपनी मां से कहा था कि अगर मैं इस मैच में शतक लगाऊंगा तो क्या आप मुझे अपनी कार चलाने दोगी। इंटरनेशनल क्रिकेट में रोहित शर्मा नंबर-1 !

वनडे इंटरनेशनल में सबसे बड़ी व्यक्तिगत पारी खेलने का रिकॉर्ड अभी भी रोहित शर्मा के नाम है, जिन्होंने 13 नवंबर 2014 को श्रीलंका के खिलाफ 264 रन बनाए थे। 173 गेंदों में खेली इस पारी में रोहित ने 9 छक्के और 33 चौके लगाए थे। रोहित शर्मा अब सिर्फ वनडे फॉर्मेट में खेलते हैं, वह ऑस्ट्रेलिया दौरे के लिए विराट कोहली के साथ टीम में चुने गए हैं लेकिन अब वह कप्तान नहीं है।

विश्व पैरा एथलेटिक्स चैंपियनशिप 2025: जीतने के जुनून ने किसान के बेटे निशाद कुमार को बनाया वर्ल्ड चैंपियन

अंब (ऊना), एजेंसी। हिमाचल के ऊना में रहने वाले निशाद के लिए यह दोहरी खुशी थी क्योंकि उन्होंने अपने 26वें जन्मदिन पर पुरुषों की ऊंचो कूट टी-47 स्पर्धा जीती। पहली बार ऐसा हुआ कि अमेरिका का राइडिंग टांसेंट, जो कि टोक्यो और पेरिस पैरालंपिक में स्वर्ण पदक विजेता रहा, वह निशाद से पराजित हुआ। जीतने के जुनून ने किसान के बेटे को वर्ल्ड चैंपियन बना दिया। वह भी उस दिन, जब उसका जन्मदिन था। अपने जन्मदिन का इससे बेहतर तोहफा कोई इससे बेहतर क्या दे



निशाद ने अपनी जिंदगी के सिल्वर जुबली वर्ष में देश के नाम सोने का तमगा जीत कर अपने जन्मदिन की खुशियों को वर्ल्ड चैंपियन के खिताब

के साथ मनाया। इसमें सोने पर सुहागा यह रहा कि पहली बार किसी बड़ी अंतरराष्ट्रीय प्रतियोगिता में उनके पिता रणपाल सिंह, माता पुष्पा देवी और बहन रमा स्ट्रेडियम में मौजूद रहे। पहली बार ऐसा हुआ कि अमेरिका का राइडिंग टांसेंट, जो कि टोक्यो और पेरिस पैरालंपिक में स्वर्ण पदक विजेता रहा, वह निशाद से पराजित हुआ। टांसेंट ने तीसरा स्थान हासिल किया। जब भी किसी बड़ी अंतरराष्ट्रीय प्रतियोगिता का जिक्र होता था, तो निशाद की यह जिद नजर आती थी।

क्रिकेट में पहली बार चोट के कारण बीच मैच में बदली प्लेइंग 11, जोशुआ वैन हीर्डन का नाम इतिहास में दर्ज

नई दिल्ली, एजेंसी। क्रिकेट में सब्सटीट्यूट के नए ट्रायल के तहत वेस्टर्न प्रोविंस के ओपनर बल्लेबाज जोशुआ वैन हीर्डन का नाम इतिहास में दर्ज हो गया। वह शनिवार (4 अक्टूबर) को पहले लाइक टू लाइव इंजरी रिप्लेसमेंट सब्सटीट्यूट बन गए। साउथ अफ्रीका की प्रथम श्रेणी टूर्नामेंट के दूसरे दौर में लायंस के खिलाफ प्रोविंशियल चार दिवसीय मैच में चोट होने के कारण बीच मैच में वेस्टर्न प्रोविंस के प्लेइंग 11 में बदलाव हुआ। न्यूलैंड्स में खेले जा रहे इस मैच में वैन हीर्डन ने एडवर्ड मूर की जगह ली। मूर को दूसरे दिन फील्डिंग करते समय बड़ा जांच की अंदरूनी मांसपेशी (एडक्टर) में चोट लग गई थी। सब्सटीट्यूट का यह ट्रायल



ऑस्ट्रेलिया के शेफोल्ड शील्ड और भारत के दलीप ट्रॉफी और रणजी ट्रॉफी में भी होगा। यह ट्रायल आईसीसी की एक पहल का हिस्सा है, जो मैच के दौरान गंभीर रूप से चोटिल खिलाड़ी की अन्य खिलाड़ी को मौका देने के लिए समाधान की तलाश में है। ऑस्ट्रेलिया की तरह साउथ अफ्रीका भी अंदरूनी और बाहरी दोनों चोट के लिए रिप्लेसमेंट दे रही है। भारत में

चोटिल खिलाड़ी 7 दिन मैदान से रहेगा दूर

इसके बाद वे मैच रेफरी से संपर्क करके अपने फैसले की पुष्टि करते हैं। बाहरी चोट जैसे कि हड्डी टूटने या खिसने पर मैच रेफरी डॉ. रामजी और सेपेंग से सलाह लेकर किसी अन्य खिलाड़ी के बारे में फैसला ले सकते हैं। घायल खिलाड़ी की जगह तभी किसी और को लाया जा सकता है जब वह मैच से पूरी तरह बाहर हो गया हो। सीएसए की प्लेइंग कंडिशन के अनुसार उसे मैदान पर वापसी करने के लिए कम से कम 7 दिन इंतजार करना होगा।

वान्या शर्मा बनीं बेस्ट योगिनी, राष्ट्रीय योगासन स्पोर्ट्स चैंपियनशिप में जीता स्वर्ण पदक

नई दिल्ली, एजेंसी। प्रतिभा, अनुशासन और आत्मविश्वास की मिसाल बनीं वान्या शर्मा ने एक बार फिर योग की दुनिया में अपनी श्रेष्ठता साबित की है। नई दिल्ली के सरकारी विद्यालय, सरस्वती विहार में आयोजित राष्ट्रीय योगासन स्पोर्ट्स चैंपियनशिप 2025 में वान्या ने अपने अद्वितीय योगाभ्यास से निर्णायकों को प्रभावित करते हुए स्वर्ण पदक जीता।



उनकी अद्भुत संतुलन क्षमता, लचीलापन और आत्मविश्वासपूर्ण प्रस्तुति के लिए उन्हें विशेष सम्मान बेस्ट योगिनी ट्रॉफी से नवाजा गया।

वीएफआईकप: मंजू, अंकुशिता, अरुंधति, प्रिया और परवीन का जलवा, बीएफआईकप के सेमीफाइनल में पहुंच

नई दिल्ली, एजेंसी। मुक्केबाज मंजू रानी (रेलवे) ने शनिवार को बीएफआईकप के शुरुआती सत्र में 5-0 की प्रभावशाली जीत के साथ सेमीफाइनल में प्रवेश किया। विश्व युवा चैंपियन अंकुशिता बोरो (असम), पूर्व युवा विश्व चैंपियन अरुंधति चौधरी (सेना), अंडर-22 रजत पदक विजेता प्रिया (हरियाणा) और विश्व चैंपियनशिप कांस्य पदक विजेता परवीन हुड्डा (साइ) भी अंतिम चार में पहुंच गए। विश्व चैंपियनशिप की रजत पदक विजेता मुक्केबाज मंजू रानी (रेलवे) ने शनिवार को बीएफआईकप के शुरुआती सत्र में 5-0 की प्रभावशाली जीत के साथ सेमीफाइनल में प्रवेश किया। विश्व युवा चैंपियन अंकुशिता बोरो (असम), पूर्व युवा विश्व चैंपियन अरुंधति चौधरी (सेना), अंडर-22 रजत पदक विजेता प्रिया (हरियाणा) और विश्व चैंपियनशिप कांस्य पदक विजेता परवीन हुड्डा (साइ) भी अंतिम चार में पहुंच गए।

अभी केवल बाहरी चोट के लिए रिप्लेसमेंट देने की योजना है।

साउथ अफ्रीका में ये है प्रोटोकॉल: साउथ अफ्रीका की घरेलू क्रिकेट में कोई चोटिल खिलाड़ी कब रिप्लेस होगा यह निर्धारित करने के लिए सख्त प्रोटोकॉल है। अंदरूनी चोट जैसे कि मांसपेशी में खिंचाव होने पर खिलाड़ी को अल्ट्रासाउंड या एमआरआई स्कैन करानी पड़ती है। इसके बाद रिपोर्ट सीएसए के मुख्य चिकित्सा अधिकारी डॉ. हर्शेंद्र रामजी और सीएसए के क्रिकेट संचालन प्रबंधक ओबाकेंग सेपेंग को भेजी जाती है। यह रिपोर्ट के मद्देनजर निर्धारित करते हैं कि क्या चोट इतनी गंभीर है कि रिप्लेसमेंट की अनुमति मिल सके।

क्या इंटरनेशनल क्रिकेट में रिप्लेसमेंट देने की योजना है?
आएगा लाइक टू लाइक रिप्लेसमेंट: ऑस्ट्रेलिया में रिप्लेसमेंट केवल दूसरे दिन स्टॉप्स तक ही मिल सकता है। चोटिल खिलाड़ी के कम से कम 12 दिनों तक मैदान से दूर रहना अनिवार्य है।

ऑस्ट्रेलिया और भारत की तरह साउथ अफ्रीका भी फिलहाल बहु-दिवसीय क्रिकेट में इस प्रणाली का केवल ट्रायल कर रहा है। प्रोटोकॉल में अंतर इस बात पर निर्भर करता है कि विभिन्न देश इस प्रणाली का परीक्षण कैसे करना चाहते हैं। वे सभी आईसीसी को रिपोर्ट करेंगे, जो फिर अंतरराष्ट्रीय खेल में लाइक टू लाइक रिप्लेसमेंट के लिए नियम बना सकता है।



राहुल तेवतिया का खुलासा

इन दो भारतीय खिलाड़ियों से सीखा बल्लेबाजी का हुनर

नई दिल्ली, एजेंसी। भारतीय क्रिकेटर राहुल तेवतिया ने बताया कि उनकी बल्लेबाजी पर युवराज सिंह और एमएस धोनी का गहरा प्रभाव रहा है। एक बाएं हाथ के बल्लेबाज के रूप में तेवतिया युवराज की स्टाइल और शॉट सिलेक्शन के प्रशंसक हैं, जबकि धोनी से उन्होंने डेथ ओवरों में शांत रहकर मैच खत्म करने की कला सीखी। तेवतिया ने कहा, मैं युवराज सिंह की बल्लेबाजी देखते हुए बड़ा हुआ हूं। जब मैंने घरेलू क्रिकेट और आईपीएल में फिनिशर की भूमिका निभाना शुरू किया, तब माही भाई की बल्लेबाजी को ध्यान से देखने लगा। उन्होंने डेथ ओवरों में गेंदबाजों को कैसे निशाना बनाया, यह सीखकर मुझे काफी फायदा हुआ।

आईपीएल के फिनिशर के रूप में पहचान : तेवतिया ने 2020 में राजस्थान रॉयल्स के लिए पंजाब के एमएस धोनी का गहरा प्रभाव रहा है। एक बाएं हाथ के बल्लेबाज के रूप में तेवतिया युवराज की स्टाइल और शॉट सिलेक्शन के प्रशंसक हैं, जबकि धोनी से उन्होंने डेथ ओवरों में शांत रहकर मैच खत्म करने की कला सीखी। तेवतिया ने कहा, मैं युवराज सिंह की बल्लेबाजी देखते हुए बड़ा हुआ हूं। जब मैंने घरेलू क्रिकेट और आईपीएल में फिनिशर की भूमिका निभाना शुरू किया, तब माही भाई की बल्लेबाजी को ध्यान से देखने लगा। उन्होंने डेथ ओवरों में गेंदबाजों को कैसे निशाना बनाया, यह सीखकर मुझे काफी फायदा हुआ।

न्यूज बाइट्स

भाजपा की मंडल कमिटी का हुआ विस्तार, मंच व मोर्चा के अध्यक्ष मनोनीत

हसपुर (औरंगाबाद) (नि. सं.)। भाजपा की हसपुरा मंडल इकाई के अध्यक्ष विनोद कुमार शर्मा ने रविवार को मंडल कमिटी का विस्तार किया। जानकारी देते हुए उन्होंने बताया कि जिलाध्यक्ष विजेंद्र सिंह चंद्रवंशी एवं जिला प्रभारी मनोज कुशवाहा के निर्देशानुसार नवनियुक्त सभी मंच के पदाधिकारी की घोषणा की गई है, जिसमें दक्षिणी मंडल के युवा मोर्चा अध्यक्ष लव कुमार, महिला मोर्चा अध्यक्ष रूबी देवी, किसान मोर्चा अध्यक्ष दुधेश्वर कुशवाहा, अति पिछड़ा मोर्चा अध्यक्ष भीष्मक विश्वकर्मा, आईटी सेल संयोजक विकास कुमार, मंडल प्रवक्ता साकेत कुमार, राजेश कुमार, विवेक कुमार को बनाया गया है। इस मौके पर जिला महामंत्री अमन कुशवाहा, भाजपा के वरिष्ठ नेता मोहन शर्मा, दिलीप शर्मा, मुकेश शर्मा, चितरंजन सिंह, नवीन शर्मा, कुंदन कुमार, रामानुज कुमार, वीरेंद्र विश्वकर्मा, सुजीत कुमार, गुड्डू चंद्रवंशी सहित अन्य दर्जनो एनबीए कार्यकर्ता मौजूद रहे। सभी ने नवनियुक्त पदाधिकारियों को शुभकामनाएं दीं।

ओबरा में संजय कुमार ने चुनावी मैदान में की दमदार एंट्री

ओबरा (औरंगाबाद) (नि. सं.)। ओबरा विधानसभा क्षेत्र में किसी दल से चुनावी टिकट की परवाह किए बिना संजय कुमार ने दम्पतर एंट्री करते हुए चुनावी मैदान में कदम रखा है। चुनावी तारीखों की घोषणा से पहले ही वे धुआंधार प्रचार में जुटे हैं। पिछले एक माह में संजय कुमार ने ओबरा विधानसभा क्षेत्र के सौ से अधिक गांवों का दौरा किया और ग्रामीणों के बीच अपने संकल्प और योजनाओं की जानकारी दी। संजय कुमार ने कहा कि वे बाहरी नहीं बल्कि स्थानीय हैं, इसी मिट्टी में जन्मे और पले-बढ़े हैं। यही कारण है कि उन्होंने क्षेत्र की सेवा करने का संकल्प लिया और विधानसभा चुनाव में मैदान में उतरकर जनता की समस्याओं को सीधे तौर पर समझने का प्रयास किया। क्षेत्र भ्रमण के दौरान वे हर छोटी-बड़ी समस्या का जायजा ले चुके हैं और उनका समाधान करना उनका प्रमुख उद्देश्य है। संजय ने क्षेत्र की सांस्कृतिक और पर्यटन धरोहरों पर भी ध्यान दिलाया। उन्होंने कहा कि ओबरा में मनोरा का बुद्ध मंदिर और दाउदनगर में दाउद खां का किला पर्यटन के लिए महत्वपूर्ण स्थल हैं, लेकिन आजारी के बाद इन्हें विकसित नहीं किया गया। वे इसे पर्यटन के रूप में विकसित करने के लिए प्रयास करेंगे। इसके अलावा उन्होंने एनएच-139 की फोर लेनिंग, शिक्षा एवं सिंचाई की व्यवस्था, ओबरा में डिग्री कॉलेज और स्वास्थ्य व्यवस्था की बेहतरी को अपनी प्राथमिकता बताया।

पूर्व केंद्रीय मंत्री महेश शर्मा ने देव सूर्य मंदिर में की पूजा-अर्चना



- आगामी बैठक 19 अक्टूबर को श्रीराम जानकी धर्मशाला में होगी।
- संरक्षक मंडली में आचार्य पंडित लालमोहन शारंगी सहित कई गणमान्य व्यक्तित्व।

एसवीवी संवाददाता | औरंगाबाद

पूर्व केंद्रीय मंत्री और यूपी के गौतम बुद्ध नगर के सांसद डॉ. महेश शर्मा ने रविवार को देव स्थित विश्व प्रसिद्ध त्रेतायुगीन सूर्य मंदिर में पूजा-अर्चना की। इस दौरान भाजपा के पूर्व सांसद सुशील कुमार सिंह भी उनके साथ मौजूद रहे। देव पहुंचने पर भाजपा कार्यकर्ताओं ने गाजे-बाजे के साथ उनका भव्य स्वागत किया। सूर्य मंदिर न्यास समिति के सदस्यों ने दोनों नेताओं को अंग वस्त्र देकर अभिवादन किया। इस अवसर पर पूर्व

नक्सलियों की साजिश नाकाम, विस्फोटक सामग्री की बरामदगी के बाद किया गया नष्ट पुलिस-सीआरपीएफ की संयुक्त कार्रवाई लड़इया पहाड़ी से 47 डेटोनेटर बरामद

• सुरक्षा एजेंसियों ने कहा कि अभियान आगे भी जारी रहेगा।

एसवीवी संवाददाता | औरंगाबाद

औरंगाबाद में विधानसभा चुनाव से पहले पुलिस और सीआरपीएफ ने संयुक्त अभियान चलाकर बड़ी सफलता हासिल की है। मदनपुर थाना क्षेत्र के लड़इया पहाड़ी इलाके से सुरक्षाबलों ने 47 डेटोनेटर और तार बरामद किए हैं। यह कार्रवाई औरंगाबाद पुलिस व सीआरपीएफ की 47वीं बटालियन की संयुक्त टीम ने की। प्रशासन द्वारा जारी विज्ञप्ति में बताया गया कि गुप्त सूचना मिली



थी कि नक्सलियों ने सुरक्षाकर्मियों को नुकसान पहुंचाने की नीयत से विस्फोटक सामग्री छिपाकर रखी

है। सूचना की पुष्टि के बाद पुलिस और सीआरपीएफ की संयुक्त टीम ने लड़इया पहाड़ी क्षेत्र में सर्च अभियान

सीएम नीतीश कुमार को काम के आधार पर मिल रहा जोरदार समर्थन : पूर्व सांसद

• वीरेंद्र कुमार सिंह ने ग्रामीणों से सरकार की योजनाओं का लाभ उठाने की अपील की

निज संवाददाता | नवीनगर (औरंगाबाद)

पूर्व सांसद व नवीनगर के पूर्व विधायक वीरेंद्र कुमार सिंह ने कहा कि मुख्यमंत्री नीतीश कुमार को काम के आधार पर लोगों के बीच व्यापक समर्थन मिल रहा है। उन्होंने कहा कि मुख्यमंत्री ने कानून व्यवस्था, शिक्षा, स्वास्थ्य, सड़क-पुल निर्माण, बिजली सुधार, महिला सशक्तिकरण, अल्पसंख्यक कल्याण, महादलित समुदाय, जाति आधारित जनगणना और किसान कल्याण के क्षेत्र में ऐतिहासिक काम किया है। सात निश्चय-2 के तहत दस लाख नौकरियां भी दी गई हैं। वीरेंद्र कुमार सिंह रविवार को नवीनगर विधानसभा क्षेत्र के बारून प्रखंड के रिउर ग्राम पंचायत में दूसरे चरण की 'जन संवाद यात्रा' कर रहे थे। इस दौरान उन्होंने



ग्रामीणों से अपील की कि वे सरकार की जनकल्याणकारी योजनाओं का लाभ उठाएं और बिहार के विकास में सक्रिय भूमिका निभाएं। उन्होंने कहा कि मुख्यमंत्री नीतीश कुमार ने बिहार को सुशासन, सुरक्षा और सम्मान का पर्याय बना दिया है। जाति आधारित जनगणना कराकर मुख्यमंत्री ने समाज के हर वर्ग को अपने विकास का अधिकार सुनिश्चित करने का मार्ग प्रशस्त किया है।

प्रखंड अध्यक्ष बारून उपेंद्र कुमार यादव ने बताया कि पूर्व सांसद ने मलु खेरा, बतसपुर, नकाइन, गोपी बीघा,

लोहा पिपर, बहुआरा, बसावन बिगहा, साहू खाप, रमडीहा, बघोईया, सोहदा, बाबुराम बिगहा, सेन्दो खाप, रिउर, बहुरिया बिगहा और ईगुना, मालपुर गांवों में जन संवाद यात्रा की। यात्रा में पूर्व राज्य परिषद सदस्य अनिल कुमार यादव, बारून किसान प्रकोष्ठ अध्यक्ष अशोक कुमार सिंह, जिला महासचिव उदय पटेल, रमेश कुमार, महेंद्र सिंह, संजय पटेल, मधु सिंह, अशोक पटेल, रंजीत शर्मा, दिलीप सिंह, अरुण कुमार सहित कई भाजपा कार्यकर्ता और स्थानीय नेता मौजूद रहे।

25 जनवरी को आयोजित होगा विराट शिव गुरु महोत्सव

• बैठक में योग्य गुरु और सही पूजा पद्धति की आवश्यकता पर चर्चा।

• भगवान शिव को अपना गुरु बनाना और उनके मार्गदर्शन का महत्व बताया गया।

• महोत्सव में श्रद्धालुओं को आध्यात्मिक शिक्षा और मानव कल्याण का संदेश मिलेगा।



गुरु बनाए” के तहत शिव शिष्या दीदी बरखा आनंद जी विशेष रूप से शामिल होंगे। रविवार को शिव शिष्य परिवार की शाखा कार्यालय, औरंगाबाद में बरखा दीदी के कार्यक्रम को लेकर एक बैठक बुलाई गई, जिसमें सैकड़ों शिव शिष्य परिवार के सदस्य मौजूद रहे।

बैठक में वक्ताओं ने कहा कि आज योग्य गुरुओं की कमी हो गई है और गलत दिशा-निर्देश के कारण पूजा पद्धति समय के साथ समस्याओं और संकीर्णताओं का शिकार हुई है। उन्होंने कहा कि इस

आध्यात्मिक संक्रांति काल में मानव कल्याण का एकमात्र विकल्प सही गुरु का उपलब्ध होना है। भगवान शिव आदिकाल से आदिगुरु और जगद्गुरु के रूप में प्रतिष्ठित हैं। कोई भी व्यक्ति शिव को सहजता से अपना गुरु बना सकता है। महेश्वर शिव का जन-जन के लिए गुरु बनना ही उनकी जगद्गुरु एवं महागुरु पद की सार्थकता को सिद्ध करता है। इस महोत्सव के माध्यम से भक्तों और श्रद्धालुओं को भगवान शिव के वास्तविक मार्गदर्शन और आध्यात्मिक शिक्षा से जोड़ने का प्रयास किया जाएगा।

चलाया। छापेमारी के दौरान सुरक्षा बलों को पहाड़ी के अंदर छिपाकर रखे गए 47 डेटोनेटर और तार मिले। बरामद सभी विस्फोटक सामग्री को मौके पर ही सुरक्षित तरीके से नष्ट कर दिया गया।

पुलिस ने बताया कि नक्सलियों के मंसूबे इस कार्रवाई से पूरी तरह नाकाम कर दिए गए हैं। अधिकारियों ने कहा कि इस कार्रवाई से नक्सलियों का मनोबल टूट गया है और सुरक्षा एजेंसियां अब उनके नेटवर्क को समाप्त करने की दिशा में लगातार काम कर रही हैं। क्षेत्र में नक्सलियों की गतिविधियों पर पूरी नजर रखी जा रही है। आगे भी सघन छापेमारी अभियान जारी रहेगा।

हसपुरा में 26 दिसंबर को मनेगा महाकवि वाणभट्ट महोत्सव



निज संवाददाता | हसपुरा (औरंगाबाद)

हसपुरा बाजार के छठी आहर घाट के पास धुनी नगर में महाकवि वाणभट्ट महोत्सव मनाने की तैयारियों को लेकर रविवार दोपहर एक बैठक आयोजित की गई। बैठक की अध्यक्षता आचार्य पंडित लालमोहन शास्त्री ने की। बैठक में महोत्सव पुरुष सिद्धेश्वर विद्यार्थी ने महाकवि वाणभट्ट महोत्सव पर विस्तार से चर्चा करते हुए बताया कि औरंगाबाद जिले में अब तक 25 जगहों पर महोत्सव पौराणिक धरोहर को ध्यान में रखते हुए मनाया जा चुका है। उन्होंने कहा कि महाकवि वाणभट्ट हमारी सांस्कृतिक विरासत हैं और उनके महोत्सव को समाज में मनाना

सांप के काटने से युवक की मौत, परिजन अंधविश्वास में झाड़-फूंक करने में लगे रहे

• घंटों तक झाड़-फूंक का दौर चलता रहा, लेकिन स्थिति में सुधार नहीं हुआ।

• परिजन सदर अस्पताल में भी अंधविश्वास में पड़कर जयकारा लगाने लगे।

निज संवाददाता | नवीनगर (औरंगाबाद)

जिले में नवीनगर प्रखंड के एनटीपीसी खेरा थाना क्षेत्र के बड़की सलेया गांव में रविवार को हुई। घर में काम करने के दौरान विषैले सांप के काटने से 35 वर्षीय मिथलेश राम की मौत हो गई। मृतक की पहचान गांव निवासी भूषण राम के पुत्र के रूप में हुई है। परिजन के अनुसार, मिथलेश राम गांव के बाहर अपने मकान का निर्माण कर रहे थे। कुछ दिन पहले मकान में मिट्टी भरी गई थी। रविवार को वह पानी डालकर लोहे की रॉड से मिट्टी दबा रहे थे,



तभी एक विषैला सांप उनके पैर में काट लिया। चीख-पुकार सुनकर परिवारजन मौके पर पहुंचे। लेकिन मिथलेश को इलाज के बजाय झाड़-फूंक कराने ले जाया गया।

घंटों तक झाड़-फूंक का दौर चला, बावजूद इसके स्थिति में कोई सुधार नहीं हुआ और अंततः इसी दौरान उनकी मौत हो गई। मृत्यु की

पुष्टि सदर अस्पताल में चिकित्सकों ने की, लेकिन परिजन विश्वास नहीं कर पाए। वे अंधविश्वास में पड़कर ओझा और देवी-देवताओं के नाम लेकर जयकारा लगाने लगे। बाद में मिथलेश को झाड़-फूंक कराने के लिए मदनपुर प्रखंड के वार गांव स्थित बक्स बाबा मंदिर ले जाया गया। घटना के बाद परिवार का रो-रोकर बुरा हाल है।

कुम्हार प्रजापति समन्वय समिति का प्रतिनिधि सम्मान समारोह संपन्न



निज संवाददाता | रफीगंज (औरंगाबाद)

कुम्हार प्रजापति समन्वय समिति की रफीगंज प्रखंड इकाई के बैनर तले चुनाव अधिवेशन सह प्रतिनिधि सम्मान समारोह का आयोजन किया गया। कार्यक्रम का उद्घाटन झारखंड माटी कला बोर्ड के सदस्य अविनाश देव, संघ के प्रदेश महामंत्री अरविंद प्रजापति उर्फ पिंटू गुरु, जिलाध्यक्ष ललन प्रजापति, जिला सचिव गया प्रजापति, रामप्रवेश प्रजापति, अरविंद प्रजापति, राम अवतार प्रजापति सहित अन्य गणमान्य व्यक्तियों ने संयुक्त रूप से दीप प्रज्वलित कर किया। कार्यक्रम की अध्यक्षता मानिक चंद प्रजापति ने की, जबकि संचालन सेवानिवृत्त शिक्षक बबन प्रजापति और

जिला प्रवक्ता रंजीत प्रजापति ने किया। समारोह में अतिथियों को अंगवस्त्र, माला और बुके देकर सम्मानित किया गया। आगत अतिथियों ने अमर शहीद रामचंद्र विद्यार्थी प्रजापति एवं डॉ. रत्नपा मरमणा के चित्र पर पुष्पांजलि अर्पित की। स्वागत गान की प्रस्तुति विभा और ब्यूटी कुमारी ने दी। समारोह के दौरान प्रखंड स्तरीय कमिटी का गठन किया गया। इसमें प्रखंड अध्यक्ष महेंद्र पांडेय, सचिव मानिक चंद, कोषाध्यक्ष डॉ. सनोज प्रजापति, संरक्षक यमुनाकांत निराला, उपाध्यक्ष पंकज कुमार निराला, उप सचिव दीप नारायण प्रजापति, महिला प्रकोष्ठ की प्रखंड अध्यक्ष सोनी देवी, सचिव मति देवी, कोषाध्यक्ष जितेंद्र प्रजापति शामिल किए गए।

32 लीटर टनाका शराब बरामद, दो तस्कर गिरफ्तार

औरंगाबाद (नि.सं.)। औरंगाबाद पुलिस अवैध शराब के निर्माण, भंडारण, सेवन और परिवहन पर पूर्णतः अंकुश लगाने के लिए सक्रिय है। इसी क्रम में नवीनगर थानांतर्गत नयका बिगहा से पुलिस ने एक बड़ी कार्रवाई करते हुए 32.5 लीटर देशी टनाका शराब के साथ दो तस्करों को गिरफ्तार किया। पुलिस के अनुसार, शराब तस्कर एक मोटरसाइकिल पर शराब लेकर जा रहे थे। आरपीएफ और स्थानीय पुलिस ने तुरंत कार्रवाई करते हुए दोनों अभियुक्तों को हिरासत में लिया और बरामद शराब को जब्त कर लिया। इस कार्रवाई से यह संदेश गया कि अवैध शराब के खिलाफ स्थानीय पुलिस सजग और तत्पर है। नवीनगर थाना द्वारा यह कार्रवाई की गई और तस्करों के खिलाफ कानूनी कार्रवाई शुरू कर दी गई है। पुलिस ने आम जनता से अपील की है कि अवैध शराब के संबंध में किसी भी जानकारी मिलने पर तुरंत ध्वने को सूचित करें।

चलती ट्रेन से उतरने की कोशिश में युवक की हुई दर्दनाक मौत, परिवार में कोहराम

- मृतक की पहचान रजनीश कुमार सिंह उर्फ गोल्डन, तारा गांव निवासी, पिता प्रमोद कुमार सिंह के रूप में हुई।
- हादसे में वह गंभीर रूप से घायल हुआ और इलाज के दौरान मौत हो गई।



चट्टी, जब वह चलती एक्सप्रेस ट्रेन से उतरने की कोशिश कर रहे थे। मिली जानकारी के अनुसार, रजनीश कुमार सिंह देर रात ट्रेन से उतर रहे थे। इसी दौरान अचानक उनका संतुलन बिगड़ गया और वह अप लाइन पर जा गिरे। हादसा इतना गंभीर था कि वह गंभीर रूप से घायल हो गए। उनके साथ ट्रेन में यात्रा कर रहे अन्य लोग भी हादसे

का साक्षी बने, लेकिन किसी भी तरह की मदद पहुंचाने में देर हो गई। घटना की सूचना मिलते ही आरपीएफ इंस्पेक्टर राम सुमेर अपनी टीम के साथ तत्काल घटनास्थल पर पहुंचे। उन्होंने घायल रजनीश को रफीगंज सामुदायिक स्वास्थ्य केंद्र ले जाया। डॉक्टरों ने तमाम प्रयास किए, लेकिन उनकी गंभीर चोटों के कारण इलाज के दौरान रजनीश की मौत हो गई। परिवार के अनुसार, रजनीश सिंह घर के इकलौते पुत्र थे और परिवार में उनकी मौत से भारी शोक व्याप्त है। माता-पिता और अन्य परिजन हादसे की खबर सुनकर सदमे में हैं। गांव के लोग भी हादसे की भयावहता से स्तब्ध हैं और रेल मार्ग पर सुरक्षा की समस्याओं पर चिंता जताई जा रही है।



बिहार सरकार
राजस्व एवं भूमि सुधार विभाग



आवश्यक सूचना

राजस्व महा-अभियान के दौरान प्रदत्त ऑफलाइन सेवाएं पूर्व की भांति ऑनलाइन माध्यम से <https://biharbhumi.bihar.gov.in> पोर्टल पर हैं जारी

राजस्व महा-अभियान के दौरान ऑफलाइन प्रदान की गई सेवाएं:

- जमाबंदी पंजी में त्रुटि सुधार (परिमार्जन प्लस)
- छूटी हुई जमाबंदी को ऑनलाइन करना (परिमार्जन प्लस)
- उत्तराधिकार नामांतरण (दाखिल-खारिज)
- बंटवारा नामांतरण (दाखिल-खारिज)

उपरोक्त सभी सेवाएं पहले भी बिहारभूमि पोर्टल पर ऑनलाइन उपलब्ध थीं और आगे भी उपलब्ध रहेंगी।

Follow Us



#BiharRevenueAndLandReformsDept

PR No.- 016812 (Revenue)D. 2025-26

बिहार सरकार

राजस्व एवं भूमि सुधार विभाग

आवश्यक सूचना

राजस्व महा-अभियान के दौरान प्रदत्त ऑफलाइन सेवाएं पूर्व की भांति ऑनलाइन माध्यम से <https://biharbhumi.bihar.gov.in> पोर्टल पर हैं जारी

राजस्व महा-अभियान के दौरान ऑफलाइन प्रदान की गई सेवाएं:

- जमाबंदी पंजी में त्रुटि सुधार (परिमार्जन प्लस)
- छूटी हुई जमाबंदी को ऑनलाइन करना (परिमार्जन प्लस)
- उत्तराधिकार नामांतरण (दाखिल-खारिज)
- बंटवारा नामांतरण (दाखिल-खारिज)

उपरोक्त सभी सेवाएं पहले भी बिहारभूमि पोर्टल पर ऑनलाइन उपलब्ध थीं और आगे भी उपलब्ध रहेंगी।

ऐसे करें आवेदन जमाबंदी में त्रुटि सुधार एवं छूटी हुई जमाबंदी

बिहारभूमि पोर्टल पर जाकर परिमार्जन प्लस (Parimarjan Plus) पर कभी भी आवेदन कर सकते हैं।

उत्तराधिकार नामांतरण एवं बंटवारा नामांतरण

बिहारभूमि पोर्टल पर जाकर म्यूटेशन (Mutation) पर दाखिल-खारिज के लिए ऑनलाइन आवेदन करें।

टॉल फ्री नंबर 1800-345-6215 पर कॉल करें।

अपनी शिकायत दर्ज कराने के लिए जन शिकायत पोर्टल पर जायें।

राजस्व एवं भूमि सुधार विभाग, बिहार द्वारा जनहित में जारी।